



فضل
الملك
الأمي

يا

الأمي

قوة العين بحيدر

فصلِ گل آئی یا اجسل آئی

51128

فصل گل آئی یا اس آئی

قرۃ العین حیدر

مکتبہ اردو ادب، لاہور

۱۲۹۵- بی بازار ستھان اندرون لوہارنگیٹ

جملہ حقوق محفوظ

سرفراز احمد	_____	ناشر
شکیل احمد	_____	اہتمام
جون ۱۹۷۸ء	_____	اشاعت
ریاض برادرز پرٹرز	_____	مطبع
۱۵ روپے	_____	قیمت

فہرست

۹	ایک تصویر
۲۳	بڑے آدمی
۲۷	فوٹو گرافر
۳۷	سنگھار دان
۷۹	دکھلائیے لیجا کے شجہ مصر کا بازار
۱۱۷	تاریخ حلیے والی
۱۳۳	فصل گل آئی یا جل آئی
۱۵۶	آوارہ گرد

فصل گُل آئی یا اجل آئی کیوں درِ زنداں کھلتا ہے

کیا کوئی وحشی اور آہنچاپا کوئی قیدی چھوٹ گیا

فالتے

ایک تصویر

اودھ کے ضلع سینتاپور میں میرے چھوٹے بھائی کو رٹ آف وارڈز کے مینجر تھے۔ وہاں چھوٹے بھائی کے زمانہ ڈرائنگ روم کی ایک دیوار پر سنہرے منقش فریم میں ایک نو عمر رانی صاحبہ کی قد آدم رنگین تصویر لگی ہوئی تھی۔ تصویر نے سچ پچ کے کپڑے پہن رکھے تھے۔ تصویر کو اصلی کپڑوں اور زیور سے آراستہ کرنا اس زمانے کا شاید ایک خاص فن تھا، کیونکہ اس طرح کی ایک بنگالی خاتون کی تصویر میں نے کلکتہ میں بھی دیکھی تھی، بہر حال — بھری دوپہر کو یا شام کے وقت اس نیم تاریک کمرے میں جانے پر اچانک ایسا لگتا تھا جیسے کوئی جلیتی جاگتی لڑکی سامنے کھڑی ہے۔ ڈر سا لگتا تھا۔ اندھیرا پڑے جب مٹی کے نیل کے بڑے بڑے لیمپ جلاتے جلتے تو ان کی روشنیوں میں جھلملاتی یہ تصویر اور زیادہ عجیب، ڈرامائی اور سہانی سی معلوم ہوتی۔

سینتاپور کی شامیں بھی بے حد سہانی ہوتی تھیں۔ وسیع اور بڑے فضا باغ پر وہ پرسوں خاموشی طاری ہوتی جو یوپی اور خصوصاً مشرقی یوپی کے موسم گرما کی خصوصیت

ہے، جب پھولوں اور آم کے درختوں کی ٹہک اور گھاس کی خنکی اور فضا کی حدت سب مل جمل کر ایک ہو جاتے ہیں۔

ایسی ہی ایک شام کو ہم سارے بچے لان میں کھیل رہے تھے جب ایک ”سیلون کار“ پر ساتی میں آکر رکی۔ جس کی کھڑکیوں میں چلتی ریشم کے نیلے پردے لگے ہوئے تھے۔ فوراً پردہ گرا یا گیا اور وہ تصویر والی گوری چٹی رانی صاحبہ سچ سچ چلتی گھاس پر آگئیں۔ تصویر میں ان کی مانگ میں سفید در لگا ہوا تھا، بالوں کے گھبے سے بنے تھے، اور جھالدار بلاؤز کے ساتھ رعنائی رنگ کی بنا رسی ساڑھی پہن رکھی تھی۔ جس پر جڑاؤ بروچ چمک رہا تھا۔ بلاؤز، ساری اور بوج سب اصلی تھے اور بڑی چابک دستی سے تصویر پر چپکائے گئے تھے، لیکن اس وقت ان کی مانگ سونی تھی اور وہ سفید ریشمیں ساری پہنے ہوئے تھیں۔ ایک اینگلو انڈین گورنس ان کے اکلوتے تین سالہ لڑکے کی انگلی تھامے ان کے پیچھے سمجھے کار سے برآمد ہوئی۔ رانی صاحبہ پھوپھی اور پھوپھا کے ساتھ باتوں میں مشغول ہو گئیں اور ہم بچوں کو وہاں سے ہانک دیا گیا۔

یہ دہشتی دیوی آف رام کوٹ راج تھیں، جن کو اس روز میں نے پہلی مرتبہ دیکھا تھا۔ میری عمر جب کوئی چھ برس تھی۔ ان کی وہ کپڑوں والی تصویر اور ان کا لان پر آنا آج تک مجھے اسی طرح یاد ہے۔ اس وقت راجہ صاحب کے انتقال کو سال بھر ہوا تھا۔ اور علاقہ کوٹ میں تھا۔ پھوپھی سے ان کی بہت دوستی تھی اور پھوپھا ان کا بہت خیال رکھتے تھے۔ وہ بے چاری زمین داری کے جھگڑوں میں گھری ہوئی تھیں اور رشتے داران کی مدد کرنے کی بجائے

ان سے مقدمے لڑ رہے تھے۔ عدالتی معاملات کی دیکھ بھال کی غرض سے وہ اینگلو انڈین گورنس سے انگریزی بھی سیکھ رہی تھیں۔ وینسٹی دیوہی خود ایک پابند وضع تعلق دار کی بیٹی تھیں اور پردے میں رہتی تھیں۔ تقریباً سات برس بعد کا ذکر ہے۔

میرے ہائی سکول کے امتحان ہونے والے تھے اور میں اکثر پڑوس کی خالی کوٹھی کے کسی ڈھنڈار کمرے میں بیٹھ کر کلاسیکل، موسیقی کے پرچے کے لئے زور زور سے سبق یاد کیا کرتی تھی۔ جب آا کر تے کرتے میرا ناک میں دم آجاتا تو کوئی ہلکا پھلکا گیت اپنا شروع کر دیتی۔ اس روز میں بھوپالی کے تان پلٹے یاد کرنے کے بجائے نہایت خنثوع و خضوع سے چوتھیکارائے کے ”ٹھا کر روٹھ گئے ہیں کیسے انہیں مناؤں“ کا وظیفہ کہہ رہی تھی کہ اچانک ایسا محسوس ہوا کہ پیچھے کوئی کھڑا ہے۔ میں نے پلٹ کر دیکھا کہ تراسیدہ بالوں والی ایک بے حد اسمارٹ خاتون بغیر آستین کے بلاؤز اور سفید جارجٹ کی ساری میں بلبوس، دروازے سے لگی میری ”نغمہ سحرانی“ سن رہی ہیں اور ان کے ہونٹوں پر ہلکا سا تبسم ہے۔ میں تو ان کو پہچانی نہیں، مگر انہوں نے برابر کے پھاٹک پر والد کے نام کا بورڈ دیکھ لیا تھا۔ میں جھینپ کر اٹھ کر کھڑی ہوئی تو انہوں نے کہا ”بیٹا ہمیں پہچانیں نہیں۔ ہم تمہاری بوا کی سہیلی ہیں۔“

”رانی صاحب۔۔۔۔۔!“ میں نے حیرت سے کہا۔

”ہاں بیٹا۔۔۔۔۔ اب ہم تمہارے پڑوسی ہیں۔“ انہوں نے

جواب دیا۔

اسی وقت فرینچر کا ٹرک باہر آکر رکا اور غل غپاڑہ شروع ہو گیا۔
 ”چلو ہم تمہارے یہاں سب سے مل آئیں۔“ رانی صاحبہ نے کہا۔
 ملازموں کو چند احکام دینے کے بعد وہ باہر آئیں اور میرے ساتھ ساتھ بار پھلانگ
 کر ہمارے اعاطے میں داخل ہو گئیں۔

ہمارے یہاں اس وقت پچھلے برآمدے میں سہ پہر کی چائے پی جا رہی تھی۔
 ابھی رانی صاحبہ کو بیٹھے دس پندرہ منٹ ہی ہوئے ہوں گے۔ کہ ایک بے حد
 خوبصورت نوجوان بیٹھ بیٹھ آیا۔ اس نے ادب سے سب کو تسلیم کیا اور
 رانی صاحبہ سے کہا ”مہرا صاحب آپ سے بات کرنا چاہتے ہیں۔“
 ”ابھی آتے ہیں۔ اور دیکھو سیکرٹری۔“ مدار بخش سے
 کہو وہ بھی کھڑے۔“

”یس رانی صاحب۔“ لڑکے نے جواب دیا اور اٹے پاؤں
 واپس ہو گیا۔

دینتی دیوی پھر باتوں میں مصروف ہو گئیں، مگر انہوں نے جس تکلم اور سنجیدگی
 سے اس لڑکے کو ”سیکرٹری“ کہا وہ مجھے بہت دل چسپ معلوم ہوا۔ کیونکہ
 دبلا تپلا حسین لڑکا جو شکل سے کشمیری معلوم ہوتا تھا۔ سیکرٹری کسی طرح نہ لگتا تھا۔
 رانی صاحبہ نے جلدی جلدی چائے ختم کی اور واپس چلی گئیں۔

اس وقت رانی صاحبہ کوئی پینتیس برس کی رہی ہوں گی۔ وہ سیکرٹری سے
 انگریزی بول رہی تھیں۔ علاقے کا کام خود سنبھالتی تھیں۔ فرارٹے سے کار چلاتی
 تھیں اور مسعودی کا ”سیرن“ بال روم رقص اور برج میں گزارتی تھیں وہ باوقار

پر وہ نشین بی بی جن کو میں نے سینٹاپور میں دیکھا تھا۔ وہ بنارس ساری میں لپٹی ہوئی تصویر جو پھوپھا کے لکھنؤ والے گھر کے ڈرائنگ روم میں اب بھی موجود تھی۔ ان میں اور اس ماڈرن خاتون میں بڑا فرق تھا۔ سات سال میں کا باپلیٹ گئی تھی۔ مینٹی دیوہی "سوسائٹی ٹائپ"، بن چکی تھیں۔

والد صاحب آزادی نسواں کے جوشیلے علم بردار تھے مگر ان کو یہ بے حد جدید ٹائپ بہت ناپسند تھا۔ اس وجہ سے ہماری ملاقات اب رانی صاحب سے بہت کم ہوتی تھی۔ اکثر ان کے یہاں سے رات گئے تک پارٹیوں کے شور و شغب کی آواز آتی رہتی تھی۔ جب رانی صاحبہ علاقے پر چلی جاتیں تو ان کا سیکرٹری ان کی غیر موجودگی میں ایک فلمی ریکارڈ بار بجاتا۔

آرام کہاں دل جو پڑا غیر کے پالے
مفلس کو خدا عشق کے پھندے میں ڈالے

اکثر گراموفون کی سوتی ایک جگہ پر اٹک کر "مفلس کو خدا مفلس کو خدا مفلس کو خدا" کی تکرار کرتی، جو کانوں کو سخت ناگوار گزارتا۔

مگر ایک خلصے ڈرامائی واقعہ نے اس غل غبار سے کاخانہ بالآخر کمرہ دیا۔ ایک روز صبح سویرے والد صاحب اپنے کمرے میں بیٹھے چائے پی رہے تھے کہ رانی صاحبہ نے سراسیمگی کے عالم میں درتپکے میں سے اندر جھانکا اور بولیں "بڑا غضب ہو گیا۔۔۔ میرے ساتھ چلتے۔۔۔ فوراً۔۔۔ بڑا غضب ہو گیا۔"

والد گھبرا کر فوراً برآمدے میں گئے۔

” سیکرٹری نے خودکشی کر لی — فوراً میرے ساتھ چلتے — اومائی گاڑ —

اب تک مر بھی چکا ہوگا — اوہ — اوہ — کہہ رہا تھا ریل کی پٹری

پر جالیٹوں گا — اوہ — “

” ٹھہرتے ہیں کپڑے تبدیل کر لوں — “ والد بے چاروں نے پریشانی

سے کہا۔

” نہیں — نہیں — ایسے ہی چلیے — جلدی۔ “ رانی صاحبہ نے

بدحواسی سے جواب دیا۔ والد قمیض پا جامہ پہنے ہی ان کی کاریں بلیٹھ گئے اور کارزن سے

پھاٹک سے باہر نکل گئی۔ انہوں نے جا کر بارہ نبکی جانے والے قریبی ریلوے لائن

کا ناکام جائزہ لیا۔ — جہاں رانی صاحبہ کے بیان کے مطابق سیکرٹری نے جان شیریں

جان آفریں کے سپرد کر دی تھی۔ آخر پولیس چوکی پر اس گم شدگی کی اطلاع کرانے کے

بعد جب وہ واپس لوٹیں تو مصر ا جی (ان کے منشی) نے پان چباتے ہوئے اطمینان

سے خبر سنائی کہ سیکرٹری حضرت گنج کے کافی ہاؤس میں قہوہ پیتا اور نمکین مونگ

پھلی کھاتا پایا گیا ہے اور یہ بھی کہ کافی میں زہر نہیں ملا تھا۔ اس کے بعد وہ ہونہار

نوجوان بالکل غائب ہو گیا۔

سیکرٹری کے جانے کے بعد دہلیتی دیوی بہت دنوں تک اپنے لان پر

نظر نہیں آئیں۔ ڈھنڈ اور پارٹیاں موقوف ہوئیں۔ ان کے گھر پر سناٹا سا چھا گیا۔

گر میاں نکلیں — جاڑے آگئے — ایک روز میں پھلے باغ میں ایک

درخت کی شاخ پر بیٹھی بہت عرصہ بعد ”ٹھا کر روٹھ گئے ہیں“ الاپ رہی تھی۔

کہ رانی صاحبہ ہندی کی باڑ کے نزدیک آ کر کھڑی ہو گئیں — کچھ دیر یوں ہی چپ

کھڑی رہیں، اور پھر اپنے مکان کی طرف واپس چلی گئیں۔

اس دوران میں ان کی ذاتی کوبھی بٹلر گنج میں تعمیر ہو چکی تھی چند روز بعد وہ وہاں

منتقل ہو گئیں اور مدتوں کہیں دکھائی نہ دیں۔

مزید چند سال گزر گئے۔

نقیسہ نامی ایک لڑکی بی اے میں میری ہم جماعت تھی۔

اس کی جن بزرگوار سے منگنی ہوئی وہ بھی بڑے سحت "سوسائٹی ٹائپ" تھے۔

منگنی کے بعد انہوں نے نقیسہ اور اس کی سہیلیوں کو ایک ڈز پر مدعو کیا جو پروفیسر کھوچڑ

کے گھر پر دیا گیا تھا۔ پروفیسر کھوچڑ پونیورسٹی کے ایک نام ورساٹنسدان تھے۔ ان کی

لڑکیاں بہت خوبصورت تھیں اور ان کی برج پارٹیوں میں لکھنؤ کے سارے فیشن

ایبل رو سا اور امرایا کرتے تھے۔ نقیسہ کا منگیتر حامد زبردست اسٹوب (SMOB)

تھا، اور بات اس طرح شروع کرتا تھا "کل میں اور عورت محمد لیڈی ہمارا ج

سنگھ کے ہاں چائے پی رہے تھے تو وہاں لیڈی سر لوہا استوا مجھ سے کہنے لگیں۔"

یاد اس مرتبہ مسوری میں ہنر ہائی نس آف راج پلانے بتایا کہ....

لہذا جب ہم لوگ پروفیسر کھوچڑ کے وہاں پہنچے تو حامد اس محفل میں اس

طرح جا شامل ہوا جس طرح بطخ پانی پر تیرنے لگتی ہے۔ مختلف راجاؤں، نوابوں

اور آئی سی ایس افسروں کے کندھوں پر بے تکلف تھپکیاں لگانے اور ان کی

خواتین کی طرف مسکراہٹیں پھینکنے کے بعد وہ اس گوشے میں پہنچا جہاں ایک طویل

القامت، خوب رو شخص کا کھیل کا گلاس ہاتھ میں تھا، آتش دان پر کھنی لگانے

پوز بناتے کھڑا بالٹی کھوچڑ سے باتیں کر رہا تھا۔

” ارے یا منظور ——— “ حامد نے قریب پہنچ کر کہا ” یار تم پر سوں سر جے پی کے پنچ پر نہیں آتے؟ خانم حاجی بھی مجھ سے پوچھ رہی تھی کہ اپنا منظور آج کل کہاں غائب ہے۔ “

منظور صاحب نے ایک ابرو اٹھا کر اپنی بلندی سے حامد کو دیکھا اور مسکراتے ہوئے — یو سوائنڈ سور (HULLO YOU SO AND SO) انہوں نے گمبھیر آواز میں کہا۔

” ہا ہا ——— حامد نے منظور صاحب کے کندھے پر ہاتھ مار کر تہمتہ لگایا اور دو چار باتیں کر کے ہماری طرف لوٹا۔

” یہ منظور صاحب کون ہیں؟ نقیبہ نے پوچھا۔

” ارے وہی ——— “

” وہی کون ———؟ “

” ارے بھئی اپنی دینتی کے سیکر ٹری ——— “

” دینتی کون ———؟ “ نقیبہ نے پوچھا۔

” رانی صاحبہ رام کوٹ راج ——— مگر اب کچھ مغزور ماہو گیا ہے۔ کم سخت۔

کونسل کی ممبر تو ہوئی ہیں رانی صاحبہ اور داغ اس کے آسمان پر چڑھ گئے۔ “ حامد

نے جواب دیا۔

” اچھے خاندان کا لڑکا ہے۔ مگر جب مفت کا عینش ملے تو ہماری تمہاری طرح

محنت مزدوری کی اسے کیا ضرور ہے۔ “ ہم لوگوں کے قریب بیٹھے ہوتے ایک مہمان

نے کہا۔

” اسے بھٹی، میں کوئی اپنا سیکرٹری نہیں بناتا۔“ دوسرے مہمان نے جو

زیادہ پی گئے تھے، آنسو بہاتے ہوئے کہا۔

یہ مکالمہ میری سمجھ میں نہیں آیا، لیکن چند لمحوں بعد ہی کھانا شروع ہو گیا اور منظور

احمد صاحب جب خالی بیٹھیں بانٹتے ہوئے میرے پاس آئے تو میں نے ان سے

دہشتی ویوی کی خیریت دریافت کی منظور صاحب نے بڑے اخلاق سے بتایا کہ رانی

صاحبہ کا لڑکا رتدھیر جو اب تک کالون تعلق دار کالج میں پڑھ رہا تھا۔ ایمر فورس کی

ٹریننگ کمنے کل اہلے جا رہا ہے۔ رانی صاحبہ اس کی روانگی کی تیاریوں میں

مصروف ہیں اس لئے یہاں دعوت میں نہ آسکیں۔ اس کے بعد منظور صاحب

مجمع میں کھو گئے۔

کچھ برس اور گزر گئے۔

کوئی دو تین برس ادھر کی بات ہے۔ میں اپنے میزبانوں شو بھا اور تملوک باختر

اور شو بھا کی چھوٹی بہن نلخی کے ساتھ دلی کے میڈیٹرز ہوٹل کے ایک تقریباً سفسان

ڈرائینگ روم میں آتش دان کے قریب بیٹھی تھی۔ باہر کڑا کے کا جاڑہ پڑ رہا تھا۔

آتش دان میں تیز آگ لہک رہی تھی اور ہم لوگ کافی ختم کر کے گھر جانے کا ارادہ

کر رہے تھے کہ ایک عمر رسیدہ امریکن جوڑا قریب سے گزرا۔ اس کے بعد سترہ

برس سے اوپر کی عمر والے امریکن سیاحوں کی ایک پوری ٹولی ڈرائینگ روم

میں سے گزر کر برابر کے کمرے میں چلی گئی۔

” آج کل اینٹی بائیوٹکس (ANTI-BIOTICS) نے عمریں بڑھا دی ہیں۔

واٹر عمر، واٹر دولت و عشرت۔ کیا زندگیوں میں ان لوگوں کی! تملوک نے کہا۔

ایٹلی بائیوٹیکس کے لفظ پر بائیو کیمسٹری میرے ذہن میں آئی۔ جس کا نام بھی میرے لئے ناقابل فہم ہے۔ شو بھا کی بہن نلخی بائیو کیمسٹری میں پی۔ ایچ۔ ڈی کر رہی تھی۔
 ”تم کس مضمون پر ریسرچ کر رہی ہو۔“ میں نے جھا ہی لیتے ہوئے اس سے پوچھا۔

”جو ہے کے جگہ پر۔“

”غضب خدا کا۔“

”لو اپیرا ہوائے بابل کہ ہو تیرے تم سے کبوتر کے تن نازک میں جو ہے کا

جگہ پیدار“

تو لوک نے لہک کر کہا۔

”لیکن مہل بات ہے۔“ میں نے اکتا کر کہا۔ — مجھے زور کی نیند آرہی تھی۔

”وا فر عمر، وا فر دولت، وا فر عیش“ تو لوک نے دہرایا۔

”غلط — بالکل غلط — ڈرائنگ روم کے ایک کونے سے ایک بھاری

آواز بلند ہوئی۔ ہم لوگوں نے چونک کر اس طرف دیکھا وسیع کمرے کے دوسرے

سرے پر ایک اسٹیڈیو ٹولیمپ کے ساتھ میں ایک ہندوستانی اور ایک یورپین

جوڑا برج میں مصروف تھا۔ ہندوستانی خاتون کی پشت ہماری طرف تھی اور

ان کے سفید بال جو جدید فیشن کے مطابق نیلے رنگے ہوئے تھے۔ مدہم روشنی میں چمک

رہے تھے۔ بھاری آواز والے ہندوستانی مرد نے پائپ کی راکھ جھٹکتے ہوئے

ہماری طرف سرسری نگاہ ڈالی۔ مجھے ان کا بھڑوں والا چہرہ ذرا مانوس سا معلوم ہوا

پھر وہ کوشش سے چھٹری کے سہارے اٹھے، ذرا انگڑا لٹے ہوئے گیلری کے

دروازے پر جا کر انہوں نے میرے کو آواز دی اور واپس آ کر اپنی کمرسی پر بیٹھ گئے (وہ کھیل میں "ڈمی" تھے) چند لمحوں کے بعد انہوں نے پہلو بدل کر اپنی رسیا وایح پر نظر ڈالی۔

”کیا بات ہے؟“ یورپین عورت نے پوچھا۔

”کچھ نہیں، انسان فانی ہے۔ اس لئے بار بار گھڑی دیکھتا ہے۔“ انہی نے

اسی گھبر آواز میں جواب دیا۔

کمرے میں عجیب سا ساٹا چھا گیا۔ نیلے بالوں والی ضعیفہ خاموشی سے کھیل میں منہمک رہیں۔ پیرا اندر آیا۔ اس نے مشر و بات کی کشتی قریب کی جانی پر رکھی۔ اور واپس چلا گیا۔

اتنے میں ایک خوش شکل نوجوان، "مُرخ" "ٹرٹل بینک" سو میٹر اور سیاہ تیلون میں بلوس، کوٹ کندھوں پر ڈالے، ہوا کے جھونکے کی طرح اندر آیا۔ ذرا ادا سے چلتا۔ ہم لوگوں کو نگاہِ غلط انداز سے دیکھتا ہوا وہ برج ٹیبیل کے پاس گیا اور پیا تو سے ٹک کر کھیل دیکھنے میں مشغول ہو گیا۔ نیلے بالوں والی خاتون نے سر اٹھا کر بیٹھنے کا اشارہ کیا۔ ایک اولتے دل بری کے ساتھ نوجوان نے نفی میں سر ہلایا اور تیلون کی جیبوں میں ہاتھ ڈال کر دیوار پر لگی ہوئی تصویریں دیکھنے لگا۔

ہم لوگ گھر جانے کے لئے اٹھے اور دروازے کی سمت جانے کے لئے برج ٹیبیل کے پاس سے گزرنے لگے۔ تو نیلے بالوں والی خاتون نے سر اٹھایا اور تیور می پر بل ڈال کر ٹھبے غور سے دیکھا۔

” ارے ————— یہ تو رانی صاحبہ رام کوٹ ہیں۔“ شو بھانے آہستہ سے
 کہا۔ ” بے چاری کا اکلوتا لڑکا پچھلے سال ہوائی جہاز کے حادثہ میں مارا گیا۔ بہت مین
 پائلٹ تھا۔“

یہ ان کے قریب گئی۔ چند لمحے بٹھے دیکھے رہنے کے بعد وہ پہچان گئیں اور
 کرسی سے اٹھ کر منجھ سے لپٹ گئیں۔ پھر انہوں نے میرے خاندان والوں کی
 خبریت دریافت کی۔ میں قریب کے صوفے کے ہنٹھے پر ٹھک گئی۔ رانی صاحبہ نے
 ٹھنڈی سانس بھر کر کہا ”تمہاری بوا سے کبھی کبھار لکھنؤ میں ملاقات ہو جاتی ہے
 جب سے تمہارے پھوپھا کا انتقال ہوا ہے وہ کہیں آئیں جاتیں نہیں۔“
 ” کس کا انتقال ہوا ہے؟“ بھاری آواز والے مرد نے تاش سمیٹتے ہوئے
 بے دھیانی سے سوال کیا۔

” خان بہادر صاحب بے چارے کا۔“ پھر وہ منجھ سے مخاطب ہوئیں۔
 ” میرے ساتھ تو تم جانتی ہو بیٹیا انہوں نے ساری عمر گئے بھائیوں سے بڑھ کر
 سلوک کیا۔“

اب میں بھی پہچان گئی۔ بھاری آواز والے صاحب منظور احمد تھے۔ مگر اب
 وہ بے حد دبے پتلے مریض، بد مزاج اور چڑچڑ سے نظر آتے تھے۔ رانی صاحبہ
 بات کرتے کرتے ان کی طرف اس طرح دیکھ لیتی تھیں۔ جیسے بیوی اپنے شوہر
 کی بد مزاجی برداشت کرنے کی عادی ہو جاتی ہے۔

یہں نے ترلوک، شو بھا اور نلنی کارانی صاحبہ سے تعارف کرایا رانی صاحبہ نے
 وچ جوڑے کو ہم لوگوں سے ملوایا۔

” تمہاری بوابے چاری بھی بوڑھی ہو گئیں — اتنی سدر تھیں جوانی میں —“
وہ اسی اداس آواز میں کہتی رہیں۔

” ہم سب بوڑھے ہو گئے ہیں —“ منظور صاحب نے جھنجھلا کر ان سے
کہا اور زور سے پائپ جھٹکنے لگے۔

سرخ سویٹر والا شکیل نوجوان اٹھلاتا ہوا آکر دو پارہ کھیل دیکھنے میں مصروف
ہو گیا۔ اسے دیکھ کر دہشتی دیوی کے تھکے ہوئے چہرے پر اُجالا سا پھیل گیا۔ آنکھیں
جگمگا اُٹھیں۔ اب نیلے بالوں کے ساتھ ان میں ایک خاص وقار سا آ گیا تھا۔

ڈچ میاں بیوی خاموش بیٹھے تھے۔ اب ڈچ خاتون نے لڑکے کو نظر بھر
کے دیکھا اور ڈرا ہلکی سی سوالیہ نگاہ منظور صاحب پر ڈالی۔

” بیراری پلیسمنٹ (REPLACEMENT)“ منظور صاحب نے کرسی
سے اُٹھتے ہوئے ڈچ بوڑھے سے کہا — ”گوکل چڈہ رانی صاحبہ کے

اسٹنٹ پرائیویٹ سیکرٹری — مسٹر اینڈ مسٹر خان ٹوک —“
نوجوان نے مسکرا کر سر خم کیا اور منظور صاحب کی کرسی پر بیٹھ گیا۔ منظور صاحب
لنگڑاتے ہوئے ایک طرف کوچلے گئے۔ رانی صاحبہ پھرتاش میں محو ہو گئیں۔

” دن نوڑ مپ۔“

” ٹو ہارٹس۔“

” ٹو نوٹ مپس۔“

” تھری ہارٹس۔“

میں نے رانی صاحبہ کو خدا حافظ کہا اور دروازے پر پہنچ کر ایک بار پھر کمرے

پر نظر ڈالی۔ کمرے میں مکمل سکوت طاری تھا۔ اور ایک میز کے گرد چار ستر جھکے ہوئے تھے۔ دہشتناک دیوہی کے نیلے بالی زرد روشنی میں جھلملا رہے تھے اور وہ دنیا و مافیہا سے بے خبر تاش میں مستغرق ہو چکی تھیں۔ منظور احمد و سید، گہرے کمرے کی پرچھائیوں میں کہیں گم ہو گئے تھے اور اسٹنٹ سیکرٹری اپنے گھنگریالے بالوں میں انگلیاں پھیرتے ہوئے اپنے ہاتھ کے پتوں پر غور کر رہا تھا۔

جب تم لوگ کمرے سے باہر نکلے تو عنابی بنا رسی ساری اور جھالہ دار بلاؤز میں ملبوس ایک بھولی سی لڑکی دروازے میں مجھ سے ٹکرا گئی۔ اس نے بالوں کے گچھے سے بنا رکھے تھے۔ اور اس کی ساری میں جڑاؤ بیوج چمک رہا تھا میں نے چونک کر آنکھیں پوری طرح کھولیں اور شو بھانے کہا "واقعی تم تو نیند سے لڑا کھڑائے جا رہی ہو۔ چلو جلدی سے گھر پہنچو۔"

چنانچہ ہم لوگ تیزی سے بیڑھیاں اترنے لگے۔

بڑے آدمی

ڈپٹی صاحب کی کوٹھی کے آنگن میں ذکیہ بیگم نواٹھی پلنگ پر بیٹھی دلہن کے
 دوپٹے پر پچکاٹانکتے ہیں بے طرح مصروف تھیں جب ماما نے انہیں آواز دی
 تو وہ جلدی سے تلے وانی پیٹ کر باورچی خانے کی طرف لپکیں۔ ڈپٹی صاحب
 کے گھر کی بیبیاں دعوت کا سارا انتظام ذکیہ بیگم کے سپرد کر کے منے سے
 برآمدے میں چاندنی کے فرش پر بیٹھی بھینر لول کی طرح بھیننا رہی تھیں۔
 ”اے ذکیہ بیٹیا ذرا آ کے بھتیا کو چُپ کر جاؤ۔“ چوتھے پر سے چھوٹی
 بھابھ نے آواز دی۔ ”تم سے اتنا ہل گیا ہے بھتیا، مجھ سے تو چُپ ہی نہیں
 ہوتا۔“

”ذکیہ چند منٹ بعد باورچی خانے سے نکل کر چوتھے پر پہنچیں کھری پلنگری
 پر ٹک کر نیچے کو گھٹنوں پر بٹھایا اور بہلانا شروع کیا ”آغوں غوٹے، ماموں
 موٹے، ممانی موٹی۔“ بچہ روتے روتے فوراً چُپ ہو گیا اور پٹ بیچنے کی مانند انھیں
 جھپکا کر ذکیہ کے خوبصورت چہرے کو تنکنے لگا۔

” اللہ ذکیہ جس گھر میں جائے گی اُجالا کر دے گی۔“ برآمدے میں بیٹھی ایک
 ہمان بی بی نے ڈپٹی صاحب کی بڑی ہوسے کہا۔
 ” کہیں بات لگی ہے؟“ دوسری بی بی نے قریب کھسک کر بڑی سنجیدگی کے
 ساتھ راز دارانہ لہجہ میں دریافت کیا۔

” اسے بیٹا بنتا مانگ دی۔“ ” دور سے ڈپٹیا سن نے آواز لگائی۔
 ” مانگ دی۔“ ” آنکھوں عموٹے، ماموں موٹے۔“ ذکیہ نے چوتھے
 پر بڑی نحویت کے ساتھ اپنا وظیفہ جاری رکھا۔

” لے کہاں بہن۔“ برآمدے میں ڈپٹی صاحب کی ساس نے ناک کی چھٹنگ
 پر عینک رکھ کر چہرہ اونچا کرتے ہوئے ہمان بیوی کو جواب دیا ” آج کل لڑکے
 جہیز میں موٹریں مانگ رہے ہیں۔ وکیل صاحب دکھیا کے پاس کیا رکھا ہے اور
 تعلیم بھی کچھ نہیں، آج کل تو بی آ، ایم آ کی مانگ ہے۔“

اتنے میں ذکیہ بچے کو چھوٹی بھاوج کے حوالے کر کے دوپٹہ سر پر ڈالتی
 برآمدے میں آئیں تو لڑکیوں بالیوں نے انہیں گھیر لیا ” اللہ ذکیہ بھیا ہمارا بلاؤز
 نہ اتس دیکھتے۔“ ” بھتی ذکیہ تم بڑی بے مروت ہو وعدہ کیا تھا۔ ہمارے لئے
 بیس بن دو گی، بگھارے بیگن نہ لائیں ہمارے لئے۔“ ذکیہ ہنس ہنس کر یا سچلا کر
 سب کو جواب دیتی رہیں کہ ابھی بہت کام پڑا ہے۔ فرصت ملی تو تمہارا کام بھی
 کر دوں گی۔“ پھر انہوں نے ڈپٹیا سن سے کہا۔ ” اللہ ڈپٹیا سن چچی، ہمیں گودام کی
 کینچی دے دیجئے تو چاول تلوائیں۔“

ڈپٹیا سن نے کینچوں کا کچھا انہیں تھمایا اور وہ خراہاں خراہاں گودام کی طرف

چلی گئیں۔

ڈپٹیائمن سے ذکیہ بیگم کا کوئی رشتہ نہ تھا، مگر اس معاشرے میں وضع داری کی بنا پر سب ایک دوسرے کو کسی نہ کسی رشتے سے یاد کرتے تھے۔ ذکیہ بیگم کو یوں بھی اپنے سے اپنے رتبے والوں سے رشتے جوڑنے کا خاصا شوق تھا۔ اور ڈپٹیائمن ایک تعلقہ دار کی بیٹی تھی۔ ویسے بھی ڈپٹی صاحب کے گھرانے کے علاوہ شہر کے دوسرے بہت سے گھرانوں میں ذکیہ اپنے سگھر اپنے اور ملنساری کی وجہ سے بہت مقبول تھیں، ہر تقریب یا دعوت کا انتظام وہ نمٹوں میں منجھال لیتیں۔ عقیقے، بسم اللہ، گیارہویں شریف، بیاہ برات بارہ مہینے ان کی جان کے ساتھ کچھ نہ کچھ لگا ہی رہتا۔

بات اصل میں یہ تھی کہ ذکیہ کا جی اپنے گھر میں کبھی نہ لگا۔ اس نگوڑے ڈھنڈار مکان کے برآمدوں میں گھاس اُگ آئی تھی، کمروں کے اینٹوں کے فرش کو دریاں تک نہ جڑھی تھیں۔ قالین تو چھوڑ بیٹے۔ بیٹھک ہیں وکیل صاحب کبھی کبھار آٹھنے والے موٹوں کے انتظار میں پڑے تھے گڑ گڑایا کرتے۔ اندر آمل گاؤں سے آئی، موٹی و قیانوسی رشتے دار بڑھئیوں سے سر کھپاتیں۔ باتیں کیا ہوتی تھیں۔ وہی گاؤں کے بھٹی پر قصے کو سینا چچا کو تیرہ تیزی کے مہینے میں کھنڈ سال سے اتنا نفع ہوا۔ اور وہ مولوی نشن کالرا کا تھا نا؟ وہ بھبتی بھاگ گیا، اور میراں جی اور شاہ دار کے مہینوں میں چھتین کی بہو پیرا دہرا کے شیخ سدر سوار ہو جاتے ہیں۔ ان لوگوں کو انگریزی مہینوں کے نام تک تو نہیں آتے تھے۔ اور آمل کا یہ حال تھا کہ ان کے نزدیک بائیس کوپ کی موٹی تصویر ہی جادو کے زور سے بولتی تھیں۔

وکیل صاحب کانگریس اور خلافت کے چکر میں برسوں جیل میں رہے۔ رہائی
 کے بعد پریکٹس جی نہیں۔ دے کے مریض تھے۔ گاؤں سے تھوڑا بہت غلہ آجاتا
 تھا۔ ستارمانہ تھا۔ سفید پوشی سے گزر ہو رہی تھی۔ ذکیہ بیگم کے لئے حسب
 حیثیت جہیز تیار ہو چکا تھا۔ وہ اکلوتی لڑکی تھی۔ کسی شریف غریب پیغام کا انتظار
 کیا جا رہا تھا۔ اونچے طبقے کے لڑکے بھلا اس کھنڈر مکان کا رخ کیوں کرنے لگے۔
 وکیل صاحب بے چارے نے ذکیہ کو اسکول میں پڑھوایا۔ وہ پیدا تھی سلیقہ مند
 تھیں۔ کروشیا، کشیدہ کاری، سلائی، کھانا پکانا ہر چیز میں طاق تھیں، پڑھتے ہیں
 البتہ جی نہ لگتا۔ اس لئے آٹھویں کے بعد گھر بیٹھ گئیں۔ ڈپٹی صاحب کی کوٹھی
 پڑوس میں تھی۔ زیادہ تر وہیں رہتیں، قبول صورت اور نیک دل لڑکی تھیں نماز
 روزے کی پابند۔ ناول پڑھنے کی چاٹ انہیں ڈپٹی صاحب کے گھر ہی پڑی۔
 پردہ کلب لائبریری کے سارے رومانی ناول گھول کر پی گئیں۔ اکثر خود کو
 کسی محل میں رہنے والی ہیروئن تصور کرتیں اور طرح طرح کے سہلے خواب
 اپنے مستقبل کے متعلق دیکھا کرتیں۔ شام کے وقت اپنی شکستہ کوٹھی کی ٹوٹی
 پھوٹی سیڑھیوں پر بیٹھ کر ناول پڑھتے پڑھتے جانے کہاں کہاں پہنچ جاتیں۔
 اتنے میں کسی موکل کا ایکہ ٹخ ٹخ کرتا سنا منے آکر رکنا اور سارا طلسم ٹوٹ جاتا چونکہ
 بہت معصوم تھیں، اس لئے اتنے ناول اور افسانے پڑھ لینے کے باوجود انہیں
 خود رومان لڑانے کی کبھی نہ سوجھی، مگر جب ان کی سہیلیاں اپنے رشتے کے بھائیوں
 سے درپردہ رومان لڑائیں تو ذکیہ ان کی بھر د اور ناصح بنیں، ان کے معاشقوں
 کی کامیابی کی دعا مانگتیں اور ناکامی کی صورت میں آنسو بہاتیں۔

چاول تلو کر ذکیہ جب گو دام سے نکلیں ایک دم غل چار لیڈی آگئیں
 لیڈی صاحب آگئیں، ڈپٹی اتن پانچے سنبھالتی ان کے استقبال کے لئے باہر لپکیں۔
 باہر ایک طویل موڑ میں سے تین بے پر وہ بیبیاں اتریں۔ دو ترشے ہوئے
 بالوں والی لڑکیاں تھیں، ایک ان کی اماں تھیں۔ سب بڑی تمکنت سے آکر پچھلے
 برآمدے میں سند پر بیٹھ گئیں۔

افرا تفری میں چھوٹی بھاوج نے ذکیہ کو ان لوگوں سے ملوایا تک نہیں مگر
 کھانے کے بعد آفتابہ اٹھا کر مہمانوں کے ہاتھ دھلاتے وقت ذکیہ نے خود ہی
 لڑکیوں سے بات چیت شروع کر دی یہ دونوں گلنارا اور یاسمین سراجاز اور
 لیڈی احمد کی لڑکیاں تھیں۔ سراجاز حال ہی میں اس شہر میں آکر رہے تھے۔ ہم عمر
 لڑکیوں میں پل کے پل میں دوستی ہو جاتی ہے۔ چنانچہ ذکیہ اور گلنارا اور یاسمین میں
 ابھی فوراً بہنا پاتا م ہو گیا۔ لیڈی صاحب نے ذکیہ کو آئندہ ہفتے اپنے یہاں
 میلا ڈنر لفٹا کے لئے مدعو بھی کر ڈالا۔

گھر لوٹ کر ذکیہ نے بے حد مسرت کے ساتھ وکیل صاحب کو بتایا کہ "انہیں
 سراجاز احمد کے یہاں مدعو کیا گیا ہے اور سراجاز بہت بڑے آدمی ہیں۔"
 "انگریز کے پٹھو ہیں!" وکیل صاحب نے مختصراً کہا اور خلال کرنے میں مشغول
 رہے۔ لیکن اماں دل میں بہت خوش ہوئیں کہ بڑے گھر انے سے ملاقات ہوگی۔
 شاید اسی وسیلے سے کہیں اچھا رشتہ لگ جائے۔

بہت جلد ذکیہ لیڈی اعجاز کے گھرانے میں بھی رل مل گئیں۔ ہفتے میں
 ایک آدھ بار تو ضرور ہی ان کے وہاں پھیر لگا آئیں۔ ایک روز ڈپٹی صاحب

کی بہونے طعنہ دیا۔ بڑے آدمیوں سے دوستی ہو گئی ہے۔ شاید اسی لئے اب ہمارے یہاں نہیں آتیں ذکیہ۔

” نہیں یہ بات نہیں، تو بہ کہہ دیا بھیجا بھیجا“ ذکیہ نے شرمندہ ہو کر کہا۔ مگر واقعہ یہی تھا کہ ڈپٹی مین کے گھر کے فرسودہ ماحول کے مقابلے میں قصر اعجاز کی روٹنگ فضاؤں میں ذکیہ کا جی بہت زیادہ لگتا تھا۔ سر اعجاز کا اکلوتا لڑکا ولایت سے میم لے آیا تھا اور کسی دوسرے شہر میں رہتا تھا۔ گلنار اور یاسمین سینئر کیمبرج کرنے کے بعد اب شادی کے انتظار میں گھر پر بیٹھی تھیں اور ”میوزک اینڈ پنٹنگ“ سے شغف کر رہی تھیں اور انگریزوں والے کلب جا کر بیڈ منٹن کھیلتی تھیں۔ وہ دونوں بہت ہی معمولی شکل کی لڑکیاں تھیں۔ گلنار بہت ہی بھدی بھدی تھی اور یاسمین کے داہنے پاؤں میں خفیف سالنگ تھا۔ اسی وجہ سے باپ کی بے اندازہ دولت اور بڑے نام کے باوجود رشتے نہیں آرہے تھے۔

گلنار اور یاسمین کے لئے ذکیہ بیگم اپنے سلیقے کی وجہ سے بڑی کارآمد سہلی ثابت ہوئیں۔ وہ ان کے کپڑے سلتیں۔ ان کے دوپٹے نہایت نفاست سے چنتیں، ان کی پارٹیوں کا انتظام کرتیں اور لیڈی صاحب کے اصرار پر رات کو بھی اکثر وہیں کھڑ جاتیں۔ چونکہ ان کے گھر میں کوئی جوان مرد نہ تھا، اور سر اعجاز بزرگ آدمی تھے۔ اس لئے وکیل صاحب نے بھی ذکیہ کے قصر اعجاز میں راتیں گزارنے پر کوئی اعتراض نہ کیا۔

قصر اعجاز کا ماحول بے حد ناولانہ تھا۔ اس لئے ذکیہ کو اب باقاعدہ ایک

دروانی کر وار سمجھنے لگی تھیں۔ اب وہ گلنار اور یاسمین کی طرح سمر اعجاز اور لیڈی صاحب کو ڈیڑھی اور نمی کہتیں اور لیڈی اعجاز بھی ان سے بڑی عیبت کا سلوک کرتی تھیں۔ وہ اکثر کہتیں "مجھ کو خدا نے ایک پرانی پلائی سکھڑ بڑی دے دی، میری لڑکیاں تو دونوں بالکل نکمٹی ہیں" ذکیہ یہ سن کر بارغ بارغ ہو جاتیں مگر بڑی صدق دلی سے گلنار اور یاسمین کی طرف داری کرنے لگتیں۔

ایک شام کو ذکیہ حسب معمول سائیکل رکشہ پر پر وہ بندہ ہوا کہ قصر اعجاز کہتیں تو معلوم ہوا کہ لیڈی صاحب اور دونوں لڑکیاں کلب جا چکی ہیں، سمر اعجاز ڈائرا سے ملنے داہلی گئے، موسکے تھے۔ ذکیہ اطمینان سے بارغ میں ٹہلتی رہیں کہ اتنے میں ایک کار آکر رکی اور ایک بڑا خوب صورت نوجوان نیچے اترا۔ ذکیہ ڈوبتے سورج کی روشنی میں گلاب کی کیاری کے پاس کھڑی بست و کنش معلوم ہو رہی تھیں۔ نوواروان کو دیکھتا کا دیکھتا رہ گیا۔ پھر چند لمحوں بعد کھنکار کر ذرا گھبراتے ہوئے اس نے کہا "معاف کیجئے گا" — سمر اعجاز تشریف لے سکتے ہیں؟

ذکیہ نے چونک کر نوجوان کو دیکھا اور بڑی سادگی اور اخلاق سے جواب دیا، "جی نہیں" — ڈیڑھی تو دلی گئے ہوئے ہیں — تمی ابھی کلب سے آتی ہی ہوں گی، تشریف رکھیے۔

نوجوان جس کا نام ظفر احمد تھا، ان کو تکتے تکتے جھینپ کر گھاس پڑبھی کر سی پر وطم سے بیٹھ گیا۔

"چائے پیجئے گا یا شربت؟" ذکیہ نے پوچھا۔

ذکیہ فوراً اندر گئیں اور چند منٹ بعد چاندی کی ٹڑے پر شربت کا گلاس رکھ کر باہر آئیں اور بڑی شائستگی سے گلاس مہمان کو پیش کیا۔

”کیا سادگی اور معصومیت ہے،“ ظفر احمد نے کھڑے ہو کر گلاس ہاتھ میں لیتے ہوئے سوچا۔ ”اتنے بڑے آدمی کی لڑکی، اور بیرے کو آواز دینے کی بجائے خود شربت لے کر آگئی۔ کمال ہے۔“

”آپ یہیں کالج میں پڑھتی ہیں؟“ ظفر احمد نے دریافت کیا۔

درجی نہیں،“ ذکیہ نے دوسری کرسی پر ٹکٹے ہوئے جواب دیا ”میرا دل“

انہوں نے ذرا جھینپ کر کہا ”خانہ واری میں زیادہ لگتا ہے“ اچانک انہیں

احساس ہوا کہ وہ ایک اجنبی نوجوان سے اس قدر بے تکلفی سے باتیں کر رہی

ہیں۔ گلاب کی کلی کی طرح سُرخ ہو کر انہوں نے گلاب کی ایک پنکھڑی توڑی۔

چند لمحوں تک بڑی گھمبیر خاموشی چھائی رہی، جس میں باغ کے درخت اور پھول

شام کی ہوا میں سرسرایا کئے۔ ظفر احمد بھی بہت گھبرائے ہوئے معلوم ہو رہے

تھے۔ شربت ختم کر کے وہ اٹھ کھڑے ہوئے اور گھڑی دیکھ کر بولے، ”اب

اجازت دیجئے۔ دل تو بہت چاہ رہا ہے کہ کچھ دیر اور یہاں بیٹھوں مگر مجھے

رات کی ٹرین پکڑنا ہے۔ لیڈی صاحبہ نہ جانے کس وقت تک یہاں آئیں گی۔

میری ان سے پہلے کبھی ملاقات نہیں ہوتی، میں دراصل اس شہر میں آج ہی

آیا ہوں، آپ کے ڈیڈی سے ایک ضروری کام تھا، میں ان سے بھی پہلے کبھی

نہیں ملا ہوں۔ افسوس ہے کہ آج بھی ملاقات نہ ہو سکی۔“

”مھی تو بلڈ پریشر کی وجہ سے کہیں آتی جاتی نہیں ہیں، مگر آج گلنار اور یاسمین

کا بیڈ منٹن میچ تھا۔ اس لئے چلی گئیں۔“

”گنار اور یاسمین کون ہیں؟ آپ کی چھوٹی بہنیں؟“

”جی۔۔۔ جی۔۔۔“ ذکیہ نے ایک دم بے حد سراسیمہ ہو کر کہا۔ کیونکہ ظفر احمد ان کی کمرہ سی کے بالکل قریب آکر بے حد دلچسپی اور جذبے کے ساتھ ان کو دیکھ رہے تھے۔ ذکیہ بھی اٹھ کھڑی ہوئیں اور دوپٹہ ٹھیک سے اوڑھ کر پھانک کی طرف نظر میں گھما دیں۔

”اب مجھے واقعی چل دینا چاہیے۔“ ظفر احمد نے گہری آواز میں کہا، ”اچھا آداب

عرض۔“

”اللہ حافظ۔“ ذکیہ نے سادگی سے جواب دیا۔ ظفر احمد کا دل اس اداسہ شدت سے دھڑک اٹھا اور وہ لمبے لمبے ڈگ بھرتے کار کی طرف چلے گئے۔ چند لمحوں بعد کار پھانک سے باہر نکل گئی۔

ظفر احمد الہ آباد کے ایک متوسط گھرانے کے چشم و چراغ تھے۔ لندن میں ڈاکٹری پڑھ رہے تھے اور شادی کے ارادے سے وطن واپس آئے تھے۔ مگر سراسر اعجاز کے یہاں وہ شادی کے ارادے سے نہیں آئے تھے وہ کسی اونچے گھرانے کی فیشن ایبل لڑکی سے بیاہ کرنا ہرگز نہیں چاہتے تھے۔ برسوں لندن میں رہنے کے بعد بھی وہ ایک ٹھیکہ ہندوستانی لڑکی کو شریک حیات بنانے کے خواہاں تھے وہ چاہتے تھے کہ کسی سیدھی سادی اور غریب گھرانے کی لڑکی کو بیاہ کر لیتے ساتھ لندن لے جائیں۔ مگر اس وقت ذکیہ کو دیکھ کر وہ حیران رہ گئے کہ ایسی سبھولی بھالی اور نیک طبیعت لڑکیاں بھی اس اونچے اور فیشن ایبل

” کوئی ظفر صاحب تھے ہی۔ میں نے آپ کو بتایا تو تھا کہ ڈیڈی سے ملنے کوئی صاحب آئے تھے۔ میں نے ان کو شربت لاکر دے دیا تھا۔ چائے کے لئے وہ مانے ہی نہیں۔“

” اوہ ————— لیڈی اعجاز کی سمجھ میں ساری بات آگئی۔

پیغام فی الفور منظور کر لیا گیا ————— اور گلنار بالیوں بٹھا دی گئی۔ اگلے ہفتے

جب دولہا دایاں الہ آباد سے چل کر آئیں تو ان سے کہہ دیا گیا کہ ہمارے یہاں نکاح سے پہلے لڑکی دولہا کی ماں بہنوں تک کو نہیں دکھائی جاتی۔ ظفر احمد کی والدہ اتنے اونچے گھرانے میں بیٹے کا رشتہ ہو جانے سے اس قدر خوش تھیں۔۔۔ کہ انہوں نے لڑکی دیکھنے پر مطلق اصرار نہ کیا۔ سراسر اعجاز ایک نہایت شریف اور راست باز انسان تھے اس لئے لیڈی صاحبہ نے ان کو یہ بالکل نہیں بتایا کہ ظفر احمد سلمہ، دراصل بے چاری خستہ حال ذکیہ پر عاشق ہوئے تھے۔

بیابان کی تاریخ مقرر ہو چکی تھی۔ ذکیہ بیگم جی جان سے انتظامات میں جُٹ گئیں۔ اس قدر دھوم دھام کی نشاوری تھی کہ بس دیکھا ہی کیجئے۔ ذکیہ نے اپنی اماں کو بھی پہنا ڈھا کر لاکے پچھلے دالان میں ایک طرف بٹھا دیا تھا اور پانوں کا انچارج انہیں بنا دیا گیا وہ بے چاری بڑے گھر کی اس نشاوری سے مرعوب اور متحیر تخت پر بیٹھی مشین کی طرح گلیوں پر گلیاں بناتی رہیں۔

بیابان کے روز ذکیہ ملازموں پر چھٹی چلاتی پھر رہی تھیں کہ برات آگئی۔ اور کچھ دیر بعد نہان خانے میں شور مچا ”دولہا آگیا ————— دولہا آگیا ————— ہائے کتنا شاندار ہے۔ بالکل شہزادہ!“ مہمان لڑکیوں میں گھس گھس شروع ہوتی بڑ گلنار

کی صورت دکھو اور یہ دو لہا! " بلکہ ڈپٹیا ن کی مونہ بھٹ ہونے تو چکے سے اپنی نند سے یہ تک کہا۔ "عجب ترمی قدرت عجب ترے کھیل! دوسرا مصرع کیا ہے بجیا؟ مجھے یاد نہیں آ رہا اور ڈپٹیا ن کہ لڑکی نے ہونٹ پچا کر مسکراتے ہوئے جواب دیا۔ "اللہ بھابھی اب چُپ رہو۔"

"اے آر سی مصحف کس وقت ہوگا؟ ڈپٹی صاحب کی ساکس نے سامنے سے گزرتی ہوئی ذکیہ سے دریافت کیا۔ جو پھولوں کی ٹوکری اٹھائے دامن کے کمرے کی طرف بھاگی جا رہی تھیں۔

"گلنار بے چاری کے سر میں سخت درد ہے۔ خالہ جان۔ ممتی نے کہہ دیا ہے۔ کہ آر سی مصحف نہیں ہوگا وہ بیٹھ تک تو سکتی نہیں غریب۔ سر مونہ لپیٹے پڑی ہے" ذکیہ نے جلدی جلدی جواب دیا اور بھپاک سے اندر چلی گئیں۔

لیکن ذکیہ کو دولہائی کا جو تاچرانے کا بڑا ارمان تھا۔ — سمدھیانے والوں کے اصرار پر دامن کو اس کی ایک لیڈی ڈاکٹر دوست اور دوسری سہیلیاں سہارا دے کر ہال میں لائیں اور مسند پر بٹھا دیا۔ اس کا چہرہ تو بھاری سہرے میں پھپا ہوا تھا۔ گھڑی سی بن کر وہ گاؤ تکتے کے سہارے لیٹ رہی۔ ارد گرد عورتوں اور بچوں کی بھیڑ جمع ہو گئی۔ تنگوں کے لئے آئینہ اور قرآن شریف بھی لاکر پاس رکھ دیا گیا۔ پھر دوبارہ غل جیا اور ظفر احمد جن کا چہرہ تمتمار ہا تھا۔ سہرے میں چھپے وقار سے چلتے اندر آکر مسند پر بیٹھے اور آہستہ سے کہا: "اگر آپ کی طبیعت خراب ہے تو آپ اس ہنگامے میں آکر کیوں بیٹھ گئیں؟ آپ بھی حد کرتی ہیں۔ جاتے جا کر لیٹ رہتے۔"

دلہن یہ سن کر اور دوسری ہو گئی۔ اتنے میں یاسین اور دوسری لڑکیاں جو تاجرانے کے لئے لپکیں۔

چند منٹ پہلے ذکیہ کو باورچی خانے میں اطلاع پہنچی تھی۔ کہ دلہا اندر آنے والا ہے، اور وہ فوراً ہال کی سمت روانہ ہونے والی ہی تھیں۔ مگر عین اسی وقت لیڈی اعجاز ان کے پاس پہنچیں اور ان کا ہاتھ پکڑ کر کھینچتی ہوئی ان کو زینے پر لے گئیں۔ بیٹھا کیا غضب کرتی ہو؟ تم یہاں باورچی خانے میں گھسی بیٹھی ہو۔ اور اوپر جہیز کا سامان کھلا پڑا ہے۔ سب کی سب اتر کر دلہا کو دیکھنے چلی گئیں۔ تم فوراً جاؤ اوپر۔ ایک منٹ کو وہاں سے نہ ہلنا تمہاری ذمہ داری ہے۔ غضب خدا کا؟ بہن کے ہزاروں روپے کے زیور کھلے پڑے ہیں اور تم یوں بے پروا گھوم رہی ہو!

”ابھی جاتی ہوں مئی۔“ ذکیہ نے جواب دیا اور جو تاجرانے کا ارمان دل میں لئے اوپر جہیز کے کمرے میں جا کر زیورات کے شوکیس کے پاس بیٹھ گئیں۔ جس میں تیز برقی قمقمے جل رہے تھے۔ ”واقعی مئی مجھے اپنے سگے عزیزوں سے زیادہ عزیز سمجھتے ہیں۔“ انہوں نے دل میں کہا اور بیٹھی جہیز دکھاتی رہیں۔

کچھ دیر بعد رخصتی کا وقت آیا نیچے لان پر سے پولیس بینڈ کی آواز بلند ہوئی۔ ذکیہ نے کمرے کی کھڑکی سے جھانک کر دیکھا۔ رشتہ داروں کے جھگڑ میں گھرا ہوا دلہا گلنار کو سہارا دے کر کار میں بٹھا رہا تھا۔ وہ اسی طرح کھڑی بنی ہوئی تھی۔ ذکیہ کو رنج تھا کہ اس وقت نیچے جا کر اپنی پیاری سہیلی کو خدا حافظ نہ کہہ سکیں مگر یہ اطمینان بھی رہا کہ اس کھڑکی میں سے رخصتی کا سارا جگمگ کرتا نظارہ انہیں بہت اچھی طرح دکھائی دے رہا تھا۔

برات دلہن کو لے کر روانہ ہو گئی۔ ذکیہ بیگم جہیز کا کمرہ لیڈی اعجاز کی خالہ کے سپرد کر کے "کاہے کو بیاہی بدیں" گنگنائی خوش خوش نیچے اتریں اور رات کی دعوت کی دیکھ بھال کرنے کی غرض سے پھر باورچی خانے میں چلی گئیں۔ دوسرے دن، دستور کے مطابق لیڈی اعجاز نے گلنار کے سارے کنوار پتے کے زلمنے کے کپڑے اس کی بن بیاہی بہن ذکیہ کو دے دیئے۔

فوٹو گرافر

موسم بہار کے پھولوں سے گھرا بے حد دل فریب گیسٹ ہاؤس ہرے بھرے
 ٹیلے کی چوٹی پر دور سے نظر آجاتا ہے ٹیلے کے عین میچے پہاڑی جھیل ہے۔
 ایک بل کھاتی سڑک جھیل کے کنارے کنارے گزرتی گیسٹ ہاؤس کے پھاٹک
 تک پہنچتی ہے۔ پھاٹک کے نزدیک دار لیس کی ایسی موٹھوں والا ایک فوٹو گرافر
 اپنا ساز و سامان پھیلائے ایک ٹین کی کرسی پر چپ چاپ بیٹھا رہتا ہے یہ
 گم نام پہاڑی قصبہ ٹورسٹ علاقہ میں نہیں ہے۔ اس وجہ سے بہت کم سیاح
 اس طرف آتے ہیں۔ چنانچہ جب کوئی ماہِ عسل منانے والا جوڑا یا کوئی مسافر
 گیسٹ ہاؤس میں آپہنچتا ہے تو فوٹو گرافر بڑی امید اور صبر کے ساتھ اپنا کیمرا
 سنبھالے باغ کی سڑک پر ٹھہرنے لگتا ہے۔ باغ کے مالی سے اس کا سمجھوتہ ہے۔
 گیسٹ ہاؤس میں بھٹری کسی نوجوان خاتون کے لئے صبح سویرے گلہ سٹے لے
 جاتے وقت مالی فوٹو گرافر کو اشارہ کر دیتا ہے اور جب ماہِ عسل منانے والا جوڑا
 ناشتے کے بعد نیچے باغ میں آتا ہے تو مالی اور فوٹو گرافر دونوں ان کے انتظار میں

پوکس ملتے ہیں۔ فولٹو گرافر مدتوں سے یہاں موجود ہے۔ نہ جانے اور کہیں جا کر اپنی
دوکان کیوں نہیں سجاتا۔ لیکن وہ اسی قصبہ کا باشندہ ہے۔ اپنی بھیل اور پہاڑی
چھوڑ کر کہاں جائے۔ اس پھانک کی پلپا پر بیٹھے بیٹھے اس نے بدلتی دنیا کے رنگا رنگ
تملنے دیکھے ہیں۔ پہلے یہاں صاحب لوگ آتے تھے۔ برطانوی بلائٹرز سفید سولاہٹ
پہنے کو لوئیل سر و س کے جھادری عمدے دار، ان کی میم لوگ اور بابا لوگ۔

رات رات بھر شرابیں اڑاتی جاتیں اور گراموفون ریکارڈ چینتے تھے اور
گیسٹ ہاؤس کے نچلے ڈرائنگ روم کے چوبی فرنش پر ڈانس ہوتا تھا۔ دوسری
بڑی لڑائی کے زلزلے میں امریکن آنے لگے پھر ملک کو آزادی ملی، اکاؤنٹ سیاچ
آنے شروع ہوئے، یا سرکاری افسر یا نئے بیابے جوڑے یا مصور یا کلاکار، ایسے
لوگ جو نتھائی چاہتے ہیں، ایسے لوگ جو برسات کی شاموں کو بھیل پر بھکی دھنک
کا نظارہ کرنا چاہتے ہیں۔ ایسے لوگ جو سکون اور محبت کے متلاشی تھے۔ جس کا
زندگی میں وجود نہیں۔ کیونکہ ہم جہاں جاتے ہیں فنا ہمارے ساتھ ہے۔ ہم جہاں
ٹھرتے ہیں فنا ہمارے ساتھ ہے، فنا مسلسل ہماری ہم سفر ہے۔

گیسٹ ہاؤس میں مسافروں کی آوک جاوک جاری ہے۔ فولٹو گرافر کے
کیمرے کی آنکھ یہ سب دیکھتی ہے اور خاموش رہتی ہے۔

ایک روز شام پڑے ایک نوجوان اور ایک لڑکی گیسٹ ہاؤس میں آن کر
اُترے۔ یہ دونوں انداز سے ماہ غسل منانے والے معلوم نہیں ہوتے تھے، لیکن
بے حد مسرور اور سنجیدہ سے۔ وہ اپنا مختصر سامان اٹھائے اوپر چلے گئے۔ اوپر
کی منزل بالکل خالی پڑی تھی۔ زینے کے برابر ہیں ڈرائنگ ہال تھا اور اس کے بعد

تین بیڈروم۔

”یہ کمرہ میں لوں گا۔“ نوجوان نے پہلے بیڈروم میں داخل ہو کر کہا۔ جس کا رخ بھیل کی طرف تھا۔ لڑکی نے اپنی سرخ چھتری اور کوٹ اس کمرے کے ایک پینک پر پھینک دیا۔

”اٹھاؤ اپنا بوریا بستر“ نوجوان نے اس سے کہا۔

”اچھا۔“ لڑکی دونوں چیزیں اٹھا کر برابر کے سٹنگ روم سے گزرتی دوسرے کمرے میں چلی گئی، جس کے پچھے ایک پختہ گلیاراسا تھا۔ کمرے کے بڑے بڑے دستچوں میں سے وہ مزدور نظر آ رہے تھے جو ایک بیڑھی اٹھائے پھلی دیوار کی مرمت میں مصروف تھے۔

ایک بیرا لڑکی کا سامان لے کر اندر آیا، اور دستچوں کے پردے برابر کر کے واپس چلا گیا۔ لڑکی سفر کے کپڑے تبدیل کر کے سٹنگ روم میں آگئی۔ نوجوان آتش دان کے پاس ایک آرام کرسی پر بیٹھا کچھ لکھ رہا تھا۔ اُس نے نظریں اٹھا کر لڑکی کو دیکھا۔ باہر بھیل پر دفعۃً اندھیرا سچھا گیا تھا۔ وہ درپچے میں کھڑی ہو کر باغ کے دھندلکے کو دیکھنے لگی۔ پھر وہ بھی ایک کرسی پر بیٹھ گئی۔ نہ جانے وہ دونوں کیا باتیں کرتے رہے۔ فوٹو گرافر جو اب بھی نیچے پھاٹک پر بیٹھا تھا۔ اُس کا کیمرا آنکھ رکھتا تھا۔ لیکن سماعت سے عاری تھا۔

کچھ دیر بعد وہ دونوں کھانے کے کمرے میں گئے اور درپچے سے لگی ہوئی میز پر بیٹھ گئے۔ بھیل کے دوسرے کنارے پر قصبے کی روشنیاں جھلملا اٹھی تھیں۔ اس وقت تک ایک یورپی سیاح بھی گیسٹ ہاؤس میں آچکا تھا۔ وہ

خاموش ڈانٹنگ ہال کے دوسرے کونے میں چپ چاپ بیٹھا خط لکھ رہا تھا۔
چند کچر پوسٹ کارڈ اس کے سامنے میز پر رکھے تھے۔

”یہ اپنے گھر خط لکھ رہا ہے کہ میں اس وقت پر اسرار مشرق کے پر اسرار ڈاک
بنگلے میں موجود ہوں۔ سرخ ساری میں بلوس ایک پڑ اسرار ہندوستانی لڑکی
میرے سامنے بیٹھی ہے۔“ بڑا ہی رومانٹک ماحول ہے،“ لڑکی نے چکے سے
کہا۔ اس کا ساتھ ہی ہنس پڑا۔

کھانے کے بعد وہ دونوں پھر سٹنگ روم میں آ گئے۔ نوجوان اب
اُسے کچھ پڑھ کر ستار ہا تھا۔ رات گہری ہوتی گئی۔ دفعۃً لڑکی کو زور کی چھینک
آئی اور اُس نے سوں سوں کرتے ہوئے کہا۔

”اب سوتا چاہیے، تم اپنی زکام کی دوا پینا نہ بھولنا۔“ نوجوان نے فکر
سے کہا۔

”ہاں۔ شب بخیر۔“ لڑکی نے جواب دیا اور اپنے کمرے میں چلی۔ پیچھے گلیکے
میں گھپ اندھیرا تھا۔ کمرے بے حد پُر سکون خنک اور آرام دہ تھا۔ زندگی بے حد
پُر سکون اور آرام دہ تھی۔ لڑکی نے کپڑے تبدیل کر کے سنگھار میز کی دروازہ کھول
کے دوا کی تیشی نکالی کہ دروازے پر دستک ہوئی۔ اُس نے اپنا سیاہ کیمونو پہن
کر دروازہ کھولا۔ نوجوان ذرا گھبرایا ہوا سا سامنے کھڑا تھا۔ ”مجھے بھی بڑی سخت کھانسی
اٹھ رہی ہے۔“ اس نے کہا۔

”اچھا۔۔۔“ لڑکی نے دوا کی تیشی اور چمچ اُسے دیا۔ چمچ نوجوان کے
ہاتھ سے چھٹ کر فرش پر گر گیا۔ اُس نے جھک کر چمچ اٹھایا اور اپنے کمرے کی

طرف چلا گیا۔ لڑکی روشنی بجھا کر سو گئی۔

صبح کو وہ ناشتے کے لئے ڈرائنگ روم میں گئی۔ زینے کے برابر والے ہال میں پھول منگ رہے تھے۔ تانبے کے بڑے بڑے گلدان براستو سے چمکائے جانے کے بعد ہال کے بھلملاتے چوہی فرش پر ایک قطار میں رکھ دیئے گئے اور تازہ پھولوں کے انبار ان کے نزدیک رکھے ہوئے تھے۔ باہر سورج نے جھیل کو روشن کر دیا تھا اور زرد و سفید تلیاں بسترے پر اڑتی پھر رہی تھیں۔ کچھ دیر بعد نوجوان ہنستا ہوا زینے پر نمودار ہوا۔ اُس کے ہاتھ میں گلاب کے پھولوں کا ایک گچھا تھا۔

”مالی نیچے کھڑا ہے۔ اُس نے یہ گلدستہ تمہیں بھجوا دیا ہے۔“

اُس نے کمرے میں داخل ہو کر مسکراتے ہوئے کہا۔ اور گلدستہ میز پر رکھ دیا۔ لڑکی نے ایک تنگوفہ اٹھا کر بے خیالی سے اپنے بالوں میں لگا لیا۔ اور اخبار پڑھنے میں مصروف ہو گئی۔

”ایک فوٹو گرافر بھی نیچے منڈلار ہا ہے۔ اُس نے بڑی سنجیدگی سے تمہارے متعلق دریافت کیا کہ کیا تم فلاں فلم اسٹار تو نہیں؟“ نوجوان نے کرسی پر بیٹھ کر چائے بنا تے ہوئے کہا۔

لڑکی ہنس پڑی۔ وہ ایک نامور تقاصد تھی۔ مگر اس جگہ پر کسی نے اس کا نام بھی نہ سنا تھا۔ نوجوان لڑکی سے بھی زیادہ مشہور موسیقار تھا۔ مگر اسے بھی یہاں کوئی نہ پہچان سکا تھا۔ ان دونوں کو اپنی اس عارضی گم نامی اور مکمل سکون کے یہ مختصر لمحات بہت بھلے معلوم ہوئے۔

کمرے کے دوسرے کونے میں ناشتہ کرتے ہوئے اکیلے یورپین نے آنکھیں اٹھا کر ان دونوں کو دیکھا اور ذرا سا مسکرایا وہ بھی ان دونوں کی خاموشی مسرت میں شریک ہو چکا تھا۔

ناشتے کے بعد وہ دونوں نیچے گئے، اور باغ کے کنارے گل مہر کے نیچے کھڑے ہو کر جھیل کو دیکھنے لگے۔ فوٹو گرافر نے اچانک پھیلا دے کی طرح نمودار ہو کر بڑے ڈرامائی انداز میں ٹوپی اتاری۔ اور ذرا جھک کر کہا۔

” فوٹو گراف لیڈی؟“

لڑکی نے گھڑی دیکھی ”ہم لوگوں کو ابھی باہر جانا ہے، دیر ہو جائے گی؟“

” لیڈی —“ فوٹو گرافر نے پاؤں منڈیر پر رکھا، اور ایک ہاتھ پھیلا کر

باہر کی دنیا کی سمت اشارہ کرتے ہوئے جواب دیا۔ ”باہر کار راز حیات ہیں گھمسان کارن پڑا ہے۔ تجھے معلوم ہے۔ اس گھمسان سے نکل کر آپ دونوں خوشی کے چند لمحے چرانے کی کوشش میں مصروف ہیں۔ دیکھتے اس جھیل کے اوپر دھنک پل کی پل میں غائب ہو جاتی ہے۔ لیکن میں آپ کا زیادہ وقت نہ لوں گا۔ ادھر آئیے!“

” ہڑالسان فوٹو گرافر ہے۔“ لڑکی نے چپکے سے اپنے ساتھی سے کہا۔

مالی جو گویا اب تک اپنے کیوکا منتظر تھا، دوسرے درخت کے پتے سے

نکلا اور لپک کر ایک اور گلدستہ لڑکی کو پیش کیا لڑکی کھل کھلا کر ہنس پڑی۔

وہ اور اس کا ساتھی امر سندری پاروتی کے مجسمے کے قریب جا کر کھڑے

ہوئے۔ لڑکی کی آنکھوں میں دھوپ آ رہی تھی اس لئے اس نے مسکراتے

ہوتے آنکھیں ذرا سی چندھیا دی تھیں۔

کلاک۔ کلاک۔ تصویر اتر گئی۔

” تصویر آپ کو شام کو مل جائے گی۔ تھینک یو لیڈی۔ تھینک یو سر، فوٹو گرافر

نے ذرا سا جھک کر دوبارہ ٹوپی چھوٹی۔

لڑکی اور اس کا ساتھی کار کی طرف چلے گئے۔

سیر کر کے وہ دونوں شام پڑے لوٹے اور سندھیا کی نارنجی روشنی میں

دیر تک باہر گھاس پر پڑی کرسیوں پر بیٹھے رہے۔ جب کھراگہر نے لگا تو

اندر نچلی منزل کے وسیع اور خاموش ڈرائنگ روم میں نارنجی قمقموں کی روشنی

میں آبیٹھے۔ نہ جانے وہ کیا باتیں کر رہے تھے۔ جو کسی طرح ختم ہونے ہی میں

نہ آتی تھیں۔ کھانے کے وقت وہ اوپر چلے گئے۔ صبح سویرے وہ واپس جا

رہے تھے اور اپنی باتوں کی خوبی میں ان کو فوٹو گرافر اور اس کی کھینچی ہوئی

تصویر بھی یاد نہ رہی تھی۔

صبح کو لڑکی اپنے کمرے ہی میں تھی۔ جب برے نے اندر آکر ایک لفافہ

پیش کیا، پھوٹو گرافر صاحب یہ رات کو دوسے گئے تھے۔ اس نے کہا۔

” اچھا، اس سامنے والی دراز میں رکھ دو۔“ لڑکی نے بے خیالی سے کہا اور

بال بنانے میں جھٹی رہی۔

نہشتے کے بعد سامان باندھتے ہوئے اسے وہ دراز کھولنا یاد نہ رہا اور جاتے

وقت خالی کمرے پر ایک سرسری سی نظر ڈال کر وہ تیز تیز چلتی نیچے جا کر کار

میں بیٹھ گئی۔ نوجوان نے کار اسٹارٹ کر دی۔ کار پھانک سے باہر نچلی فوٹو گرافر

نے پلیا پر سے اٹھ کر ٹوپی اتاری۔ مسافروں نے مسکرا کر ہاتھ ہائے۔ کارڈ ہلو ان سے نیچے اتر گئی۔

وہ والرس کی ایسی مونچھوں والا فوٹو گرافر — اب بہت بوڑھا ہو چکا ہے۔ اور اسی طرح اس گیسٹ ہاؤس کے پھانک پڑھین کی کرسی بچائے بیٹھا ہے اور سیاحوں کی تصویریں اتارتا رہتا ہے، جو اب نئی فضائی سروس شروع ہونے کی وجہ سے بڑی تعداد میں اس طرف آنے لگے ہیں۔

لیکن اس وقت ایروپورٹ سے جو ٹورسٹ کوچ آکر پھانک میں داخل ہوئی۔ اس میں سے صرف ایک خاتون اپنا ایچی کیس اٹھائے برآمد ہوئیں اور ٹھٹھک کر انہوں نے فوٹو گرافر کو دیکھا جو کوچ کو دیکھتے ہی فوراً اٹھ کھڑا ہوا تھا۔ مگر کسی جوان اور حسین لہڑکی کے بھائے ایک ادھیڑ عمر کی بی بی کو دیکھ کر مایوسی سے دوبارہ جا کر اپنی ٹین کی کرسی پر بیٹھ چکا تھا۔

خاتون نے دفتر میں جا کر رجسٹر میں اپنا نام درج کیا اور اوپر چلی گئیں گیسٹ ہاؤس سنسان پڑا تھا۔ سیاحتوں کی ایک ٹولی بھی ابھی آگے روانہ ہوئی تھی اور بیرے کمرے کی جھاڑ پونچھ کر چکے تھے۔ تانبے کے گلدان تازہ پھولوں کے انتظار میں ہال کے فرش پر رکھے جھل جھل کر رہے تھے اور ڈائننگ ہال میں درتچکے کے نیچے سفید براق میز پر چھری لائٹ جلمگا رہے تھے۔ نو وارد خاتون درمیانی بیڈروم میں سے گزر کر کچھلے کمرے میں چلی گئیں اور اپنا سامان رکھنے کے بعد پھر باہر آکر جھیل کو دیکھنے لگیں۔ چائے کے بعد وہ خالی سٹنگ روم میں جا بیٹھیں اور رات ہوئی تو جا کر اپنے کمرے میں سو گئیں۔ گلیارے میں سے کچھ پرچھائیوں

نے اندر بھانکا تو وہ اُٹھ کر در پیچے ہی گئیں جہاں مزدور دن بھر کام کرنے کے بعد بیٹھی دیوار سے لگی چھوڑ گئے تھے۔ گلیارا بھی سنان پڑا تھا۔ وہ پھر پلنگ پر آکر لیٹیں تو چند منٹ بعد دروازے پر دستک ہوئی۔ انہوں نے دروازہ کھولا۔ باہر کوئی نہ تھا۔ سنگ روم بھائیں بھائیں کر رہا تھا۔ وہ پھر آکر لیٹ رہیں۔ کمرہ بہت سرد تھا۔

صبح کو اُٹھ کر انہوں نے اپنا سامان باندھتے ہوئے سنگھار میز کی دراز کھولی تو اس کے اندر چھ پیلے کاغذ کے نیچے سے ایک لفافے کا کونا نظر آیا۔ جس پر ان کا نام لکھا۔ خاتون نے ذرا عجب سے لفافہ باہر نکالا۔ ایک کا کر وچ کاغذ کی تہ سے نکل کر خاتون کی انگلی پر آگیا۔ انہوں نے دہل کر انگلی جھٹکی اور لفافہ میں سے ایک تصویر سرک کر نیچے گر گئی، جس میں ایک لوجوان اور ایک لڑکی امر سندی پاروتی کے مجسمے کے قریب کھڑے مسکرا رہے تھے۔ تصویر کا کاغذ پیدا پڑ چکا تھا۔ خاتون چند لمحوں تک گم سم گم سم اس تصویر کو دیکھتی رہیں۔ اور پھر اسے اپنے بیگ میں رکھ لیا۔

بیرے نے باہر سے آواز دی کہ ایئر پورٹ جانے والی کوچ تیار ہے۔ خاتون نیچے گئیں۔ فوٹو گرافرنے مسافروں کی تاک میں باغ کی سڑک پر ٹھہر رہا تھا۔ اس کے قریب جا کر خاتون نے بے تکلفی سے کہا۔

” کمال ہے پندرہ برس میں کتنی بار اس سنگھار میز کی صفائی کی گئی ہو گی۔ مگر یہ تصویر کاغذ کے نیچے اسی طرح پڑی رہی۔“ پھر ان کی آواز میں جھلاہٹ آگئی۔
 ” اور یہاں کا انتظام اتنا خراب ہو گیا ہے۔ کہ کمرے میں کا کر وچ ہی کا کر وچ ہیں۔“

فوٹو گرافرنے چونک کر ان کو دیکھا، اور پہچاننے کی کوشش کی۔ پھر خاتون کے
 جھڑپوں والے چہرے پر نظر ڈال کر الم سے دوسری طرف دیکھنے لگا۔ خاتون کہتی
 رہیں۔ اُن کی تو آواز بھی بدل چکی تھی۔ چہرے پر درشتی اور سختی تھی۔ اور انداز میں
 چڑچڑاپن اور بے نیازی۔ اور وہ سپاٹ آواز میں کہے جا رہی تھیں۔

”میں اسٹیج سے ریٹائر ہو چکی ہوں۔ اب میری تصویریں کون کھینچے گا بھلا۔ میں
 اپنے وطن واپس جاتے ہوئے رات کی رات یہاں ٹھہر گئی تھی۔ نئی ہوائی سروس
 شروع ہو گئی ہے۔ نا۔ یہ جگہ راستہ میں پڑتی ہے۔“

”اور۔۔۔ اور۔۔۔ آپ کے ساتھی۔۔۔“ فوٹو گرافرنے آہستہ

سے پوچھا۔

کوچ نے ہارن بجایا۔

”آپ نے کہا تھا نا کہ کار رازِ حیات میں گھمسان کارن پڑا ہے۔ اسی گھمسان
 میں وہ کہیں کھو گئے۔“

کوچ نے دوبارہ ہارن بجایا۔

”اور اُن کو کھوئے ہوئے بھی مدت گزر گئی۔“ اچھا خدا حافظ۔

خاتون نے بات ختم کی اور تیز تیز قدم رکھتی کوچ کی طرف چلی گئیں۔
 والرس کی ایسی مونچھوں والا فوٹو گرافر پھانک کے نزدیک جا کر اپنی ٹین
 کی کرسی پر بیٹھ گیا۔

زندگی انسان کو کھا گئی۔

صرف کاکوچ باقی رہیں گے۔

سنگھاروان

لکھنؤ میں ہمارے ایک دور کے عزیز نواب اعن کہلاتے تھے۔ آج سے کوئی اسی پچاسی برس پہلے کا واقعہ ہے، جب نواب اعن کے دادا جانڈا دیا شاید وثیقے کے مقدمے کی پریوی کونسل میں اپیل کے سلسلے میں انگلستان گئے تھے اور وہاں سے میم بہاہ لائے تھے۔ اُن بی بی نے لکھنؤ آکر بڑی آن بان کی پردہ دار بیگم کی حیثیت سے زندگی گزار لی۔ محرم میں باقاعدہ عزاداری کرتی تھیں اور سنا ہے کچھ عرصہ بعد انگریزی بولنا بھی بھول گئی تھیں۔ پتہ نہیں اس میں زیب دستاں کو کہاں تک دخل ہے۔ لیکن یہ واقعہ ہے کہ ان کی بیٹیاں، پوتیاں جن سے بھی ملی ہوں خالص وقیانوسی لکھنؤی بیگمات تھیں جو انگریزی کا ایک لفظ نہ جانتی تھیں۔ ان سب کی کنجی آنکھیں اور بھورے بال تھے۔ اس کے سوا ان میں اور دوسری پردہ دار بیگمات ہیں کوئی فرق نہ تھا۔ یہ خاندان ”گوری دادی کا گھر آنا کہلاتا تھا۔“ اور ان کا مکان جو سبزی منڈی میں تھا ”گوری بی بی کی جوہلی“ کے نام سے مشہور تھا۔

ایک مرتبہ کا ذکر ہے۔ گلابی جاڑوں کے دن تھے اور ہم فیض آباد روڈ سے کسی خاندانی تقریب میں شرکت کے لئے گوری بی بی کی حویلی گئے ہوئے تھے۔ میں اور گوری دادی کی یہ پوتی ام لیلی جو میری ہم عمر تھی، کھیلتی ہوتی دوسری منزل کے عقبی پھجے پر جانکیں جس کے مقابل گلی کی دوسری جانب ایک سبز رنگ کی دو منزلہ عمارت استنادہ تھی اور اس کی دوسری منزل کے رنگ برنگے شیشوں والے دروازوں اور کھڑکیوں پر موتیوں کے پردے پڑے تھے۔ پختی منزل میں شاید کانیں تھیں۔ مکان کے صدر دروازے کی پیشانی پر جلی حروف میں ”پرستان منزل“ نقش تھا۔ ہمارے طویل پھجے کے ایک کونے سے ”پرستان منزل“ کا عقبی صحن نظر آ رہا تھا۔ جس میں ایک گھوڑا گاڑی کھڑی تھی۔ اور دو مہریاں آپس میں زور زور سے لڑ رہی تھیں۔ اور ام لیلی پھجے کی ریلنگ پر جھک کر مہریوں کی لڑائی کا دلچسپ تماشا دیکھنے لگیں۔ اتنے میں ایک سانولی سی بی بی، کمر تک سیاہ گھنے بال بھرائے، صرف پٹی کوٹ اور بلاؤز میں ملبوس پرستان منزل کی اس بالکنی میں نمودار ہوئیں جس کا رخ اس صحن کی طرف تھا۔ انہوں نے کمر پر ہاتھ رکھ کر مہریوں کو ڈانٹا۔ اور ان کی ناک کی ہیرے کی لونگ دھوپ میں زور سے چمکی۔

انہیں دیکھتے ہی ام لیلی نے مجھ سے کہا ”چلو واپس چلیں“

”کیوں!“ میں نے پوچھا۔

”یہ جو عورت ہے۔ اس کا نام حسن پرہی ہے۔ اس پر نظر پڑ جائے تو گناہ

ہوتا ہے۔“

”کیوں؟“

”ہمارے یہاں آٹھویں تاریخ کو مردانی مجلس میں آکر نوحہ بھی پڑھتی ہے۔“

”اس کا نوحہ سننے سے گناہ نہیں ہوتا؟“

لیکن اُمّ یلیٰ نے میرے سوال کا جواب دینے کی بجائے جلدی سے سرگوشی

میں کہا۔ ”آؤ تمہیں زمرہ پر می بھی دکھا دیں۔“

میں چھجے میں سے گزر کر اُمّ یلیٰ کے پیچھے پیچھے ایک زینے میں پہنچی جس کے

موکھے میں سے پرستان مثل کا بڑا کمرہ بالکل صاف نظر آ رہا تھا۔ کیونکہ اس کے

گلی کے رخ کے دروازے اور کھڑکیاں پوری طرح کھلی ہوئی تھیں اور وہو پ کے

لئے موتیوں کے پردے ایک طرف کو سر کا دیتے گئے تھے۔ کمرے میں نشانات سفید

براق چاندنی کا فرش تھا۔ ایک طرف قالین کی مسند پر ہار موہیم طبلہ، سارنگی اور ستار

اندھے ترچھے پڑے تھے۔ پھت پر بڑا سا جھاڑ آویزاں تھا اور آئینہ دان کے

اوپر ربر کے ”بتوں“ کے علاوہ ایک ایرانی وضع کا سبز رنگ کا شگھار دان رکھا

تھا۔

اتنے میں حسن پر می کی پاٹ دار آواز بلند ہوئی۔ ”جین علی — مجن — چلو،

ہمارا آگے —“

میں اور اُمّ یلیٰ موکھے میں سر دیتے اس طرح مبہوت ہو کر یہ نظارہ دیکھ رہے

تھے جس طرح بچوں کی سیرین ہیں ایک کے بعد دوسری رنگ بونجی تصویریں نظر

آتی ہیں۔

اب انگلیوں میں بیڑھی تھامے ایک بے حد فریب ”ہمارا آج“ کمرے میں

داخل ہوتے۔ دوسرے دروازے سے حسین علی اندر آئے جو لگے سے کپڑے پہنے
 کبھی کبھی آنکھوں اور بے حد مسکین چہرے والے ایک منحنی سے صاحب تھے۔ وہ فرش
 پر بیٹھ کر سارنگی کے سرلانے لگے۔ ہمارا ج بیڑی گلی میں پھینک کر ہتھوڑی سے
 باتیں کی ٹھونک پیٹ ہیں جٹ گئے۔ ایک سترہ اٹھارہ سالہ بچہ پرا اور خوش شکل
 سالٹ کا اندر آیا اور ہارمونیم کے سامنے پھسکڑا مار کے بلیٹھ گیا۔ پھر حسن پر ہی اسی طرح
 پیٹی کوٹ اور بلاؤز پہنے اندر آئیں اور بڑے تھکانے انداز سے کمر پر دونوں ہاتھ رکھ کر
 کھڑی ہو گئیں۔

”یہ ساڑھی کیوں نہیں پہنتی ہیں؟“ میں نے اُمّ لیلیٰ سے پوچھا۔ لیکن اسی وقت ایک
 تیرہ چودہ سالہ لڑکی اندر آئی اور اُمّ لیلیٰ نے مجھے ٹھوکا دیا۔ ”یہ رہی زمر دہری“ اس
 لڑکی نے معمولی سا ریشمی فرائز پہن رکھا تھا۔ بال کٹے ہوئے تھے اور سکول کی عام سی
 طالبہ معلوم ہوتی تھی۔

”یہ حسن دہری کی بھتیجی زمر دہری ہے۔ کشمیری محلہ ہانی سکول میں پڑھتی ہے۔“
 اُمّ لیلیٰ نے مجھے بتایا۔ اُمّ لیلیٰ کو سکول میں پڑھنے کی اجازت نہیں تھی۔ کیونکہ سکول
 میں پڑھنے والی لڑکیاں عیسائی اور آوارہ ہو جاتی تھیں۔

میں اندر سجھا کی ٹونگی دیکھنے کے علاوہ ریڈیو پر اتنی بار اندر سجھاسن چکی تھی۔
 کہ مجھے خاصی مایوسی ہوئی۔ لڑکی نے سجا کہ پاؤں میں گھنگرہ باندھے اور جوں ہی
 اس کے پاؤں سے چھن کی آواز نکلی، اُمّ لیلیٰ نے چونک کر میرا ہاتھ کھینچا۔ ”جلو اب
 واپس چلیں گھنگرہوں کی آواز کان میں پڑی تو قیامت کے روز فرشتے پگھلا ہوا سیسہ
 کانوں میں انڈیلیں گے۔“

”کیوں؟“ میں نے پوچھا۔ لیکن حویلی میں شاید ہماری ڈھنڈیا مچ چکی تھی۔ اسی لمحے دو مہریاں ہمارے سر پر آپہنچیں۔ اور بھگی بلی بنی امّ لیلیٰ اور اس کے ساتھ ساتھ میں زینے سے نیچے اتر گئی۔

مارچ ۶۱ء کا ذکر ہے۔ لندن میں مکان کی تلاش کے سلسلے میں گریک اسٹریٹ کی اسٹریٹ ایجنسیوں سے بے نیل و مرام واپس آکر میں اور فیروز سوہو کے ایک چائے خانے میں بیٹھے سوچ رہے تھے کہ اب کیا کیا جائے۔ چائے خانے تقریباً سنان تھا۔ قریب کی ایک میز پر کھڑی بالوں والی ایک ہندوستانی خاتون ایک چھ سالہ انگریز بچی کے ساتھ بیٹھی ہوئی تھیں۔ بچی آلس کریم کھارہی تھی۔ اور وہ خاتون ”ڈیلی ورکر“ پڑھنے میں مشغول تھیں۔ شاید وہ میری اور فیروز کی گفتگو دھیان سے سن رہی تھیں۔ کیونکہ چند منٹ بعد اخبار میز پر رکھ کر نہایت سستہ اور کھنک دار لکھنوی لہجے میں انہوں نے ہمیں مخاطب کیا۔

”آپ لوگ — معاف کیجئے گا — لکھنؤ کی رہنے والی ہیں؟“

”جی ہاں!“ فیروز نے جواب دیا۔

وہ بہت نرمی سے مسکراتی ہیں۔ ”لکھنؤ والوں کا ایک دوسرے کو نہ پہچان سکانا ناممکن ہے۔ میرے پاس ایک کمرہ اور غسل خانہ خالی ہے۔ اگر آپ چاہیں تو کل صبح آکر دیکھ لیجئے۔ ہاں۔ میرا اپنا بورڈنگ ہاؤس ہے۔“ انہوں نے مجھ سے کہا۔

ہم لوگوں نے اپنا تعارف کرایا۔ اور انہوں نے اپنا کارڈ ہمیں دیا۔ ”مس زیڈ۔ ایچ علی۔“ نیچے مکان کا پتہ اور فون نمبر درج تھا۔ مکان بہت دُور ٹونگ میں تھا۔

اور مجھے شہر کے اندر فلیٹ درکار تھا۔ لیکن میں نے سوچا۔ جا کر دیکھ لینے میں کوئی ہرج نہیں ہے۔ اس کے علاوہ یہ خاتون اتنی ناشائستگی اور خلوص سے باتیں کر رہی تھیں کہ انکار بھی عین بد اخلاقی تھی۔ میں نے وعدہ کر لیا کہ دو سو روپے دل صبح آؤں گی۔

جب ہم چلنے لگے تو انہوں نے انگریزی بچی سے اردو میں کہا۔

”زہرا! آداب کرو۔“ بچی نے سہجک کر آداب کیا۔

”یہ میری بھلتی ہے۔“ انہوں نے بتایا۔ خدا حافظ کہہ کر میں اور فیروز باہر

آگے۔ مس علی اسی طرح ”ڈیلی درکرہ“ پڑھنے میں مصروف ہو گئیں۔

اتفاق سے اسی شام مجھے بیزواٹر میں فلیٹ ملی گیا۔ اور میں نے مس علی کو

فون پر اطلاع دے دی۔

میری بات سن کر وہ ایک لمحہ کے لئے خاموش ہو گئیں اور پھر بولیں۔

”آپ سے کسی نے میرے متعلق کچھ ذکر کیا ہے؟“

”آپ کے متعلق؟ کیا ذکر؟ نہیں تو۔“

میں نے تعجب سے کہا۔

”اوہ، اچھا۔ خیر! کوئی بات نہیں۔“ انہوں نے اس انداز سے کہا جیسے

انہیں میری بات کا یقین نہ آیا ہو۔ پھر انہوں نے کہا کہ میں کسی روز آکر ان کے

ہاں کھانا کھاؤں۔ مجھے چند روز تک بالکل فرصت نہ تھی۔ لیکن میں نے سوچا،

ہو سکتا ہے ان کا کرہ نہ لینے کی وجہ سے وہ بُرا مان گئی ہوں۔ اس لئے ان کے

ہاں جانا ضروری ہے۔

اتوار کو تیسرے پر کے قریب ہیں ان کے یہاں پہنچی۔ فیروز نے جا سکی۔ اس کے
 بچے کی طبیعت خراب تھی۔ مس علی اپنے دو منزلہ کالج کے پچانگ پیر ہی میری
 منتظر تھیں۔ بہت تپاک سے اندر لے گئیں۔ سارے کرائے دار اتوار منانے کے
 لئے لندن جا چکے تھے۔ اس لئے کالج بالکل خاموش تھا۔ ڈرائنگ روم میں ٹیلیوژن
 کے سامنے بڑا سا چاندی کا پاندان رکھا تھا۔ آتش دان پر چاندی کے فریم میں ایک
 ہانکے چھیلے ایکٹر نما شخص کی تصویر لگی تھی، جو پھول دار اسکارف گلے میں لگائے
 اور چمڑے کی جیکٹ میں ملبوس، بے حد باریک موٹھیں رکھائے اور ہاتھ میں
 پائپ سنبھالے بہت ادا سے کیرے کو گھور رہا تھا۔ ڈرائنگ روم کے ایک
 کونے میں تان پورہ رکھا تھا۔ مس علی گوریاں بناتے ہوئے اپنے کرایہ داروں کے
 متعلق بتاتی رہیں جو ہندوستانی اور پاکستانی طلباء تھے۔

”زہرا کہاں ہے؟“ میں نے پوچھا۔ سچ یہ ہے کہ مجھے مس علی کا پاندان،
 تان پورہ، گوری بنانے کا انداز اور ایکٹر نما شخص کی تصویر، یہ سب کچھ عجیب
 سا معلوم ہوا۔ اور سمجھ میں ہی آیا کہ یہ بی بی معمولی لینڈ لیڈ می نہیں ہیں۔
 ”اپنی ایک دوست کے یہاں کھیلنے گئی ہوئی ہے۔ رات کو لے آؤں گی۔“
 اس کے بعد انہوں نے ایک بے حد حیرت انگیز بات کی۔ پاندان بند کر کے
 صوفے پر آرام سے بیٹھتے ہوئے انہوں نے کہا۔

”آپ نواب اعن کی بھی رشتہ دار ہیں نا۔“ وہی گوری بی بی

کی حویلی والے۔“

میں بہت حیران ہوئی۔ نواب اعن۔ گوری داوی۔ سبزی منڈی

کی حویلی — اُمّ لیلیٰ — یہ سب عرصہ ہوا میرے ذہن سے محو ہو چکے تھے —

”جی ہاں!“ میں نے کہا — ”مگر آپ کو کیسے معلوم ہے؟“
 ”کیوں آخر میں بھی تو لکھنؤ ہی کی رہنے والی ہوں۔ ہمارا مکان نواب اعن کے
 پڑوس میں تھا — اُن کے کچھوڑے —“
 ”پرستان منزل —؟“ میرے منہ سے بے اختیار نکلا۔

”جی ہاں۔ اور میں زمرہ پرہی ہوں!“
 ”یا اللہ!“

”شاید آپ نے مجھے کبھی دیکھا ہو۔ نواب اعن کی حویلی کی صاحبزادیاں
 ہمیں اکثر موکھوں میں سے جھانکا کرتی تھیں۔ کل شام جب آپ نے مجھے
 فون کیا کہ آپ کو میرے کمرے کی ضرورت نہیں ہے تو مجھے یقین ہو گیا کہ یا تو
 آپ مجھے پہچان گئی ہیں یا یہاں کسی لکھنؤ والے نے آپ کو میرا کچا چھٹا بتا دیا
 ہے۔“

”زمرہ پرہی — یا اللہ —!“ میں نے دریائے حیرت میں غوطہ

زن ہو کر دہرایا۔

”زمرہ پرہی! جی ہاں۔ مرزا رسوا نے لکھنؤ کی طوائف کا رومینٹک مرقع کھینچ
 کہ آپ لوگوں کی کئی نسلوں کو عجیب و غریب خوش فہمیوں اور غلط فہمیوں میں
 مبتلا کر رکھا ہے۔“

ایسا تو نہیں ہے۔“ میں نے ذرا جوش سے جواب دیا۔ مرزا رسوا کی امراؤ

جان، تو ایک زوال پذیر، کھوکھلے معاشرے کی بڑی ریلیٹک (Realistic) نمائندہ ہے۔

میرے ذہن میں خورشیدالاسلام کا مقدمہ گھوم گیا۔ اور ساتھ ہی مجھے ایسا محسوس ہوا کہ واقعی یہ تو حد ہو گئی ہے۔

کس کو سنائیں حالِ دلِ زار اے آوا

آوارگی میں ہم نے زمانے کی سپر کی

مس علی، یعنی زمر دہری صوفی کی پشت سے سڑکا کر دوہرا رہی تھیں۔

یا اللہ — یا اللہ — یعنی حد ہو گئی۔

”آپ کو بھلا یاد ہے۔ آپ نے مجھے کب دیکھا تھا؟ انہوں نے دریافت

کیا۔“

”یہ تو اچھی طرح یاد نہیں۔ میں شاید دس گیارہ سال کی تھی۔ اور میں اور کرن

اُم لیلیٰ ایک دن جھروکے میں سے جھانک رہے تھے۔“

تو آپ — میں نے ذرا ہچکچا کر وہ سارا منظر دہرایا جو اب مجھے

پوری طرح یاد آچکا تھا۔

” — حسن پری میری پھوپھی تھیں۔ حسین علی سارنگی نواز میرے والد اور

ہارمونیم والا جن میرا کلوٹا بھائی ماجد علی تھا۔ حسن پری کو میں آپا کہتی تھی۔ وہ لاولد

تھیں اور انہوں نے مجھے بیٹی بنا لیا تھا۔“

آیتے، کچن میں چلیں۔ آپ کے لئے میں خالص لکھنوی کھانا تیار کرتی

جاؤں گی اور آپ کو اپنی داستان بھی سناؤں گی۔“

اور اُس روز، لندن کے اُس دور افتادہ محلے کے ایک خاموش کاسٹک کے باورچی خانے میں زمر دہری نے اپنی کہانی سنائی۔

” ہمارا گھر انا ڈیرہ دارطوالفوں کا گھر انا تھا۔ جو شاید نواب آصف الدولہ کے زمانے میں فیض آباد سے لکھنؤ آ گیا تھا۔ میری نانیاں پر نانیاں بڑی معر کے کی طوالفیں تھیں۔ میری پردادی صاحب دیوان شاعرہ تھیں۔ اکثر تذکروں میں اُن کے کلام کا انتخاب شامل ہے۔ ہمارے خاندان کی شاہی دربار تک رسائی تھی۔

میرسی دادی خدا بخشے، اُس گھرانے کی آخری نامی مغنیہ تھیں۔ بولتے سینما اور ریڈیو کے دور میں ہمارے گھرنے کا وہ شہر نہیں رہا۔ لیکن اللہ بخشے دادی کی گائنی ہوئی ٹھمریوں کے ریکارڈ آج بھی خاصے کی چیز سمجھے جاتے ہیں جس پر سی اور حسین علی اُن کی اولاد تھے۔ حسن پر سی بھی ماہر گائیکہ تھیں۔ لیکن اب زمانہ بدل چکا تھا۔ جدید فیشن کے روسا پرستان منزل آنے ہوئے جھینپتے تھے اور یوں بھی طوائف کی جگہ — معاف کیجئے گا — نئے سماج میں سوسائٹی لیڈرین لے چکی ہیں۔“

حسین علی کی دستور کے مطابق برادری میں شادی کر دی گئی اور محسن اور میں پیدا ہوئے۔ دستور کے مطابق ہی اماں شدید پردے میں رہیں میں ذرا بڑی ہوئی تو آپا یعنی حسن پر سی نے یہ سوچ کر کہ آج کل گٹ پٹ کرنے والیوں کی قدر ہے مجھے سکول میں داخل کر دیا۔ محسن مجھ سے چار سال بڑا تھا۔ آپا نے اُسے بہت ریاض کر دیا۔ لیکن وہ ماہر فن ”خان صاحب“ بننے کی بجائے شہدوں کی صحبت میں پڑ گیا کس بہن بھائی میں محبت نہیں ہوتی۔ میں بھی اپنے بھتیجا کو بہت چاہتی تھی۔ اور

کوشاں تھی کہ وہ بھی چار حرف پڑھ لے تاکہ اس زندگی سے چھٹکارا حاصل ہو۔ کیونکہ مجھے ہوش سنبھالتے ہی اس ماحول سے کراہت آنے لگی تھی۔

”اس احساس کے ذمہ دار اتفاق سے آپ کی ”گوری بی بی کی حویلی“ والے تھے۔ عشرہ محرم میں ایک دن میں اپنے چھجے پر کھڑی تھی، کیا سنتی ہوں کہ نیچے نواب اغن کی ڈیوڑھی میں کواڑ کے پیچھے سے کوئی لڑکی اپنی مہری کے نیچے سے کہہ رہی۔

”کنجی کے گھر کا حصہ لے آئے۔ چھی چھی — آخ تھو — جاؤ ہاتھ دھو۔ توبہ کرو۔ چھی چھی — گناہ ہوگا۔“

یہ ضرور اُمّ لیلیٰ رہی ہو گی۔ میں نے دل میں کہا،
 زرد پری نے کہانی جاری رکھی — ”یہ سن کر مجھے دھکا سالگا۔ میں نے اندر آ کر آپ سے کہا، ”آپا، ہمارے یہاں کاتبرک لے جانے سے گناہ ہوتا ہے؟ ہم لوگ اتنے بڑے ہیں۔“

آپا اس وقت مسند پر بیٹھی امبا پر شاد جو مہری کو میرے لئے جڑاؤ کڑوں کا آرڈر دے رہی تھیں۔ میری بات سن کر انہوں نے ابا کو دیکھا۔ وہ منہ کے کنارے اکڑوں بیٹھے تھے اور مجھے حکم دیا کہ میں کبھی حویلی کی طرف والے چھجے پر نہ جایا کروں۔ لیکن مجھے کرید لگ گئی۔ میں نے اندر جا کر اماں سے یہی سوال کیا۔ وہ میلے کچیلے کپڑے پہنے حسبِ معمول چولہے کے پاس بیٹھی تھی۔ اے لو، تو وہ رونے لگیں۔ میں نے ضد کی۔ بتاؤ اماں! ہم لوگوں میں کیا بڑائی ہے؟ بتاؤ — بتاؤ — اماں نے جواب دیا کہ آئندہ میں آپ کے سامنے ایسی باتیں نہ کہوں، ورنہ وہ مار ڈالیں گی۔ میں چکی ہو رہی۔ ذرا سیانی ہونے پر مجھے معلوم

ہوا کہ طبقہ ارباب نشاط کے کیا معنی ہیں۔ لیکن یہ طبقہ کس سماجی اور معاشی نظام کا مرہونِ منت ہے۔ یہ سمجھانے والا مجھے کوئی نہ تھا۔

اب مجھے ناچ گانے کی تعلیم دی جا رہی تھی۔ آپا چاہتی تھیں، میں ایسی پرفن مغنیہ اور رقاصہ بنوں کہ ”پرستان منزل“ اپنی کھوئی ہوئی شہرت دوبارہ حاصل کر لے۔ اب شہر میں ریڈیو سٹیشن بھی کھل چکا تھا اور لکھتو کی کئی گانے و ایوں نے کلکتہ اور ممبئی جا کر سینما میں بھی نام کما لیا تھا۔ راجہ نواب اور تعلقہ دار ابھی سلاست تھے۔ اور آپا میرے لئے طرح طرح کے خوش آئند منصوبے بنا رہی تھیں۔ لیکن جب میں نے میٹرک پاس کیا تو شور مچا ڈالا۔ ”کالج میں پڑھوں گی“ آپا نے مجھے بھیگی ہوئی بید سے پیٹا، اور ایک کوٹھڑی میں قید کر دیا۔ اماں دکھیا جلے پاؤں کی بلی کی طرح سارے گھر میں گھومی گھومی پھریں۔ لیکن آبا اور اماں دونوں آپا سے تھر تھر کانپتے تھے۔

”اب اس داستان کو کہاں تک طول دوں بیٹا۔ میں نے بڑے دکھ اٹھائے ہیں۔ اب میں پندرہ سال کی ہو چکی تھی اور آپا کے پاس میرے لئے موٹی اسامیوں کی فرمائشیں آنی شروع ہو گئیں تھیں۔ لیکن میرے مولا نے ایک معجزہ کر دکھایا۔ ”عم کھاتے کھاتے اور کلتے کلتے مجھے حرارت بھڑک گئی۔ آپا نے ہڑ بڑا کڑا کڑا کر پلوں کو دکھایا تو انہوں نے تپ دق بتائی آپا کے ہوش اڑ گئے۔ مجھے فوراً بھوالی لے گئیں۔ بھوالی کا بڑا ڈاکٹر ایک بوڑھا بنگالی تھا۔ میرے لئے تو وہ فرشتہ رحمت ثابت ہوا۔ میں نے اُسے اپنی بتپا سنائی اور اس نے وعدہ کیا کہ صحت ہو جانے کے بعد بھی زیادہ سے زیادہ مدت تک وہ مجھے سینٹی ٹوریم میں رکھے گا۔ تو اس

طرح بیٹیا چار برس تک بھوالی میں رہی۔

”وہاں مریموں میں چند بہت پڑھے لکھے مرد اور عورتیں بھی تھیں۔ اُن مہربان لوگوں نے مجھے کتابیں پڑھنے کے لئے دیں۔ ان کی صحبت میں میرے دل و دماغ کی دنیا ہی بدل گئی۔ میں اب یہی دعا مانگا کرتی کہ ساری عمر یہیں پڑھی رہوں تاکہ پرستان منزل واپس نہ جانا پڑے۔“

”مگر کب تک؟ میں نہ صرف پوری طرح تندرست ہو چکی تھی، بلکہ اتنے عرصے پہاڑ پر بے فکری کی زندگی گزارنے سے رنگاروپ اور زیادہ نکھر گیا تھا۔“

”ایک دن آپا مجھے گھر لے جانے کے لئے آپنچیں۔ مجھے دیکھ کر چیٹ چیٹ بلاتیں لیں نظر اتاری، مٹھائی بانٹی۔ بس کھلی جا رہی تھیں۔ مجھے معلوم تھا کہ یہ شدید مست کس وجہ سے ہے۔ لیکن اب میرے اندر خود اعتمادی آ چکی تھی۔ اور میں نے طے کر لیا تھا کہ اگر آپا مجھ سے اپنے نقش قدم پر چلنے کے لئے کہیں گی تو صاف انکار کر دوں گی۔ اب وہ میرا کچھ نہیں یگاڑ سکتیں۔ اب میں کوئی تیرہ برس کی بلی چھو کر ہی تھوڑی ہی تھی۔“

”میں لکھنؤ واپس آئی۔ پرستان منزل چار سال میں بالکل نہیں بدلی تھی۔“

اسی طرح دن کے وقت آپا کے حوالی حوالی تاش اور چوسر کی شبلیں جھانکنے پر ان کے پیرے ہوتے۔ براہی کی طوائفیں اور نوپیاں آکر آپا کی دربار داری کرتیں۔ چراغ جلے تو بہار آجاتی کھجوری چوٹی میں چنبیلی کا گجرا لپیٹے، سولہ سنگھار کئے۔ آپا تمکنت سے مسند پر بیٹھتیں، ملاقاتیوں کی آمد وقت شروع ہوتی۔ ابا سارنگی سنبھالے سر جھکائے گانا شروع ہونے کے انتظار میں مستعد بیٹھے رہتے۔

جب مجھے آبا کی وہ مسکین صورت یاد آتی ہے تو میرا دل کٹ کر رہ جاتا ہے۔
 جب سے میں نے ہوش سنبھالا آبا کو صرف اسی ایک انداز میں دیکھا۔ بہن کے
 پیچھے سر جھکائے بیٹھے تندرہ ہی سے سارنگی بجا رہے ہیں چپ چاپ صابر،
 قانع۔ اُن کے مقدر میں شاید یہی لکھا تھا۔ انہیں تو شاید اس کا احساس بھی نہ ہوتا
 ہوگا۔ میں یہی سب سوچ سوچ کر پاگل ہوا کرتی تھی۔

”مجن اب کنکوے بازی کی ایٹیج سے نکل کر جوئے اور گھوڑ دوڑ کے میدان
 میں پہنچ چکا تھا۔ سوٹ بوٹ ڈاٹ کر آپا کے ایک ملاقاتی کی موٹر میں اُڑا
 اُڑا پھرتا تھا۔“

”محرم بھی اسی دھوم سے منایا جاتا۔ آٹھویں تاریخ کو آپا نواب اغن کی
 مجلس میں لوحہ اور سوز پڑھتیں۔ عشرے کے روز ہمارا اپنا بے حد شاندار تعزیرہ
 نکلتا تھا اور آپا اپنا کہا ہوا لوحہ پڑھتی، سر کے بال کھولے، ننگے پاؤں ماتم کرتی۔
 تعزیرے کے ساتھ کر بلا جاتی تھیں اور انہیں دیکھ کر اس وقت واقعی یہ احساس
 ہوتا تھا کہ پرانے ٹٹے، موئے لکھنؤ کی تہذیب کی آخری نشانیوں میں سے ہیں
 ” ایک دن شام کو آپا کے ایک پرانے ملاقاتی کے ساتھ بیبتی کے ایک فلم
 ڈائریکٹر بھی آئے۔ اور انہوں نے مجھے ہیروئن کے رول کی پیش کش کی۔ میں نے
 مختصر سا جواب دیا کہ میں فلم اسٹار بننا نہیں چاہتی۔“

”آپا کے ملاقاتی نے بگڑ کر پوچھا تو پھر کیا بننا چاہتی ہو، مت بھولو کہ تم کتنا
 ہی پڑھ لکھ جاؤ، دنیا کی نظروں میں حسن پرستی کی لٹی کی زمرہ ہی رہو گی۔ یہ سن کر غم و
 غصہ سے میرا رنگ سرخ ہو گیا اور کڑھا صاحب سے چارے بھی بھینتے گئے۔“

ابا اسی طرح سر جھکاتے بیٹھے رازنگی کے سر ملاتے رہے۔ لیکن مجھے بے حد تعجب ہوا کہ آپا نے اپنے دوست ڈائرکٹر صاحب کی ہاں میں ہاں نہیں ملائی۔ اس کی بجائے وہ چمک کر بولیں۔ ”اے ایڑھی چوٹی پر داروں نگوڑے نگوڑوں کو کیوں لڑکی کو تنگ کر رہے ہو۔۔۔ خواہی سخواہی۔۔۔ اُس کا جی اچھا نہیں ہے۔“ اور مجھے ابرو کی جنبش سے اشارہ کیا کہ وہاں سے اُٹھ جاؤں۔

”آپا کے رویے میں واقعی تبدیلی آگئی تھی۔ یہ بھی اصرار نہیں کیا کہ ناچ گانا شروع کر دوں۔ آپا نے البتہ کہا کہ ریاض کرتی رہو۔ اس لئے میں نے گانا شروع کر دیا اور ریڈیو سٹیشن سے پروگرام بھی دینے لگی۔“

”۱۹۶۷ء کے آخر کا ذکر ہے۔ میں اپنے کمرے میں بیٹھی ریڈیو پر خبریں سن رہی تھی کہ آپا اندر آئیں اور محبت سے میرے پاس بیٹھ گئیں۔ آپا پچھلے دو تین ماہ سے بالکل بدل چکی تھیں۔ اس لئے اب مجھے اُن سے ڈر نہیں لگتا تھا۔ پھر آخر میرے باپ کی بہن تھیں۔ شہزادیوں کی طرح مجھے پالاتھا مجھے بھی اُن سے فطری محبت تو تھی ہی۔ خون کا رشتہ تھا۔ لیکن میں ہی ایسی ناشکری تھی جو ان کی ایک ایک اداسے خار کھاتی تھی۔“

اس وقت انہوں نے بہت پیار سے میرے سر پر ہاتھ پھیر کر کہا کہ وہ

مجھے اعلیٰ تعلیم کے لئے ولایت بھیج رہی ہیں۔

”یقین فرمائیے، مجھے اپنے کانوں پر یقین نہ آیا۔ کالج میں پڑھنے کی درخواست

پر انہوں نے مجھے بھوکا پیاسا کال کوٹھڑی میں بند کر دیا تھا اور اب ولایت

یہی ہے۔ یا مظهر العجائب!

”دو پیسے کے انچل سے آنسو پونچھتے ہوئے انہوں نے کہا کہ انہیں بہت

ندامت ہے کہ انہوں نے میری مرضی کے خلاف مجھے اس راستہ پر چلانا چاہا

تھا۔ اب وہ خود تائب ہو رہی ہیں اور مجھے اور محسن کو ولایت بھیج کر خود

بھائی بھانڈج کے ساتھ کربلائے معلیٰ چلی جائیں گی۔ اللہ تعالیٰ تو یہ قبول کرے

پھر انہوں نے کہا، میں سفر کی تیاریاں شروع کر دوں، اور کمرے سے باہر

چلی گئیں۔

”میں تو خوشی سے دیوانی ہو گئی۔ میں اور محسن ولایت جا رہے ہیں! محسن

پڑھ لکھ کر آدمی بنے گا۔ میں پڑھ لکھ کر شریفانہ زندگی بسر کر سکوں گی۔

یا اللہ، تو نے آپا کی یہ کایا پلٹ کس طرح کر دی۔ یا اللہ، آپا کو اس نیکی کا اجر

دے۔ ان کی توبہ قبول فرما۔ میرے مالک!

”میں بیٹا! جھٹ پٹ تیاری میں جٹ گئی۔ لیکن مجھے رخت سفر باندھنے

کی ضرورت ہی نہیں تھی۔ کیا دیکھتی ہوں جیسے گھر میں بارات آنے والی ہے۔

جوہری اور ستار زیوروں کے ڈبے کھول رہے ہیں۔ غراوں پر کار چوب

ہو رہا ہے۔ بنارس سی ساڑیاں خریدی جا رہی ہیں۔ میں نے آپا سے کہا اللہ آپا،

ولایت جانے کے لئے اس تام جھام کی کیا ضرورت ہے؟ بولیں، لے بس

اب چپ رہ لڑکی! پر دیس میں کیا چیتھرے لگا کر گھومے گی۔ لوگ میرے

جنم میں تھوکیں گے، کون کنگلے اماں باوا ہیں۔ جنہوں نے کپڑے لئے کا بھی بندوبست

نہ کیا۔ میں مسکرا کر چپ ہو گئی۔ اس ایٹج پر اختلاف رائے مناسب نہ تھا نہ ان

بے چاری کو یہ سمجھایا جاسکتا تھا کہ ولایت میں یہ تلوں جوڑے اور کندن کے جھالے کون پہنے گا۔

”اب رہا جن، تو وہ یوں ہی برف خانے کے چمار کی طرح اکڑا کر ڈا پھرتا تھا۔ اب تو بالکل ہی بوکھلا گیا تھا۔ ہونٹ ٹیڑھے کر کے غلط سلط انگریزی می بولتا۔ دن بھر اپنے چرکٹوں پر رعب گانتھا پھرتا۔“

”ابا اور اماں کی رنجیدہ صورتیں دیکھ کر میرا دل بیٹھا جاتا۔ ولایت جانے کی ساری خوشی کا فور ہو جاتی۔ جانے ان سے کتنے دنوں بعد ملاقات ہو گی۔ اللہ ساتھ خیریت کے سب سے ملاتے۔“

”اے لو بیٹیا! پلک جھپکتے ہیں وہ دن بھی آگیا، جب آپ نے امام ضامن کی ضامنی میں ہم دونوں بہن بھائی کو پر دیس رخصت کیا۔“

”سویرے سویرے ہم لوگ اسٹیشن روانہ ہوئے۔ اسٹیشن پر ایک جوڑھ پوری برہن اور پگڑھی والا موٹھیل بھی برابر کے ڈبے میں سوار ہو گیا۔ جب بمبئی پہنچ کر میں اور جن سرکیشیا جہاز پر چڑھے تو وہ موٹھیل پہلے سے جہاز پر موجود تھا۔ میں نے ایک ادھ بار جن سے پوچھا۔ بھئی یہ کون چڑھی مار ہمارے ساتھ ساتھ لگا ہوا ہے؟ جن نے بے پروائی سے جواب دیا، ہو گا کوئی ہمیں کیا۔“

”جہاز پر ایک نئی دنیا اور نئی زندگی کی جھلک دیکھ کر میں تو عالم حیرت میں

تھی۔ کیسی آزاد، بشاش اور مصروف دنیا تھی! برآمدے میں سفید ساڑھیوں میں بلبوس چند لڑکیاں ایک طرف کھڑی تھیں۔ میں بڑی خود اعتمادی سے ان کے پاس پہنچی اور پوچھا کہ کیا ولایت پر ٹھہنے جا رہی ہیں؟ بولیں، ہاں، ڈاکٹری پڑھنے جاتے ہیں۔“

میں نے خوشی سے کہا، میں بھی پڑھنے جا رہی ہوں۔ ان میں سے ایک لڑکی نے ذرا معنی خیز انداز سے اپنی ساتھی لڑکیوں کو دیکھا۔ پھر وہ سب آگے بڑھ گئیں۔ میں اس وقت اتنی مسرور تھی کہ ان کے اس رویہ کا احساس بھی نہ ہوا۔

”جب جہاز نے سائمن بجایا تو ابا مجھ سے لپٹ کر زار و قطار رونے لگے۔ میں بھی خوب پھوٹ پھوٹ کر روئی۔ مچن نے ابا کو دلا سا دے کر زینے تک پہنچایا جہاز نے لنگر اٹھایا اور میں سارے میں سیر کرتی پھری۔ بار پر ایک ٹونڈل راجہ صاحب بھی اپنے مصاحبوں کے ساتھ ڈٹے بیٹھے تھے۔ وہ مونچھوں والا مٹوا بھی ان کے برابر میں براجمان تھا۔ پتہ نہیں کیوں، اتنی بار اس کمبخت کو دیکھ کر مجھے ہول سا آیا۔ ڈرنے کے بعد میں اپنے کیبن میں آگئی۔ مچن دوسری برتھ پر لیٹا بیٹھا۔ بجا رہا تھا۔ اپنی برتھ پر لیٹ کر دفعتاً ایک خیال آیا۔ میں نے کہا۔ مچن! ہمارا ولایت میں کون سے کالج میں داخلہ ہوا ہے؟ لندن پہنچ کر ہم کہاں اتریں گے؟ مجھ کو ٹری کو تو یہی خیال تھا۔ کہ میٹرک پاس تو ہوں ہی۔ وہاں جا کر الین اے میں داخلہ ہو جائے گا۔ سب ہو جائے گا ابھی سے کاہے کی فکر کرتی ہو، اتنا کہہ کہ وہ تو کہوٹ بدل کر سو گیا۔ پر مجھے دیر تک نیند نہ آئی۔“

”دوسرا دن بھی میں نے جہاز کی زندگی اور سمندر کا نظارہ کرنے میں گزارا۔ رات کو کھانا کھانے کے بعد میں اپنے کیبن میں گئی تو کیا دیکھتی ہوں کہ مچن کے علاوہ وہ ٹونڈل ہمارا جہ صاحب بھی موجود ہیں۔ شراب اڑ رہی ہے۔ مچن نے اطمینان سے کہا۔ آؤ۔ آؤ۔ بیچو۔ یہ ہیر ہائنس جاگنگ پور ہیں۔ ہمارے ساتھ ہی لندن جا رہے ہیں۔“

” میں نے متانت سے ہنزہ ٹینس کو آداب کیا۔ انہوں نے اس طرح مجھے گھور کر دیکھا
 کر بس — کیا بتاؤں۔ میں لہزہ گتھی۔ میں نے اُسے پاؤں واپس جانا چاہا لیکن وہ پھیل
 دروازے میں راستہ روکے کھڑا تھا۔ اب مجھے معلوم ہوا کہ وہ بدلتا ہمارا جہ کالے
 ڈمی سی ہے۔ میں نے جتن کو ملتجیانہ نظروں سے دیکھا، لیکن وہ برتھ پر سے کودا اور حست
 بھر کے کیبن سے باہر نکل گیا۔

” اس لمحے میری روح کی گہرائیوں سے ایک ایسی گالی نکلی جو اس کے آبائی پیشے
 کے متعلق تھی۔ کبھی اصل پر گیا نا آخر۔ میرا ڈلا۔ چہینا، ماں جیا مین — میرا
 رنگ فق ہو چکا تھا۔ اور میں مقرر مقرر کانپ رہی تھی۔ اس عظیم الشان تیرتے ہوئے
 روشنیوں کے شہریں، اتھاہ سمندر اور رات کی تنہائی کے بھنور میں اُس خوفناک
 راجہ کے سامنے بے بس کھڑی تھی۔ اور اُس وقت اپنی حرافہ پھوپھی کی ساری
 چال بازی میری آنکھوں کے سامنے عیاں ہو گئی۔

” ہنزہ ٹینس وہ سہلی کا کلاس تھا۔ بہت اشتیاق سے مجھے گھورے جا رہے
 تھے۔ پھر انہوں نے نرمی سے کہا — دیکھو یہی جان! ہلہ کرنے کا کوئی فائدہ
 نہیں۔ میں نے تمہاری پھوپھی کو پندرہ ہزار نقد اور بیس ہزار کے زیور دے کر
 تمہیں حاصل کیا ہے۔ میں ہر تیسرے سال کسی پر سی زاد کو لے کر یورپ کی سیر کے
 لئے جاتا ہوں۔ اب جنگ کی وجہ سے کئی سال سے نہ جا سکا تھا۔ نواب صاحب
 محمود پور کے ہاں مجھے میں تمہیں دیکھ کر، تم پندرہ ہزار یا اور تمہاری انوکھی ہٹ کی
 داستانیں سن کر طے کر لیا کہ اب کے تمہیں ساتھ نہ لے گیا تو اپنا نام بدل دوں گا! اور
 تم ہو سچ پچ بھولی۔ اپنی پھوپھی کے بھرے ہیں آگئی۔ ارے — ارے۔

رو و نہیں۔ میں تمہیں اپنی آنکھوں کی تپلی بنا کر رکھوں گا۔ چار مہینے تک یورپ میں رانی بنا کر رکھوں گا۔ ارے، تم نے ابھی دنیا دیکھی ہی کیا ہے؟ — پاگل چھو کر ہی نہیں تو۔

”تین دن تک میں اپنے کیمپن سے باہر نہ نکلی۔ ریلنگ پر سے سمندر میں کود جانا بہت آسان تھا۔ لیکن یا تو مہاراجہ ہر وقت میرے ساتھ ہلکا رہتا۔ یا وہ موائے ڈی سی پرے پر چوکس رہتا۔ ہا جن تو وہ مزے سے بار بار بیٹھا شراب پینے میں جٹا رہتا۔“

”آخر ایک دن میں عرشے پر گئی تو وہ طالب علم لڑکیاں مجھے دیکھ کے مسکراتے لگیں۔ سب کو معلوم ہو چکا تھا۔ کہ میں ہنزہ آنس کی محبوبہ ہوں۔ چند روز بعد میں نے اپنی اس بے بسی سے سمجھوتہ کر لیا۔ انسان جب وقت پڑتا ہے تو ہر طرح کے ظلم و ستم، ہر طرح کی مصیبت اور بے عزتی کو برداشت کر لیتا ہے۔“

یورپ پہنچ کر ہم لوگوں نے کئی ماہ سویٹزرلینڈ اور فرانس میں گزارے۔ جتنی میری خوشامد میں لگا رہتا۔ آخر کوماں جایا تھا میرا بھی دل پیچ گیا اور اس سے بول چال شروع کر دی۔

”اس دوران میں ہنزہ آنس نت نئی یورپین چھو کر یوں کے ساتھ رنگ ریاں مناتے رہے۔ لیکن ہر نئے شوق کے بعد واپس میرے پاس ہی تشریف لاتے۔ دراصل وہ بے چارے سچ پچ ”جونیر رانی“ کی طرح مجھ سے برتاؤ کرتے تھے اور میں نے بھی ”جونیر رانی“ کی حیثیت سے شوشل فرائض انجام دیئے۔ اس طرح مجھے اس مشہور و معروف انٹرنیشنل کیفے سوسائٹی کی غلامت کا بھی بخوبی اندازہ ہو گیا۔ اس سوسائٹی میں ہالی وڈ کے فلم اسٹارز بڑے بڑے ڈیوک اور ڈچیز، سابق

تاجدار ملک التجار بھی شامل تھے اور مجھے معلوم ہوا کہ پرستان منزل، مختلف صوتوں سے ساری دنیا میں موجود ہے۔ بڑی بڑی شریف زادیوں کے طور طریق دیکھنے کے بعد مجھے اپنے پس منظر سے اب اتنی شرم بھی نہ آتی تھی۔ میں نے خود پرترس کھانا، اپنے آپ سے نفرت کرنا بھی ترک کر دیا۔ بات یہ ہے کہ اب میں ذہنی اور جذباتی طور پر بڑی ہو چکی تھی۔

” اس دوران میں مجن ہمارا جہ کے مشیر خاص کی حیثیت سے بڑا طر حدار پلے بلوائے (Play Boy) بن چکا ہم لوگ لندن کے سوائے میں مقیم تھے کہ ایک شام ہز ہائٹس سواس باختہ کمرے میں آئے اور مجھے اطلاع دی کہ فوراً ہندوستان واپس جا رہے ہیں۔ ہندوستان آزاد ہو چکا تھا اور سردار پٹیل نے سارے رجواڑوں کا خاتمہ کر دیا تھا۔ ریاست جگ جگ پور بھی اوراق ماضی میں شامل ہونے والی تھی۔ ہز ہائٹس نے اپنے دیوان کا گیسبل میز پر رکھتے ہوئے مجھ سے کہا کہ اب ان کے پاس عیش و عشرت کے لئے فاضل دولت نہیں ہے۔ لیکن وہ مجھے میری پھوپھی کے پاس بحفاظت لکھنؤ واپس پہنچا دیں گے۔ سامان پیک کرتے ہوئے میں نے ان کے زیورات انہیں واپس کرنے چاہے۔ لیکن انہوں نے غم و غصہ سے گرج کر کہا ”میں وہی ہوتی چیز واپس نہیں لیتا“ ریاست ختم ہو گئی، لیکن ابھی میری شرافت باقی ہے۔ مجھے بے چارے پرترس بھی آیا۔ وہ بڑا آدمی نہیں تھی۔ ٹھنڈے اپنے طبقہ کا نمائندہ تھا۔ میں نے ہز ہائٹس سے کہا کہ لکھنؤ واپس جانے کی بجائے یہیں لندن میں رہ کر کچھ پڑھنے کی کوشش کروں گا۔ انہوں نے جواب دیا پاگل ہو۔ خیر۔ جو تمہاری مرضی۔

” ہنزہاٹنس ہندوستان واپس چلے گئے۔ مجن نے بھی طے کیا تھا کہ وہ لندن ہی میں رہ کر بزنس کرے گا۔ اس لئے ہم دونوں نے مزویل ہل پر ایک سستا سا کمرہ لے لیا۔ ان دنوں کرایے بہت سستے تھے۔“

” بیٹا، یہ بہت لمبی داستان ہے۔ چھو بھچی نے پہلے تو ان گنت عتاب نامے بھیجے۔ پھر میری طرف سے صبر کر کے بیٹھ رہیں۔ مجن نے بزنس کرنے کے لئے مددے فریور مجھ سے لئے تھے۔ بزنس فیل ہو گئی۔ باقی زیور وہ جوئے میں ہار گیا۔ اب میں بالکل قلاش تھی۔ میں نے نائٹ سکول میں پڑھا اور دن کو فیکٹری میں کام کرتی رہی۔ برتن دھونے کی نوکری کی۔ سبھی طرح کے پارٹ بیلے۔ مجن نے بار بار سمجھایا کہ میں پھر اپنی پہلی زندگی اپنالوں۔ کیا کیا بتاؤں — آیتے، کھانا تیار ہے۔

زمر درپری نے کھانا نکال کر میز پر چلتے ہوئے پیشانی پر سے بال ہٹا کر بات جاری رکھی۔ ” پھر یہاں ہندوستانی اور پاکستانی آنے لگے کچھ لکھنؤ والے بھی آئے ان میں سے ایک نے مجھے پہچان لیا اور مشورہ کیا کہ وہاں لندن میں پیشہ کر رہی ہوں۔ میں پانچ پانچ پونڈ ہفتہ کی نوکری کر کے برتن مانجھ کر اور فرنش دھو کے اپنا پیٹ پال رہی تھی اور مونیسٹری کی ٹریننگ ختم کر چکی تھی۔

ایک دن میں ہندوستانیوں اور پاکستانیوں کی ایک محفل میں مدعو تھی وہاں چند خواتین نے مجھے دیکھ کر آپس میں کھس کھس شروع کی اور جب میں کمرے میں داخل ہوتی تو وہ اٹھ کر باہر چلی گئیں۔

” مجھے دھکا لگا۔ اُس رات واپس آ کر میں نے سوچا — اس شرافت، اس پارسائی، اس محنت کشی سے مجھے کیا فائدہ ہوا؟ یہ معاشرہ مجھے کبھی عزت

نہ دے گا۔ میں یہاں سات سمندر پار بھی اپنے ہم وطنوں کی نظروں میں مہاراجہ جگ سنگ پور کی سابقہ دستہ زمرہ بانی آف لکھنؤ ہی رہوں گی۔ میں اس طرح خون پسینہ ایک کمرہ کے اپنی جان کیوں بہکان کر رہی ہوں؟ کیا جب میں وطن جاؤں گی تو مجھے کسی اسکول میں نوکری مل جائے گی؟ زمرہ پی کی کو اسکول ٹیچر بننے کی اجازت ملے گی؟ شاید آپا ہی ٹھیک کستی تھیں۔ عجب ہی ٹھیک کہتا تھا۔ کوئی سٹریٹ آدمی مجھ سے نکاح کرنے کو تیار نہیں۔ کہاں جاؤں — کیا کروں؟ بیٹیا، ایک رات میں دیر تک ٹیمز کے کنارے بھی ٹھہلا کی۔ پھر سوچا، خود کشی مہمل بات ہے۔ جدوجہد نہ چھوڑنی چاہیے۔ کیونسٹ پارٹی کے جلسوں میں بھی شرکت کی۔ دن کی محنت مزدوری کے بعد رات کو ٹھکی ہاری اپنے کمرے میں واپس آتی تو اچانک پرستان منزل، کی شاندار خواب گاہ یاد آجاتی، جس کا چہرہ کھٹا اب بھی میرا منتظر ہوگا۔ سوچا واپس چلی جاؤں۔ میں تن تنہا تو انقلاب لانے سے رہی اور انقلاب کی ہمت ہے کس میں؟ معاف کرنا بیٹیا، میں نے آپ کے ہاں کے بہت سے مشورہ اسلکچو سٹیل اور انقلابی دیکھے ہیں۔ جو لندن آکر رہا کرتے ہیں۔ مس زمرہ علی سے اب بہت سے معقول لوگ واقف ہو چکے ہیں۔ یہ راستہ لیجئے۔ — پراٹھے کیسے ہیں؟

” بے حد نفیس!“ میں نے جواب دیا۔ اور مجھے یاد آیا کہ دس سال پہلے واقعی میں نے یہاں چند حضرات سے لکھنؤ کی ایک پڑاسرار خاتون کا ذکر سنا تھا کہ کبھی کبھی حلقہ اربابِ ذوق کے جلسوں میں آتی تھی۔

” تو میں نے سوچا واپس چلی جاؤں۔“ مس زمرہ علی نے تمہارے لئے کتیل

چولے پر رکھتے ہوتے کہا۔ ”مگر ابا اور اماں کہ بلا جا چکے تھے اور وہیں اُن کی مٹی
 عزیز ہو گئی تھی۔ آپا سنا ہے میرے ”فرار“ کی وجہ سے بالکل بچھ کر رہ گئیں۔
 شراب کی لت تھی۔ مگر کربلائے معلیٰ سے واپس آنے کے بعد توبہ کر لی۔ ایک دم
 شراب چھوڑنے سے صحت بگڑ گئی۔ استاد جی نے مجھے خط لکھا تھا کہ پرستان
 منزل کے زوال کا آخری دور بہت جانکاہ تھا، آمدنی کا کوئی ذریعہ نہ تھا۔ گھوڑا
 گاڑی بک گئی۔ مہریاں اور ساتیس برطرف ہوئے۔ راک زنگ کی مٹھلیں اٹھ گئیں
 آپا نے برادری کی دو چھو کر یوں کو پال کر ٹرننگ دینی چاہی کہ میری جگہ سنبھال
 لیں۔ لیکن وہ دونوں ناکارہ نکل گئیں۔ ان میں خاندانی طوائفوں والا وقار اور بھٹسہ ہی
 نہ تھا اور آپا پھچھو راہن برداشت نہیں کر سکتی تھیں۔ میرے چلے جانے سے ان کا
 دل ٹوٹ گیا تھا اور اتنی ہمت نہ رہی تھی کہ از سر نو بالا خانہ آراستہ کریں۔ اُن
 نوچیوں میں سے ایک مہ لقانامی تھی۔ اُس موٹی مہ لقا کے ایک آشنا نے
 آپا پر جا دو کہا کہ وہ اُسی کا کلمہ بھرنے لگیں اور وہ غارت گم ایسا حرفوں کا بنا کلا
 کہ اُس نے رفتہ رفتہ آپا کی ساری جائیداد ٹھکانے لگا دی اور خود مہ لقا کو لے کر
 بمبئی چلنا بنا۔ آپا کو آخر دنوں میں سلق کا سرطان ہو گیا۔ اُس کے علاج کے لئے
 پرستان منزل، گردی رکھی۔ خدا مہا پرشاد جوہری کا بھلا کرے۔ — استاد جی
 نے لکھا تھا، بے چارے نے آخر وقت میں بڑی وضع داری سے دیکھ بھال کی۔
 لیکن وہ بھی کیا کرنا۔ سرطان جان لیوا مرض ہے۔ دیکھا بلرام پور ہسپتال میں ایڑیاں
 رگڑ رگڑ کے مرے۔

”تو اب میں لکھتا جا کر کیا کرتی؟ یا کہیں بھی جا کر کیا کرتی؟“

”جب لا حاصل، بے مقصد محنت کرتے کرتے میرے ہاتھ پاؤں شل ہو گئے تو میں نے ہتھیار ڈال دیئے۔ ایک گجراتی تاجر کے ساتھ رہنے لگی۔ وہ چلا گیا تو اُس کی جگہ اور آگیا۔ چند سال اس طرح کٹے تھے۔ کہ پھر ٹی۔ بی کا مرض عود کر آیا۔ ان چند برسوں میں کچھ روپیہ جمع کر لیا تھا۔ اُس سے یہ مکان قسطوں پر خریدا۔ اب بورڈنگ ہاؤس چلاتی ہوں۔“

”مجن کا کیا ہوا؟“ میں نے دریافت کیا۔

”مجن — انہوں نے جھنگلیا سے آنسو پونچھے۔ وہ مدتوں سے لندن کی انڈر ورلڈ میں رس بس چکا تھا۔ اور اب برمنگھم میں کسی غیر قانونی بزنس میں مصروف تھا۔ وہاں ایک شراب خانے میں چند ویسٹ انڈین غنڈوں سے فوجداری ہوئی۔ اور اسی میں مجن کو بھی کسی غنڈے نے چھرا مار کر ختم کر دیا۔ یہ ڈرائنگ روم کے آتش دان پر اُسی جو نامرگ کی تصویر ہے جو راجہ صاحب جگ جگ پور کی مصاحبہ کے زمانے میں اُس نے پیرس میں کھینچوائی تھی۔ میرا بے چارہ بد نصیب بھتیجا! میں یہ کالج خرید چکی تھی کہ اب اُسے بلا کر اپنے پاس رکھوں گی۔ اُسے سدھارنے کی کوشش کروں گی۔ طوائف کے یہاں لڑکے کی پیدائشی بد نصیبی کی نشانی سمجھی جاتی ہے۔ اُس غریب کی زندگی کا مقصد ہی کیا تھا۔ جب پیدا ہوا تو سب کے چہرے اتر گئے۔ بڑا ہوا تو بھوپھی کے لئے ہارمونیم بجانے لگا۔ اور بڑا ہوا تو بہن کی دلالی پر لگ گیا۔ مجن بہت ذہین اور پیارا لڑکا تھا بلٹا! یقین کیجئے، اگر اُسے اچھا ماحول میسر ہوا ہوتا — اُن کے منہ سے ایک سرد آہ نکل گئی۔“

” اُس کے مرنے کے بعد میں دنیا میں بالکل تنہا رہ گئی۔“

” مجن مرحوم کی سناؤنی آئے ہوئے چھ سات مہینے گزرے ہوں گے۔ کہ ایک رات دروازے کی گھنٹی بجی۔ میں نے ہال میں جا کر کوڑا کھولا۔ تو دہلیز پر سُرُخ اور کوٹا پہنے بھورے بال والی ایک آوارہ سی انگریز چھو کر ہی گود میں ایک بنڈل سا لے کھڑی تھی۔ میری اجازت کے بغیر اندر آ گئی۔ بنڈل میز پر رکھ دیا۔ اور بولی ”یہ تمہارے بھائی کی اولاد ہے، اسے سنبھالو۔ برمنگھم میں تمہارے بھائی نے مرنے سے دو مہینے پہلے مجھ سے شادی کر لی تھی۔ اب میں دوسری شادی کرنے والی ہوں۔ میرا منگیتر انگریز ہے اور اُس نے انکار کر دیا ہے۔ کہنگہ کی اولاد کو نہیں پالے گا۔ میں اس پر کبھی اپنا حق نہیں جتاؤں گی۔ اطمینان رکھو۔ اتنا کہہ کر وہ لڑکی تو یہ جاوہ جا۔ میں نے بنڈل کھول کر دیکھا، پیاری سی دو ماہ کی بچی بڑی بے خبر سو رہی تھی۔ میں نے اُسے کلیجے سے لگا کر مولا کا شکر ادا کیا۔ مجھے ایسا معلوم ہوا جیسے میرے مولا نے میری دعائیں سن کر زندگی کے گھپ اندھیرے میں میرے لئے ایک چراغ جلا دیا۔“

” پھر بھی میں نے اُس کی انگریز ماں کی بات پر پورا بھروسہ نہ کرتے ہوئے قانونی لکھا پڑھی کر کے بچی کو متبنتی کر لیا۔ اُس کا نام زہرہ رکھا۔ اب ماشاء اللہ سات برس کی ہے اور بے حد ذہین!“

” جس طرح میری چھو بھپی نے اللہ آئین کر کے مجھے بڑے ارمانوں سے پالا تھا، میں اپنی بھتیجی کی بڑے ارمانوں سے پرورش کر رہی ہوں۔ اُس کی زندگی کس انداز کی ہوگی؟ یہ کس طرح کی دنیا میں بڑھی ہوگی؟ دنیا اس کے ساتھ

کیا سلوک کرے گی؟ میں آپ سے پوچھتا چاہتی ہوں۔ شاید آپ ہی کچھ بتا
 سکیں۔ آپ راسٹر ہیں۔ میں آپ کی کتابیں پڑھتی رہی ہوں۔ اور مجھے معلوم ہے
 کہ زندگی کے "کیوں؟" اور "کیا" کی آپ کو بڑی جستجو ہے۔ آپ ہی بتائیے!
 پچھلے سال مجھے بیٹھے بیٹھے لکھنؤ یاد آیا۔ ایک ہوک سی اٹھی اور میں نے
 طے کیا کہ مرنے سے پہلے ایک بار وطن کی خاک آنکھوں سے لگاؤں۔ زہرہ کو
 بورڈنگ اسکول میں چھوڑا اور ہوائی جہاز سے پہنچی ہندوستان۔ لکھنؤ جا کر
 ایک شناسا کے یہاں کھڑی تو بادل بادی بادی سی پھری ہر چیز نئی۔ ہر صورت
 اجنبی، سائیکل رکشا کر کے "پرستان منزل" پہنچی۔ ایک چرخانے زینے کا
 دروازہ کھولا۔ میں نے اندر جھانکا۔ آپ کے شاندار کمرے میں عجب چھپورا
 پن دکھائی دے رہا تھا۔ ایک بازار می چھو کر می کھڑی فلمی ناچ ناچ رہی تھی۔
 کچھ دوکاندار اور طالب علم قسم کے لوگ ہو سنی چارہ تھے۔ میں نے اندر جا
 کر نہی باقی جی سے کہا کہ میں حسن پر می مرحومہ کی لڑکی ہوں۔ ذرا ایسے ہی مکان
 کی ایک جھلک دیکھنے کے لئے آگئی تھی۔ ان بے چاری نے بڑی آؤ بھگت
 کی۔ میں نے سارے کمروں کا چکر لگایا، جھاڑ فانوس، دیوار گیریاں، تخت پوش باہر
 چیز وہی تھی۔ لیکن ہر طرف خاک سی اڑ رہی تھی۔ پھر میں نے بالکنی میں جا کر گوی
 بی بی کی حویلی پر نظر ڈالی جو جھبٹا پٹے کی نیم تار کی میں سنسان کھنڈر ایسی کھڑی
 تھی۔ نہ جانے سب لوگ کیا ہوئے؟ پھر میں اپنے کمرے میں گئی تو ٹپ ٹپ
 آنسو بہنے لگے۔ جتن کی کوٹھڑی دیکھی تو منہ سے ایک چیخ نکل گئی۔ برآمدے میں
 وہ چوہا ٹھنڈا پڑا تھا جہاں اماں نے جب سے بیاہ کر آئی تھیں۔ ساری عمر

کھانا پکاتے گزار دی مہتی، چیر کھٹ اسی طرح رکھا تھا۔ ایک طاقتور میں میری رنگین تصویر اسی طرح موجود تھی۔ ابا اماں کے کمرے میں گئی تو ٹپ ٹپ آنسو بہنے لگے۔

”تب میری نظر ایک سنگھار دان پر پڑی، جو ٹوٹا پھوٹا جالوں سے آٹا برآمدے کے ایک کونے میں تخت کے نیچے پڑا تھا۔ میں نے اسے کھینچ کر نکالا۔ اور تخت کے کنارے پر بیٹھ کر اس کا پٹ کھولا۔ اور اس کے اندر لگا ہوا آئینہ دیکھنے لگی۔ اور دنیا کے عروج و زوال کی ساری تصویر میرے سامنے پھر گئی۔ یہ سنگھار دان خدا بخشنے۔ آپ بتایا کرتی تھیں کہ ان کی سگڑ نانی کو نواب علی نقی خاں بہادر نے سچے موتیوں سے بھر کر دیا تھا۔ اور میں نے سوچا، اس آئینے میں گزرے ہوئے وقت میں کتنی حسناؤں نے کیسے کیسے عزور اور ناز کے ساتھ اپنا عکس دیکھا ہوگا۔ ایک حسن فریاد عورت کے حسن کی عمر حد سے حد بندرہ برس رکھ لیجئے اور یہ آئینہ ڈیڑھ سو سال پرانا ہے۔ فانی حسن کے کتنے عکس اس کی سطح پر جھلکا کر ہمیشہ کے لئے غائب ہو گئے۔ وہ آئینہ دیکھ کر میں جانے کیا کیا سوچا کی۔ میرے سامنے صرف میری صورت تھی۔ کھچڑی بال، جلی ہوئی رنگت، ویران ہونق چہرہ، سونی آنکھیں۔ یہ میرا چہرہ اس آئینہ کی طویل زندگی کا گویا آخری باب تھا۔ سدا رہے نام اللہ کا!

”میں نے سنگھار دان کا پٹ بند کر دیا اور اندر جا کر باقی جی سے کہا کہ وہ اگر اجادت دیں تو میں اسے نشانی کے طور پر اپنے ساتھ لے جاؤں۔ ان عزیز کی سمجھ میں نہ آیا کہ قیمتی سامان چھوڑ کر میں یہ شکستہ سنگھار دان ہی لے جانے

پر کیوں مصر ہوں۔ خیر، میں نے سنگھاروان اٹھا کر پرستان منزل، کو آخری بار
 خدا حافظ، کہا اور نیچے اتر آئی۔

”پندرہ روز بعد میں لکھنؤ سے بمبئی آئی، جہاں سے سمندری جہاز کے ذریعہ
 میں واپس لندن جانے والی تھی۔ بمبئی میں ایک معمولی سے ہوٹل میں ٹھہری۔
 صبح کو کچھ خریداری کرنے کے لئے بازار گئی جب لوٹی تو دیکھا سنگھاروان غائب
 ہے۔ اُسے ہوٹل کا کوئی ملازم چرا کر لے گیا۔ سوچتا ہوگا۔ چور بازار میں بیچ کر دس
 پندرہ روپے کھرے کرے گا۔“

”وقتہ مختصر، میں لندن واپس آگئی اور یہاں، جیسا کہ آپ نے دیکھا آرام
 سے کٹ رہی ہے۔ زہرہ کو اردو قرآن شریف اور نماز سکھا رہی ہوں۔
 کرائے دار میری عزت کرتے ہیں۔ ہر طرح سے اللہ کا شکر ہے۔
 رہا آبائی پیشہ۔۔۔ جی ہاں۔۔۔ آپ کی شکل سے معلوم ہو رہا ہے کہ
 آپ یہ سوال کرنے والی ہیں لیکن مارے اخلاق کے کرنا نہیں چاہتیں۔ تو بیٹیا
 اُس پیشے سے مجھے ہمیشہ سے دلی نفرت تھی۔ لیکن آپ نے دیکھا کہ جُبوری نے
 سب کچھ کرا یا۔۔۔ نہیں۔۔۔ اب مجھے اس کی ضرورت مولانا کی دین
 ہے۔ عزت سے دو وقت کی روٹی مل رہی ہے۔“

ہم کھانا ختم کر چکے تھے۔ میں نے گھڑی دیکھی۔ رات کے دس بجنے
 والے تھے۔ مس زمرہ علی نے کہا: چلے آپ کو بس اسٹاپ تک پہنچاؤں۔
 آپ نے اتنی دیر میرے پاس بیٹھ کر میری داستان سنی، اس کے لئے ہمیشہ
 میں آپ کی ممنون رہوں گی۔ آپ کا گوری بی بی کی حویلی سے تعلق ہے۔

اس لئے میں آپ کو یہ سب بتانا چاہتی تھی۔

ہم لوگ کالج سے نکلے۔ سڑک کے موڑ پر بس آکر رک کی۔ میں بس میں سوار ہوئی۔ اور مس زمر حسین علی سیاح اور کوٹ اور سیاح دستا نے پینے لیمپ کی دھندلی روشنی کے نیچے مارچ کی رات کے کمرے میں کھڑی رہ گئیں۔

اتفاقات کا یہ عجیب و غریب سلسلہ ابھی ختم نہیں ہوا۔ بلیٹی کی ایک جہازی عمارت میں جس کے ہر فلیٹ کا کرایہ دو ہزار روپے ماہوار ہے۔ زیادہ تر غیر ملکی جرمن، روسی، امریکن اور انگریز رہتے ہیں۔ ان میں سے ایک امریکن خاندان سے میری واقفیت ہے۔ ان لوگوں کے یہاں جن کا نام مسٹر اور مسز جان ڈریک ہے۔ جب میں پہلی بار گئی، تو مسز ڈریک نے بڑے اشتیاق سے مجھے وہ نو اور دکھائے جو ہر تازہ دار امریکن بھاری قیمتوں پر ہندوستان میں خریدتا ہے۔ جنوبی ہند کی مورتیاں، راجستھانی تصویروں، نیپالی عسٹے اور ایسی ہی بہت سی چیزیں۔ مسز ڈریک کے ایک کمرے کے کونے کی مینر پر ایک سبز رنگ کا سنگھار دان رکھا دیکھ کر میں مٹھک گئی۔ اسی وضع کا پڑا نے ہندوستانی فنیشن کا ایک آئینہ ہمارے یہاں بھی تھا اور گودام میں پڑا رہتا تھا۔ کیونکہ انگریزی ڈریسنگ ٹیبل کے دور میں اس قدیم طرز کے آرٹسٹک آئینہ کی جگہ کبار خانہ ہی مناسب سمجھی گئی تھی۔ لیکن مسز جان ڈریک کے سنگھار دان کو دیکھ کر مجھے اپنے آئینہ کے علاوہ کوئی اور پرانی بات بھی یاد آئی۔ لیکن سمجھ میں نہ آیا کہ وہ کیا بات ہے۔ میں نے مسز ڈریک سے پوچھا کہ یہ سنگھار دان انہیں کہاں سے ہاتھ لگا؟

” چور بازار سے۔“ انہوں نے میری طرف دیکھتے ہوئے جواب دیا۔ ”بہی کے چور بازار میں بڑے بڑے نوادر مل جاتے ہیں دیکھتے یہ روز ووڈ کی فرینچ اسٹائل الماری ٹیمپو سلطان کے لئے بیسور میں بنائی گئی تھی۔ اور یہ گوا کا مخصوص صوفہ۔ سابق ہندوستانی رجسٹروں اور پرائے پارسیوں کے گھروں سے نکلا ہوا پیرڈ فرینچ چور بازار میں بے حد استعمال جاتا ہے۔ یہ کرسی دیکھتے۔“

” مگر یہ سنگھار دان۔“ میں نے دہرایا۔

” اس کا تو کمال ہو گیا۔ یہ سوچتے ہوئے کہ یہ پہلے دہلی کے ریڈ فورٹ میں تھا اور شاید اُسے منگل کون نور جہاں نے بھی استعمال کیا ہے۔“

” یا اللہ۔“ مسز جان ڈریک کافی بے وقوف خاتون معلوم ہوتی تھیں۔

اچانک مجھے خیال آیا کہ یہ سنگھار دان منگل کون نور جہاں تو خیر ہرگز استعمال نہیں کرتی تھی۔ لیکن یہ ہندوستان کی تاریخ کے ایک خوبصورت اندوہناک اور بڑے سچک باب میں ضرور شامل رہ چکا ہے۔ میں نے اس کا پٹ کھول کر آئینے پر نظر ڈالی۔ اس کے خانوں کو دیکھا۔ اور نہ جانے کیوں مجھے یقین ہو گیا کہ یہ سنگھار دان سلطنت اودھ کے وزیر اعظم علی نقی خاں بہادر نے سچے موتیوں سے بھر کر زمرد پری کی سنگڑ نانی کو تحفے میں دیا تھا۔

” آئیے کافی پیئیں۔ پھر میں آپ کو بتاؤں گی کہ میں نے یہ راجستھانی تصویر کس طرح خریدی جسے رانی جو دھا بانی کے ذاتی مصور نے بنایا تھا۔ آپ کو

انڈین ہسٹری سے بہت دلچسپی ہے۔ بتائیے، یہ لارڈ بدھا کی مورتی —
 میں نے مسز ڈریک کو بے حد کوفت کے ساتھ دیکھا، میں مسز بان ڈریک
 کو ”انڈین ہسٹری کے متعلق آخر کیا بتا سکتی تھی؟“

دکھلا پتے لے جا کے تجھے مصر کا بازار

ہرے رنگ کی طویل، لکٹری کوچ، چیک پوسٹ کی بے رونق عمارت
 کے نیچے منتظر کھڑی تھی۔ سمندری ہوا میں کھجور کے پتے ہلتے تو ان میں سے
 پھنتی ہوتی سورج کی کرنوں میں اس کی شفاف سطح جھلملا اٹھتی ایک بارک
 میں سے نکل کر چند درمی پوش کھٹ کھٹ کر کے سڑک پر آئے اور ایک
 کر ایک سڑک میں بیٹھ گئے۔ جلیٹی کی سمت سے آتے ہوئے گروہ کو دیکھ کر
 کوچ کا ایکٹر نما ڈرائیور رنگین رومال سے اپنی باریک مونچھیں صاف کرتا ہوا
 چار خانے سے لوٹا اور بڑے اہتمام سے سگریٹ سڈگانے میں مصروف ہو گیا۔
 سڑک کے دوسری طرف ایک اجاڑے رہائشی بلاک کی ایک بالکنی میں دروازہ
 کھلا اور سیاہ فراک میں ملبوس ایک موٹی عورت نے باہر جھانکا اور اخبار کا
 بڑا سا پڑا بنا کر نیچے پھینک دیا جو ہوا میں آہستہ آہستہ تیرتا ہوا آ کر
 فنٹ پائتھ پر گر پڑا۔

جلیٹی کی سیڑھیوں پر سے یہ سارا منظر، سلوموشن، کی خاموش فلم معلوم

ہور ہا تھا۔

الویرا لاپنج پیر سے کود کر نچلی سیڑھی پر آگئی۔ شارمین آگے آگے چلتے ہوئے کسی بات پر بچوں کی طرح ہنسی اور دن دھتی اپنی بچی اور دتی کی انگلی پکڑ کر اوپر چڑھنے لگی۔

لبے ایجنٹ نے بڑے وقار سے ساتھ ساتھ چلتے ہوئے آگے بڑھ کر کوچ کا دروازہ کھولا اور جب وہ سب کے سب اندر داخل ہونے لگے تو بار بار سرخم کر کے اوپر چڑھنے لگی۔

وہ امریکن وضع کے سوٹ میں ملبوس تھا اور آنکھوں پر اس نے بہت پھیلے ہوئے گولڈنگار کھے تھے۔ ان کا مونچھوں والا ادھیڑ عمر کا اسٹینٹ جس کے چہرے پر چھپک کے داغ تھے اور جو اپنی چمکتی ہوئی چھوٹی بھوٹی آنکھوں کی وجہ سے بہت زندہ دل اور خوش مزاج معلوم ہوتا تھا سب سے آخر میں تقریباً پھدکتے ہوئے آگے اگلی سیٹ پر بیٹھ گیا۔

الویرا اور شارمین اس سے کھلی سیٹ پر ٹک گئی تھیں۔ اور دن دھتی اور دتی ان کے برابر دوسری طرف بیٹھ گئیں۔ ڈاکٹر رائے جو دھری سب سے پیچھے جا کر اخبار میں مشغول ہو چکے تھے۔ ٹھا کر موہن سنگھ الویرا کے پیچھے براجمان تھے جب کوچ روانہ ہوئی تو انہوں نے آگے جھک کر کہنا شروع کیا۔ ”جب میں ۵۱۔ میں یہاں آیا تھا۔“

ٹھا کر موہن سنگھ بات بات پر سب کو یاد دلاتے رہتے تھے کہ یہ ان کا دوسرا سفر ہے۔ ایک عاقل اور گھاٹ گھاٹ کا پانی پئے ہوئے سیاح کی

حیثیت سے وہ بڑے سرپرستانہ انداز میں اتاڑی مسافروں کو اپنے پھیلے بھری سفر کے واقعات سناتے اور مشوروں سے مستفید کرتے۔

الویرا نے دن دھتی کا بیگ جو سیٹ کے نیچے رکھا تھا۔ ہاتھ بڑھا کر اوپر کھینچا۔ اس میں اور دتی کے دو کوہک اور دنسٹن چرچل کی وہ ضخیم تصنیف جو ڈاکٹر رائے چودھری گل سے پڑھ رہے تھے۔ بیننگ کی ٹون کے ساتھ ٹھنسی ہوتی تھیں۔ مایوس ہو کر الویرا نے چاروں طرف دیکھا۔ موٹھوں والا اسسٹنٹ صبح کے الاہرام کا بونگا بناتے ڈرائیور کے شانے کو اس سے کھٹ کھٹا رہا تھا اور لمبے ایجنٹ سے کچھ کہتا جاتا تھا۔ اس نے ایک انگلی میں سونے کی موٹی سی انگوٹھی پہن رکھی تھی جس میں سیاہ پتھر پڑا تھا۔

الویرا نے پیچھے دیکھا۔ مسٹر سنگھ کے برابر بیٹھی ہوئی مسز مک ڈانلڈ ایک زنانہ امریکن رسالہ گودوین پچھا کر آرام سے سگریٹ جلا رہی تھی۔ رسالے کے سنٹر اسپرڈ پر ایک سخت رومینٹک والا ہیر و ایک پوڈل کٹ بالوں والی ہیر و تن کی آنکھوں میں بڑی لجاجت سے جھانک رہا تھا۔ الویرا پیچھے مڑ کر بیٹھ گئی۔ اور سیٹ کی پشت پر بازو رکھ کر مسز ہارڈنگ کے ذراک پر پیچھے ہوتے مور گننے لگی۔ ایک۔ دو۔ تین۔ چار۔ یقیناً انہوں نے یہ کیڑا کھلا ہی گرام ادیوک سے خبیلا ہے۔ پانچ۔ چھ۔ سات۔ کیا گن رہی ہو۔“ مسز مک ڈانلڈ نے سر اٹھا کر پوچھا۔

”کچھ نہیں۔“ الویرا نے بڑے عجز سے مسکرا کر جواب دیا پھر اُس نے اچک کر مسز مک ڈانلڈ کی گودوین پچھے ہوتے زنانہ چمکیلے بالتھویرا امریکن رسالے

کی کہانی کو الٹی طرف سے پڑھنا شروع کیا۔ جب میں ایک نوجوان لڑکا تھا تو میری ماں نے مجھ سے کہا تھا ڈکی بوائے۔ تم ساری عمر رچھپائیوں کی تلاش کرو گے۔ جب میں یونیورسٹی پہنچا تو شرٹی نے مجھ سے کہا تھا۔ ڈک ہنی۔ تم چاند کے تمنائی ہو۔ مجھ سے شرٹی نے کہا تھا تم بھنگے ہو اور ستاروں کے خواب دیکھتے ہو۔ لیکن میں سوچا کیا۔ شاید۔ اس کے بعد اوسا کے بڑھ کر کہیں کسی نکتہ پر کسی شہر میں پہنچ کر کسی دروازے سے برآمد ہو کر وہ مل جائے۔ اس وقت تک اپنی آنکھیں انتظار میں بند رکھو، اور زیادہ اکٹا ہٹ کے ساتھ الٹی رچھپائی پر بیٹھی ہو کر بیٹھ گئی۔ کوچ میں باتوں کی بھنبھنا ہٹ جاری تھی۔ چاروں انگریز مشنری خاتون پاکستانی انجنیئر لاہور کی لیڈی ڈاکٹر جونہی دلہن تھی اور بہت بھڑکیلا شلوار قمیض کا سوٹ پہنے تھی اس کا منحنی سا شوہر میں چار لڑکا کا وٹنسی پڑھنے جا رہا ہوں جی۔ ایک روز جب الٹی رچھپائی نے اس سے جرح کی تھی کہ آپ انکلیڈ کیوں جارہے ہیں تو اس نے بے حد نیاز مندی سے مہم سے لہجہ میں جواب دیا تھا دونوں دولہا دلہن دس سال لندن رہنے کے ارادے سے مصروف سفر تھے موٹا خوبصورت انگریز اور اس کی لمبے لمبے دانتوں والی سیاہ فام مدارسی بیوی، کوچ کے آخری سرے تک سارے مانوس سر کھڑکیوں سے ٹکے باہر دیکھ رہے تھے۔ بیٹی سے آئی ہوئی زگس کی ہم شکل بوہرہ لڑکی نے جو ہمیشہ بے حد اسمارٹ فرائز یا جنیز پہنتی تھی نیچے سروں میں۔

Hand down your head Tom dooley

گانا شروع کر دیا تھا۔

کوچ اب سوئز کے شہر سے نکل رینگستان میں داخل ہو چکی تھی۔ افق کے کنارے کنارے دو پہاڑیاں نظر آرہی تھیں۔ جن میں سے ایک کی شکل ایک مہیب جمی کی ایسی تھی جس کا پر و فائیل آسمان کی طرف اٹھا ہوا تھا اور جس کے سیاہ پاؤں جنوب کی سمت پھیلے تھے۔ وقتاً بے ایجنٹ کی آواز نے الویرا کو چونکا دیا۔

”آپ لوگ جب دس سال بعد یہاں آئیں گے اس وقت تک انشا اللہ ہمارا اسوان ڈیم تیار ہو چکا ہوگا اور قاہرہ تک یہ اسی میل کا صحرا دنیا کے زرخیز ترین علاقوں میں شامل ہو جائے گا۔“

”انشا اللہ“ الویرا نے بے ساختہ دہرایا۔

”ہمارے ایک بادشاہ نے جو ہمارے سب بادشاہوں سے بہودہ تھا۔ پچھلی صدی میں یہ محل بنوایا تھا۔“ ایجنٹ نے جو مسافروں کی طرف رخ کئے ہاتھ میں مائیکروفون لئے بیٹھا تھا۔ باہر اشارہ کرتے ہوئے دوبارہ کہنا شروع کیا خشک بے رنگ پہاڑیوں کے دامن میں بنی ہوئی ایک بھدی سی عمارت دھوپ میں بڑی ہی طرح چمک رہی تھی۔ ہمارے اس نامعقول بادشاہ نے ایک کسان لڑکی کو یہاں بھپڑیں چراتے دیکھا اور فوراً اُس پر عاشق ہو گیا۔ اس کے لئے لاکھوں پونڈ کی مالیت کا یہ محل بنوایا گیا جب کہ ہمارے فلاجین رینگستان کی بھوک میں مرا کئے۔ اور ریتلی زہرا لود ہوا نہیں ان کو اندھا کرتی رہیں۔“

”طہ حسین — الویرا کی زبان سے نکلا۔“

مونچھوں والے نے مڑ کر خوشی سے دیکھا۔ ”آپ طہ حسین کو جانتی ہیں

ماد موزیل؟“

”ان کے مضمون پڑھے ہیں۔“ اس نے ذرا جھینپ کر جواب دیا۔
 ”پھر وہ حسین چرواہی ملکہ بن کر اس کے محل میں براچی۔“ ایجنٹ کتارہا۔
 نوری اور جام تماچی معراج دیبا درشاہ ایران۔ مارگرہیٹ اور ٹونی۔
 ”شہزادی اور فوٹو گرافر کا سنسنی خیز رومان — راتل گورنس کی لکھی
 ہوئی دوسری قسط اس شمارے میں پڑھیے۔“ مسز مک ڈانلڈ نے رسالے
 کا دوسرا ورق اٹا۔

زگس کی ہم شکل لڑکی نے پچھلے مہینے کا قلم فیئر لیڈی ڈاکٹر ولہن کے
 حوالے کیا جو بڑے شدید اشتیاق سے اس کی تصاویر دیکھنے لگی۔ زگس اور
 سنیل دت۔ مدھوبالا اور کشور کمار۔ ویپ کمار اور وجینتی مالا۔

اور بیٹ کے رومان — آہ افسانوی مشرق اور پڑا امرار ہندوستان۔
 ”میں اتنی خوش نصیب ہوں کہ میں نے تاج محل عین پورے چاند کے
 نیچے دیکھا۔“ نیویارک کی ادھیڑ مجر دخالتوں نے اٹلانٹک سٹی کی ادھیڑ مجر دخالتوں
 سے کہا جو انڈین ٹورسٹ ڈپارٹمنٹ کے شائع کردہ ۶۱۔ میں ”ہندوستان
 آئیے،“ کے رنگین اور چمک دار با تصویر کتابچوں کی ورق گردانی کر رہی تھیں۔
 اچانک گہرائیلا سمندر عین آنکھوں کے سامنے لہزیں مارنے لگا۔ شفاف۔
 ٹھنڈا، نیلگوں پانی، صحرا کی زرد تپتی ہوئی ریت کے مقابل میں اس کی نیلا ہٹ
 اور زیادہ بھلی اور فرحت بخش معلوم ہوئی۔

”ہم لوگ اتنی دور نکل آتے مگر ابھی تک سمندر کے کنارے کنارے

چل رہے ہیں۔“ شارمین نے اظہار خیال کیا۔ لمبے ایجنٹ نے ریڈیو ٹیون کرنا شروع کیا۔

” ام کلثوم کے گانے آرہے ہیں؟“ الوبرا نے دریافت کیا۔
 ” آپ ام کلثوم کو بھی جانتی ہیں؟“ موپھوں والے اسسٹنٹ نے
 اسی مسرت کے ساتھ پوچھا۔ ” کل شام انہوں نے قاہرہ سے گایا تھا۔“
 سمندر اب بہت قریب آگیا۔ پھر دفعتاً غائب ہو گیا۔
 ” ہم لوگ اب تک ساحل کے قریب ہیں؟ قاہرہ کتنی دور ہے؟“ الوبرا
 نے ایجنٹ سے دریافت کیا۔

” یہ سمندر نہیں تھا۔ سراب تھا۔“ ایجنٹ نے اطمینان سے جواب دیا
 — ”اوہ۔ سراب! ا!“ شارمین نے کہا۔

سراب۔ سراب۔ سراب۔

قاہرہ کے باہر پلیو پولس کی شاندار عمارتیں سورج کی روشنی میں نہا رہی
 تھیں۔ کوچ شاہ فاروق کے کجنگم پلیس کی نقل میں بنوائے محل کے سامنے
 سے گزرتی تو لمبے ایجنٹ نے تہمتہ لگایا۔

” یہ ہمارے بے چارے بادشاہوں کے احساس کمتری کی بہترین مثال ہیں“
 نیل کی لہروں پر پاشاؤں کے شکارے ساکت کھڑے تھے۔ نائیل بلہن کی
 دیواروں پر قدیم مصری فریسکوز کے چرے بنے ہوتے تھے۔

” کاش ہم نئے مشرقی لوگ تجدید کے جوش میں اپنے ارجنٹاؤں اور
 اپنے اہراموں کو اس طرح COMMERCIALISE نہ کرتے“ شارمین نے

مسٹر سنگھ سے کہا۔ اب نٹ راج کے ذکر پر محض بمبئی کے نٹ راج ہوٹل کا خیال آتا ہے۔

”تم آخر چاہتی کیا ہو؟“ الویرا نے تیوری پر بل ڈال کر اس سے استفسار کیا۔

”میں جب ۵۱۔ میں یہاں آیا تھا۔“ ٹھا کر موہن سنگھ نے موقع غنیمت جان کر کہنا شروع کیا۔

الویرا کو پھر جیوت سنا یاد آگئی۔ جب وہ دونوں تین دن تک قاہرہ کے بازاروں میں گھومتی پھری تھیں اور کسفرڈ سے نکلی ہوئی دو معصوم، اکساٹینڈ لڑکیاں، جن کے سامنے دنیا میں صرف امیدیں ہی امیدیں تھیں۔ دس سال قبل۔ دس سال میں بچے جو ان ہو جاتے ہیں۔ جوان ادھیڑ اور ادھیڑ پوڑھے ہو چکے ہیں۔ دس سال۔ دس سال۔ دکھلائیے لے جا کے تجھے مصر کا بازار۔

وہ اسکندریہ گئی تھیں۔ یونیورسٹی جا کر شہزادی دنیا حمید سے ملی تھیں۔ جو کیمبرج میں ان کے ساتھ رہ چکی تھی جیوت سنا ہرام کے اندر نہیں گئی تھی۔ میرا دم کھٹ جائے گا۔ تنگ جگہوں میں مجھے لگتا ہے جیسے مر رہی ہوں۔ میں مرنا بالکل نہیں چاہتی تھی۔ اس نے کہا تھا۔ آج جیوت سنا کو خودکشی کے تقریباً ایک سال ہو چکا تھا۔

شام کو چائے پینے کے لئے وہ سب ایک قہوہ خانے میں گئے۔ صحن میں دور دور تک کرسیاں اور میزیں لوگوں سے گھری ہوئی تھیں۔ تینوں لڑکیاں اور ڈاکٹر رائے چودھری اور ان کی بچی کونے کے درخت کے نیچے بیٹھ گئے۔

اور سوڈانی ویٹر کا انتظار کرنے لگے۔

دفعاً اور دن دھتی نے کہا۔ ”ادھر دیکھو کیا ہو رہا ہے۔“

الویرا اور شارہین نے فوراً مڑ کر دیکھا۔

صحن کے شمالی سرے پر ایک بے حد حسین اٹھارہ انیس سالہ لڑکی سبز رنگ کی فرائ میں ملبوس سبز ہیٹ لگاتے بہت سے مردوں کے ہجوم میں گھری بیٹھی تھی۔ لمبا ایجنٹ بھی وہیں پہنچا ہوا تھا اور اس کی کمر سی کا طواف کر رہا تھا۔

”کس قدر خوبصورت لڑکی ہے۔“ اور دن دھتی نے کہا۔

”یہ ماڈل ہے یا ٹیلی ویژن ایکٹرس۔“ شارہین نے ٹرک ہومز کے انداز میں

اطلاع دی۔

”لگتا ہے جیسے دوگ کے صفحوں سے نکل کر آگئی ہے۔“ الویرا نے کہا۔

تینوں لڑکیاں حیرت اور دلچسپی سے اسے دیکھتی رہیں۔ وہ بڑی تمکنت کے ساتھ گویا تخت پر بیٹھی تھی اور اس کے عشاق اس کے سامنے درباریوں کی طرح کھڑے تھے جسے ایجنٹ سمیت کئی ایک نے جھک جھک کر اسے پیار بھی کیا۔

”مڈل ایسٹ میں بے ہودگی کی انتہا ہے۔ واقعی“ شارہین نے کہا۔ ڈاکٹر

راتے چودھری کی موجودگی کی وجہ سے بھینپتے ہوئے اس نے نظر ہی دوسری طرف کر لیں اور جلدی سے چائے بنانے لگی۔ سن رسیدہ اور خاموش طبیعت ڈاکٹر راتے چودھری جو اپنی نوجوان بیوی کی سہیلیوں سے بہت کم بات کرتے تھے۔ شفقت سے مسکراتے، میں اس خوشگوار نتیجے پر پہنچا ہوں۔

” کہ ہندوستانی عورتیں کتنی ہی جدید اور آزاد خیال مزین جائیں۔ اصلیت
میں رہیں گی وہی ہندوستانی عورت!“

کافی دیر بعد ایجنٹ ان کی طرف آیا وہ لڑکی بھی اس کے پیچھے پیچھے آگئی۔
اور ایک بڑے درخت کے نیچے کھڑی ہو گئی جس کا آدھا تنا بلروم میں شامل
تھا۔ بار پر بیٹھے ہوئے لوگوں نے پلٹ کر اسے دیکھا اور مسکرائے۔ جو اب وہ
بھی مسکرائی۔ ایک درشت چہرے والی عورت جس نے بے تحاشا نقلی زیور پہنا
ہوا تھا۔ تیز تیز قدم رکھتی پاؤں درروم سے نکلی، ساری میں طبوس لڑکیوں کو غور سے
دیکھا اور کھٹ کھٹ کرتی پہلو کی اندھیری گلی میں اتر گئی۔

باہر چوڑی سڑک بالکل سنسان تھی وہ تینوں کوچ میں جا کر اپنی اپنی جگہوں
پر بیٹھ گئیں۔

اس وقت انہوں نے پہلی مرتبہ اس سُرخ بالوں والی عورت کو دیکھا۔
وہ سب سے اگلی سیٹ پر بیٹھی تھی۔ جہاں مونچھوں والا اسٹنڈ بیٹھا
تھا۔ اس نے کتھی رنگ کے بہت معمولی کپڑے کا کوٹ اور اسکرٹ پہن
رکھی تھی۔ وہ لڑکیوں کو دیکھ کر ایک دفعہ مسکرائی۔ اس نے پوٹوں پر گہرا سبز رنگ
اور پلکوں پر سیاہ روغن لگایا ہوا تھا۔ جس کی وجہ سے اس کی آنکھیں بہت
بڑی معلوم ہو رہی تھیں۔ اس کے سر پامیں سب سے زیادہ ہتاز چیز اس کے
بال تھے۔ آگ کی طرح دہکتے ہوئے سُرخ بال اس کی عمر پینتیس سے چالیس سال رہی
ہوگی۔ ممکن ہے اس سے کم رہی ہو۔ مگر جس قسم کی زندگی وہ بظاہر گزارتی تھی۔
اس کی وجہ سے وہ زیادہ عمر سیدہ معلوم ہو رہی تھی اور اس کے خاصے حسین

چہرے پر عجیب طرح کی سختی آگئی تھی۔ نوجوانی میں یہ عورت بھی سبز فراک والی ماڈل کی مانند بے انتہا دلکش رہی ہوگی۔

اب سبز فراک والی لڑکی بھی اندر آگئی اور لمبے ایجنٹ کے پاس بیٹھ گئی۔
موتچھوں والا اسٹنٹ سرخ بالوں والی کے پاس آن بیٹھا۔

کوچ روانہ ہوئی۔ سرخ بالوں والی عورت نے تیز تیز لہجے میں موتچھوں والے سے عربی میں کچھ کہنا شروع کیا۔ موتچھوں والا مہنس مہنس کے جواب دے رہا تھا۔ پھر اس نے مرکر الویرا اور شارین سے کہا: یہ میری بیوی ہے۔ اس پر عورت اور زیادہ خفا ہوئی اور اس نے مزید عربی بولی۔ الویرا اور شارین جھینپ گئیں۔

ڈاؤن ٹاؤن قاہرہ میں پہنچ کر وہ سب ایک ڈپارٹمنٹ اسٹور کے سامنے اتر گئے۔ اور دن دھتی خریداری کرنے پھری۔ الویرا اور شارین پیدل چلتے چلتے نڈھال ہو گئیں۔ سب لوگ تتر بتر ہو چکے تھے۔ کچھ دیر بعد لمبا ایجنٹ باقی لوگوں کی قیادت کرتا ہوا دوسری فٹ پاتھ پر سے آتا نظر آیا۔ ایک ایونیو پر وہ ان تینوں سے آن ملا۔ سبز فراک والی حسین لڑکی اس کے ہمراہ تھی۔

”یہ کون خاتون ہیں؟“ آخر شارین سے پوچھے بغیر نہ رہا گیا۔

”اوہ — — — یہ؟ — — — یہ میری بیوی ہے — — —“ لمبے ایجنٹ نے

حسب معمول اطمینان سے جواب دیا اور آگے بڑھ گیا۔

الویرا گر دوپٹے کی ہر چیز کو بڑے غور سے دیکھتی ہوئی جا رہی تھی جیسے

ان سارے مناظر، ان سارے چہروں کا عکس ذہن میں محفوظ کر لینا چاہتی ہو۔
 شارمین نے اسے مخاطب کیا۔ مگر وہ ایک دوکان کے سامنے ٹھٹھک کر
 وٹو وٹاپنگ میں محو تھی۔

”ارے بھئی اب آگے بڑھو چکو۔ تم تو قدم قدم پر اس طرح چپک جاتی ہو۔
 جیسے یہ چیریں کبھی دوبارہ دیکھو گی نہیں۔ شارمین نے بھنجلا کر کہا۔
 ”کیا معلوم — یہاں پھر کبھی نہ آنا ہو۔“ الویرا نے بے خیالی
 سے جواب دیا اور دوکان کے شیشے سے ناک چپکاتے اندر رکھی ہوئی سینڈلز
 کو تکتی رہی۔

”تم نے ایجنٹ کی بات سنی؟“ شارمین نے پوچھا۔
 ”ہاں —“ اس نے چونک کر جواب دیا۔ ”خوب بہت خوب
 یہاں ”کنزن“ نہیں کہا جاتا۔“ سیدھی سیدھی بات کرتے ہیں۔ اہل مصر
 کی یہ راست گوئی قابلِ تعریف ہے! پھر وہ دوکان کے شیشے سے ہٹ آئی۔
 ”اسپیڈ کو۔“ ڈاکٹر رائے چودھری قریب آکر پاتپ منہ سے نکالتے
 ہوئے مختصر ابولے ہمیشہ اسپید ہی کہنا چاہیے۔“

اب سورج ڈھل رہا تھا۔ اہرام کے چاروں طرف حد نظر تک خوشگوار
 دھوپ پھیلی ہوئی تھی۔ متوسط طبقے کی شہری سائیکلوں، سکوتروں اور موٹروں
 پر لد کر ہوا خدی کے لئے آتے ہوئے تھے۔ پیچھے چلاتے جگمگاتے مفرور شہر کے
 کنارے پر سارے اہرام صبر کے ساتھ چپ چاپ کھڑے تھے اور شہر کی
 اونچی اونچی جدید عمارتوں کے بعد کیلخت چھوٹے چھوٹے کھلونے ایسے

معلوم ہو رہے تھے۔ یہ بے چاری تکوئی عمارتیں سیٹھوں کا لاپا ہوا غیر ملکی زر مبادلہ
متحدہ عرب جمہوریہ کے خزانے میں بھرنے کے علاوہ قاہرہ کے نوجوان لڑکے اور
لڑکیوں کے لئے مقبول ترین رائل ڈسٹے دو، کافر ض بھی انجام دیتی تھیں۔ ان کے
علاوہ ان گنت ٹیڈ می بوائے اور ٹیڈ می گرلز تنگ موری کی تیلون پہنے اور برچی بارود
کی طرح بال رکھاتے اہرام کی ڈھلوان پر چڑھتے ہوئے اس کی چوٹی کی طرف
جا رہے تھے یا اوپر سے اتر رہے تھے۔

”یہں آپ کو اندر جانے کی رائے زدوں گا۔ اندر بے حد گھٹن ہے اور اوپر تک

چڑھنا بڑی ہمت کا کام ہے۔“

”واہ، ہم تو ضرور جائیں گے۔“ سٹار لین نے کہا۔

جیوتسنا زیم۔

اہرام کے دروازے پر ایک خستہ ناک طویل القامت عبا پوش گائیڈ نے

انہیں آگیا۔ ”گڈ ایوننگ میڈم۔ اسی جیٹ لائیک انڈیا ویری اولڈ کنسٹری۔ ویری

این سنٹ سوئی لائبریشن۔

کم آن ان میڈیم۔ کم آن ان۔“

سنزنگ ڈانلڈ اور دونوں امریکن خواتین بے حد اشتیاق سے گائیڈ کے قریب آگئیں۔ اندر نیم تاریک ڈیوڑھیوں میں ایک جم غفیر موجود تھا۔ غلام گردش میں کچھ دور جا کر شارپین نے گھر لے کے کہا "میرا تو دم گھٹ جائے گا۔ تنگ جگہوں میں لگتا ہے جیسے مر رہی ہوں۔ میں تو مرنا نہیں چاہتی۔ لاسول ولاقوہ۔"

اور وہ لٹے پاؤں باہر گئی۔ "مٹھروہم بھی آتے ہیں۔" الویرا نے کہا۔ مجھ نے پیچھے سے دھکا دے کر اسے آگے بڑھا دیا۔ اس نے باؤل نا خواستہ زینہ چڑھنا شروع کیا۔ پتلی پتلی آہنی سیڑھیاں جو ایک سزنگ کی طرح اہرام کی چوٹی کی طرف جاتی تھیں ان کے دونوں جانب لوہے کی ریلنگ تھی نیچے سنگلاخ فرشوں اور چکنے سرمئی سنگلاخ دیواروں والے منزل در منزل اور تہ ذر تہ تاریک اور نیم تاریک کمرے تھے اور تینوں طرف سے دیواریں اس طرح جھکی آ رہی تھیں۔ جیسے ابھی دم گھونٹ دیں گی دیواروں میں برقی روشنی کے ٹیوب لگے تھے ان دیکھے موکھوں میں سے ہوا کی ذرا سی رمق اندر آ جاتی تھی۔ چاروں ہاتھوں پر دل پر جھکے، تاکہ سر چھت سے نہ ٹکر لے، لوگ ہانپتے کانپتے اوپر چڑھ رہے تھے۔ مگر زینہ ختم ہوتے ہی میں نہ آتا تھا۔ آگے اور پیچھے ایک خلقت بھڑوٹاں اوپر جانے کے کئے کوشاں تھی یا نیچے اتر رہی تھی۔ الویرا اگر جھکے سے ذرا کی ذرا اٹک کر سانس لینے کی کوشش کرتی تو ریل یا اسے دھکا دے کر پھر آگے بڑھا دیتا۔ اسے لگ رہا تھا جیسے ایک شدید وحشت ناک خواب دیکھ رہی ہے۔ جس طرح کا خواب اس نے سوتے میں اکثر دیکھا تھا کہ ایک اندھا کنواں ہے جس میں گرتی جا رہی ہے یا قبر میں زندہ دفن کر دی گئی ہے۔

آدھی چڑھائی چڑھ کر اسے بے حد کمزوری محسوس ہوئی اور اس کی ہمت بالکل ٹوٹ گئی۔ اس نے واپس جانا چاہا لیکن انگریز مشنری خواتین جو بڑے جوش و خروش سے اس کے پیچھے پیچھے آرہی تھیں اس سے کہتی رہیں۔ بڑھی چلو جب اتنی دور آگئی ہو تو اب واپس جانا کیسا۔ غالباً یہی ان لوگوں کا فلسفہ حیات ہے۔ جس کے سہارے یہ زندہ ہیں۔ جب اتنی دور آگئیں تو واپس جانا کیسا۔ اوتیرانے پھر شتم پشتم اور پر چڑھنا شروع کر دیا۔

بالآخر وہ اوپر "کنگڈوم پیپر" تک پہنچ گئی۔ لیڈی ڈاکٹر ولین اور دونوں انجلیئر لڑکے گائیڈ سمیت وہاں پہلے سے پہنچ چکے تھے۔ اس سنگی سرسئی دیواروں والے چھوٹے سے کمرے میں جو بڑے سے صندوق کی طرح چاروں طرف سے بند تھا۔ ایک طرف پتھر کا خالی تابوت رکھا تھا۔ کمرے میں ناقابل برداشت جلس تھی۔ گائیڈ نے اپنی داستان شروع کی۔ مگر اوتیرا حد سے زیادہ دہشت زدہ ہو کر اٹے پاؤں واپس بھاگی۔

دیوار اور سیڑھیوں کے درمیان چونچلی سی جگہ تھی اس کے کونوں کھدوں میں نوجوان مصری جوڑے اس اطمینان سے ایک دوسرے سے لپٹے کھڑے تھے۔ گویا یہ لوزہ خیر دم گھوٹنے والا اہرام نہیں تھا۔ لندن انڈر گرگہ اوڈ کی برقی سیڑھیاں تھیں۔ افساں و خیزاں غلام گردش تک پہنچ کر اوتیرا باہر نکلی۔ باہر دھوپ کھلی ہوئی تھی۔ نیلا آسمان۔ پرندے۔ ہرے بھرے درخت۔ ہوا تازہ ہوا۔ خدا وندا۔ ہوا کتنی بڑی نعمت ہے۔

”آپ کو معلوم ہونا چاہیے“ اس نے منڈیر پر کھڑے ہوئے ڈاکٹر راستے

چودھری کا بازو پکڑ کر غصے سے کہنا شروع کیا۔ ”کہ میں پانچ ہزار برس کی تاریکی اور دہشت گہرائی اور بُعد اور تنہائی کا سفر طے کر کے آ رہا ہوں۔ اور اہرام مصر انتہائی عظیم الشان فراڈ ہیں۔“

” مگر کیا انجینیئر کا کمال ہے صاحب۔ کہ عقل دنگ رہ جاتی ہے۔“ دوسری طرف مسٹر موہن سنگھ چھٹری ٹیکے دوستوں کے مجمع سے مخاطب تھے۔ جیسے ہمارے یہاں کے ستوپ میں جب ۵۳۰۰ء میں۔“

دھوپ مدھم پڑتی جا رہی تھی۔ تھارین اور ون دھتی مجمع میں غائب تھیں۔ ڈاکٹر رائے چودھری پائپ سلنگ کا خاموشی سے سامنے دیکھ رہے تھے۔ وہ ٹیلا اتز کہ سڑک پر آئی جس کی دوسری جانب گلزنگ آسمان کے مقابل میں یک لخت ابوالہول نظر آ گیا وہ شفق کی روشنی میں اور زیادہ پُر اسرار اور پُر سکون اور عجیب معلوم ہو رہا تھا۔ اس کی شکستہ مسکراہٹ میں نرمی تھی اور درد مندی۔ اور جسے کہا ہزاروں برس سے وہ دنیا کا اسی طرح نظارہ کر رہا تھا۔ یا کھی۔ ویسٹ لینڈ کے ٹائی ریسیس کی مانند۔

آس پاس چھوٹے اہراموں کے چاروں طرف شہر کے اعلیٰ طبقے کے لڑکے اور لڑکیاں شہسواری کے لئے آئے ہوئے تھے۔

رفتہ رفتہ سورج ابوالہول کے پیچھے ریت میں ڈوب گیا اس کے
 پنجوں کے درمیان لاسے کے پھولوں کے ڈھیر پر چھوٹی سی کلوپٹر الیٹی ہوتی ہے۔
 چاندنی رات

اور پھر جنوب کی سمت سے ایک انسان دبے پاؤں آیا اور اسفنکس کے
 بائیں جانب کھڑا ہو گیا۔

بیک اسفنکس۔ جولیس سیرز کا سلام قبول کر۔

اس دنیا میں پیدا ہونے کی وجہ سے جن دنیاؤں سے مجھے جلا وطن ہونا پڑا
 ان کی، اور ایسے انسانوں کی تلاش میں، جیسا میں حوزہ ہوں، میں ملکوں ملکوں گھوما
 ہوں۔ مجھے ریور اور چراگا ہیں، آدمی اور شہر دکھانی دیتے، لیکن کوئی دوسرا سیرز نہ
 ملا۔ کوئی انسان اپنا جیسا تیسرہ ہوا جو دن کو میرے کارنامے انجام دیتا اور رات کو
 میرے جیسے خواب دیکھتا۔ سامنے کی چھوٹی سی دنیا میں اسے اسفنکس میرا متبہ اتنا
 ہی بلند ہے جتنا تیرا اس صحرا میں ہے۔ فقط میں مارا مارا پھرتا ہوں۔ تو ایک جگہ
 بیٹھی ہے میں فتح کرتا ہوں تو بر داشت کرتی ہے۔ میں عمل کرتا ہوں اور متحیر رہتا
 ہوں۔ تو دیکھتی ہے اور منظر ہے میں اوپر نگاہ اٹھاتا ہوں اور میری آنکھیں خیر ہو
 جاتی ہیں۔ نیچے نظر کرتا ہوں اور اندھیرے میں ڈوب جاتا ہوں۔ چاروں طرف دیکھتا
 ہوں اور ششدر ہوتا ہوں جب کہ تو مسلسل سامنے کی طرف ٹکٹکی باندھے بیٹھی
 ہے دنیا سے باہر کھوتی ہوئی دنیاؤں کی طرف۔ اس گوارے کی سمت جہاں سے

نیکل کر تم بھٹک گئے۔ اسفنکس تم اور میں نسل انسانی کے لئے اجنبی ہیں۔ لیکن ایک دوسرے کے لئے اجنبی نہیں۔ کیا مجھے ساری عمر تمہارے وجود کا احساس نہیں رہا؟ رونا ایک دیوانے کا خواب ہے یہ میری حقیقت ہے۔ یہ ستاروں کے ایسے تمہارے چراغ ہیں نے گال میں، برطانیہ میں، ہسپانیہ میں، مکتسلی میں، ہر جگہ دیکھے ہیں۔ یہ چراغ جو تخت الشریٰ میں چھپے ہوئے کسی ابدی نگہبان کو اہم رازوں سے باخبر کر رہے ہیں۔ اس ابدی نگہبان کا مقام میں کبھی نہ پاسکا۔ وہ بالآخر یہاں موجود ہے۔ میری زندگی کے مستقل اور زندہ جاوید حصے کا پر تو خاموش، سوچا ہوا فقری صحرا میں تنہا۔ اسفنکس۔ اسفنکس۔ میرا یہاں آنا قسمت میں لکھا تھا۔ کیونکہ میں ہوں جس کی جینیس کی تو علامت ہے۔ جو بیک وقت جوان بھی ہے۔ عورت بھی، اور خدا بھی۔ کیا میں نے تیری پہیلی بوجھ لی ہے اور اسفنکس —؟“

” بڑے میاں۔“

” دیوتاؤ —“

” بھاگو نہیں بڑے میاں۔“

” بڑے میاں؟ میں جو لیس سینر ہوں۔“

” بڑے میاں۔“

” اسفنکس —! تم اپنی صدیوں کی عمر چھپاتی ہو۔ میں تم سے کہیں چھوٹا ہوں۔

گو تمہاری آواز لڑ کیوں کی ایسی ہے۔“

” جلدی سے اُوپر آ جاؤ۔ ورنہ رومن نہیں کھا جائیں گے۔“

” تم کون ہو؟“

”کھیر۔۔۔۔۔“

”ہلو۔۔۔۔۔“ کسی نے پیچھے سے آکر بڑی بے تکلفی سے اس کے کندھے پر ہاتھ رکھ دیا وہ چونک کر پلٹی۔

”اوہ۔۔۔۔۔“ ماد موزیل نے مجھے معاف کر دیجئے۔“ ایک دلکش سنجیدہ چہرے اور سوچتی ہوئی آنکھوں والا مصری نوجوان بے حد گھبرا کر کہہ رہا تھا۔ ”یہ ہیں آپ کو اپنی ایک شناسا خاتون سمجھا۔ اللہ۔ براہ کرم میری اس غلط فہمی کو درگزر کیجئے۔“

”کوئی بات نہیں۔“ الویا نے بڑے اخلاق سے جواب دیا۔ لیکن میں ڈر ضرور گئی۔ ”اس بے چارے کی ندامت کم کرنے کے لئے اس نے گفتگو جاری رکھی کیونکہ وہ اپنی اس ”بدتمیزی“ کی وجہ سے بڑی طرح گھبرایا ہوا نظر آ رہا تھا۔ میں سمجھی کہ توت غنم آمنون کی روح نے مجھے آدو چا۔۔۔۔۔ کیونکہ ابھی ابھی اہرام سے باہر نکل کر میں نے موصوف کی شان میں بہت گستاخی کی تھی۔ اور پتہ نہیں وہ توت غنم آمنون تھے یا کوئی اور۔۔۔۔۔“

وہ آہستہ سے مسکرایا۔ ”ماغنی میں سب کے نام ایک سے ہوتے ہیں، ہے نا؟“ اس نے پوچھا۔ اور بڑی عجیب بات ہے کہ اس کے لہجے میں کسی پرانے دوست کی سی اپنائیت تھی۔ دنیا کے سارے اجنبی مخلص دوست ہیں۔ شخص اگر ہم انہیں جان سکے تو وہ سوچ رہی تھی ”جی ہاں“ اس نے با آواز بلند جواب دیا۔ مثال کے طور پر نفرتی ہی کو لیجئے۔“

وہ پھر مسکرایا۔ گویا الویا کا مطلب سمجھا ہو۔

” اور جب انسان مرجاتا ہے تو وہ اور آج سے پانچ ہزار قبل مرے ہوئے لوگ ایک ہو جاتے ہیں۔ ہم جب زندہ ہوتے ہیں، محض اس وقت تک ہی نئے اور مختلف اور جدید رہنے ہیں۔ بہت خوفناک خیال ہے۔“ الویر نے ملول آواز میں اظہارِ خیال کیا۔

اس شخص نے اپنا تعارف کرانے کی اجازت چاہی۔ یوسف مراد جسے کیا۔ جسے کیا۔ قاہرہ کی ایک یونیورسٹی میں پولیٹیکل سائنس پڑھاتا ہے۔ اس کے بعد اگلے چند منٹوں تک انہوں نے پنڈت نہرو، کمال عبدالنصر اور تازہ ترین بین الاقوامی صورت حال پر تبادلہ خیالات کیا۔ شاید وہ قبطی عیسائی تھا۔ اور بہت اٹھلکچو بیل قسم کا اور جو شیلہ عرب نیشنلسٹ معلوم ہوتا تھا۔

” غالباً آپ کے ساکھنی آپ کے متلاشی ہیں ماد موزیل —“ سٹرک کی دوسری طرف بڑھتے ہوئے اس نے الویر سے کہا اور دن دھتی اور شارمین دور سے ان کی طرف آرہی تھیں۔

” جی ہاں — ہم لوگ انگلستان تک اکٹھے سفر کر رہے ہیں یہ دونوں نوجوان خواتین میرے ساتھ اوکسفرڈ میں پڑھتی تھیں۔ ان میں سے ایک اب لندن میں رہتی ہیں اور دوسری اپنے شوہر کے ساتھ جنوبی امریکہ میں مقیم ہیں۔“

” جنوبی امریکہ —؟ وہ تو بہت دور ہے۔؟“

” جی ہاں۔ بہت ہی دور ہے واقعی —۔ مسز رائے چودھری جارج ٹاؤن میں رہتی ہیں۔ برٹش گیانا۔“

” اور آپ — ماد موزیل —؟“

بھلا وہ اس بے چارے کو کیا بتاتی کہ وہ اپنی موت کی طرف گامزن ہے۔ اس کے کسی ہم سفر کو اس لرزہ خیز حقیقت کا علم نہیں۔ خداوند! کیا دنیا میں کوئی چیز انسانی زندگی سے زیادہ نمل ہے؟ کیا یہ خلیق سنجیدہ مصری پروفیسر سوچ سکتا ہے کہ اس وقت وہ جس خوش شکل، نوجوان، مقبلاً لڑکی سے باتیں کر رہا ہے۔ وہ خون کے ایک تقریباً علاج مرض میں مبتلا ہے اور جانتی ہے کہ شاید سال بھر کے اندر ختم ہو جائے گی؟ اور گویہ صحیح ہے کہ زندگی اور موت دونوں نمل ہیں۔ مگر وہ جب تک زندہ ہے۔ زندہ انسان کی طرح ہنسنے کھیلنے زندگی گزارے گی اور آخری سانس تک اپنی قسمت سے بردا گزارے گی۔ اس نے مسکرا کر جواب دیا۔ ”میں اسٹینڈس جا رہی ہوں۔“

”آپ اب وہاں پر ٹھہرتی ہیں؟“

”جی — جی ہاں —“

”کس جگہ؟“

اس نے ایک لمحہ سوچ کر جواب دیا۔ ”بوسٹن“

ہسپتال جس میں وہ داخل ہونے جا رہی تھی بوسٹن میں تھا۔ وہ ہسپتال جس میں سے غالباً وہ زندہ باہر نہیں نکلے گی۔

”میں یہ تجویز پیش کرنا چاہتا ہوں۔“ شارہین اورون دھن ٹھہرتی ہوئی قریب

آگئیں۔ ڈاکٹر رائے چودھری سر جھپکاتے پاتپ پیتے اور رتی کی انگلی پکڑے دوسری طرف سے آرہے تھے۔

تعارف کا سلسلہ ختم ہوا تو مصری نوجوان نے بڑے خلوص سے کہا۔ ”مادام —“

مے موزیل۔ وکتور۔ آپ سب میرے مکان پر چلیے اور رات کا کھانا
ہمارے ساتھ کھائیے۔ میری بیوی آپ سب سے مل کر بہت خوش ہوگی۔
وہ بھی ہندوستان کی بے حد مداح ہے۔

الویرا نے کچھ بے معنی فقرے دہرا کر معذرت چاہی کہ رات کا کھانا نہیں
شارمین کے ایک عزیز کے یہاں کھانا ہے جو یہاں سفارت خانے میں تعینات
ہیں کہ جب وہ پھر کبھی قاہرہ سے گزری تو ان دنوں سے ملنا ہرگز نہیں بھولے
گی کہ کبھی انہیں بھی کلکتے آنا چاہیے۔ کیا اس کا دل ڈوب رہا تھا؟ اس کا چہرہ سُرخ
ہو گیا تھا۔ اس نے پھر بری سی لی۔ سنرک ڈانلڈ کے زنا نرسالے میں اس قسم
کی صورت حال تو تفصیل سے بیان کی جاتی ہے۔ جب اسے اس بات کا خیال آیا
تو اس کا دل چاہا کہ زور سے چیخے۔ اس کا ساتن اب تک تروبالا تھا جسے وہ بڑی
مشکل سے چھپاتے ہوئے تھی۔ غالباً اسے اہرام پر ہرگز نہ چڑھنا چاہیے تھا
مگر وہ زندہ انسانوں کی طرح زندگی گزار رہی ہے۔ اور اس کے علاوہ فرق کیا
پڑتا ہے۔ اس نے اپنے سامنے کھڑے ہوتے دوستوں کے گردہ کو دیکھا۔
اور ایک عجیب کینے قسم کے احساس برتری نے اسے بے حد مسرور کیا۔ اسے
ان سب لوگوں پر فوقیت حاصل ہے۔ کیونکہ یہ بے چارے نہیں جانتے کہ
ان کی زندگیوں میں آئندہ کیا ہونے والا ہے۔ مگر وہ جانتی ہے۔ صرف اسے
اپنے مستقبل کا علم ہے۔ شارمین کی آواز پر وہ چونکی۔ جو مصری نوجوان سے
کچھ پوچھ رہی تھی۔ پھر انہوں نے اسے خدا حافظ کہا۔ ڈاکٹر یوسف مراد۔ جس نے کیا۔
جس نے کیا۔ عربی ناموں کا تلفظ کس قدر اڑنگ بڑنگ ہوتا ہے۔ ماہ کنعاں۔ چاہ بابل۔

اور کیا تھا۔؟ صبر الیوب کیا گریہ یعقوب کیا اور اس کے بعد۔
 عشق کی مجوریاں پوچھے زینجا سے کوئی
 مصر کے بازار میں یوسف کا سودا کر دیا
 خدا حافظ ڈاکٹر مراد۔

BON VOYAGE اور موزیل۔

شاربین کے چچازاد بھائی ذوالفقار کے گھر جاتے ہوئے راستے میں انہوں
 نے جامع محمد علی کی منڈیر سے شہر کا نظارہ کیا پھیلا ہوا خوبصورت عظیم شہر،
 مغربی افق پر ابھی ہلکی سی سُرخمی باقی تھی۔ اازہر کی عمارت۔ قبطنی کلیساؤں کے
 برج ”نیوکائیرو“ کے محلات۔ مسلمان، باجبروت، دلاویز مسجد کے حین
 ایوانوں کے اندر بیش قیمت قالین پچھے تھے۔ بڑے بڑے جھاڑ خانوں میں سے
 نکلتی ہوئی روشنی خرابوں اور درختوں کی نازک جالیوں میں سے چھن چھن کے
 باہر آ رہی تھی۔ مسجد کے اماٹے میں سیاحوں کے لئے آسوں رع اور رہ
 اسٹیس کی مورتیاں بک رہی تھیں۔ اذان کی آواز بلند ہوئی اور قاہرہ کے آسمان
 کے نیچے شفق رنگ، بسیط فضا میں دیر تک لرزاں رہی۔ جس طرح شفاف
 گلابی پانی میں بلوریں سنگریزہ پھینکنے سے لہروں کا دائرہ دور تک پھیلتا
 چلا جاتا۔

انطار کا وقت ہو چکا تھا۔ آج روزہ رکھا ہوتا تو کتنا مزہ آتا، شاربین نے
 الویرا سے کہا۔ دونوں ساری سے سر ڈھانپنے ننگے پاؤں اسلامی جوش کے باسے
 صحن میں سب سے آگے آگے چلی جا رہی تھیں۔

”میرے ملک کی مسجدیں اس سے کہیں زیادہ شاندار ہیں۔“ پیچھے سے آتی ہوئی اور دن دھتی کسی یورپین ٹورسٹ سے کہہ رہی تھی۔

”ان بنگالیوں کے شان و نزم نے ناک میں دم کر رکھا ہے۔ شاعرین نے چکے سے اظہارِ خیال کیا۔“

”لیکن ہمارے پاکستان کی مسجدوں کے مقابلے کی انڈیا میں ایک مسجد بھی نہیں“ انجلیئر نے اور دن دھتی کی بات کاٹی۔ اور دن دھتی جب آگے بڑھ گئی تو انجلیئر نے یورپین سے کہا۔ ”یوسی۔۔۔ انڈیا ازا سے ہندو کنٹری۔۔۔ اگر آپ کو مسلم کلچر کی اصل شان و شوکت دیکھنا ہو تو میرے وطن آئیے۔“

”ضرور۔۔۔ ضرور۔۔۔“ یورپین نے سٹپٹا کر جواب دیا۔

ذوالفقار کے زینے پر پہنچ کر اندازہ ہوا کہ ان کے یہاں شام کی دعوت کا انتظام ہو رہا ہے۔ حمدہ باہر آئی اور چیخ مار کر الویرا سے لپٹ گئی۔

”ہمارا ارادہ تھا کہ تمہارے یہاں بیٹھ کر ذرا سہستائیں گے۔ مگر۔۔۔ مگر یہاں بھی ہنگامہ پھا ہے۔“ الویرا نے کہا۔

”ہمیں آئے دن یا ڈنر دینا پڑتا ہے یا ڈنر کھانا پڑتا ہے۔ اسی کام کی تنخواہ ملتی ہے۔ اتنی اسلوب نہ بنو۔“ ڈاکٹر صاحب آپ کیا پئیں گے۔۔۔“

جمیدہ نے اپنی سفارتی مسکراہٹ سوچ آن کرتے ہوئے ڈاکٹر رائے چودھری کی طرف مڑ کر دریافت کیا۔

”کیا خوف ناک زندگی ہے تمہاری۔“ الویرا نے صوفے پر گہر کر اظہارِ

خیال کیا۔

کچھ دیر بعد وہاں آنے شروع ہو گئے۔ کھانا شروع ہوا۔
 ”گیارہ بجے۔“ پلیٹ اٹھاتے ہوتے شارمین نے بڑی مصروف سوسائٹی
 لیڈیز کی سی شکل بنا کر حمیدہ سے کہا۔ ”ہمیں شیپرڈز پہنچنا ہے، ذوالفقار لڑکیوں
 کی طرف آیا۔“

”کس واسطے کہ اس وقت ہمیں لمبا ایجنٹ ملے گا۔“ شیپرڈ ہوٹل کے لاؤنج
 میں اس سے ہمارا پوائنٹ ہے۔“ الوبرا نے بھی بڑے پراسرار انداز
 میں کہا۔

”ہم لوگ ایک نہایت بے سودہ نائٹ کلب جا رہے ہیں،“ اور دن دھتی
 نے بڑی خوشی سے اطلاع دی۔

”کیا چیلان ہے۔“ ذوالفقار نے سنتے ہوئے کہا۔ ”رات کو یہیں آرام
 سے سوئے۔ صبح سویرے تمہیں سوئیز پہنچا دیں گے۔ اور اگر جہاز چھٹ گیا تو اور
 بھی اچھا ہے پورٹ سعید سے سوار کرادیں گے۔“

اتنے میں منقش سلائیڈ تک ڈور کا پٹ ایک طرف کو کھسکا اور —
 سلمان — اندر داخل ہوا۔

ارے — الوبرا مستحیرہ گئی — مضطرب — متحیر — خوف زدہ

اب کیا ہوگا — اب کیا۔

کچھ نہیں ہوگا — اصل زندگی مہل ہے — لایعنی — اور کس طرح
 وقت ضائع ہوتا ہے — اور ہوتا رہے گا — اگر تم زندہ بھی رہ گئیں
 تو کوئی فرق نہیں پڑے گا۔

”الویرا — شارمین — اور دن دھتی — دیکھو کون آیا ہے۔“
حمیدہ نے اناؤنس کیا۔

وہ تینوں کے سامنے باری باری جھکا۔ تھوڑا سا تھیسٹر پیکل تھوڑا سا
ٹولرس۔

”ان کو پہچانے —؟ یہ جیوتسنا مرحومہ کے دوست ہیں۔“ حمیدہ نے
اس سے کہا۔

”آداب۔“

اس سے کیا کہا جائے —؟ اس سے کچھ نہیں کہا جاسکتا۔ ساری زندگی
مہل ہے۔

”بے چاری جیوتسنا کے متعلق سن کر کے مجھے بے حد صدمہ ہوا،“
اس نے قریب کے ایک صوفے پر ٹپک کر الویرا کی آنکھوں میں آنکھیں ڈال
کے گہری آواز میں کہا۔

”جی ہاں۔“ اس نے آہستہ سے جواب دیا۔ اس کے علاوہ وہ اور کیا
کہہ سکتی تھی؟ بہت ممکن ہے اگلے سال ہی، اسی صوفے پر ٹپک کے اسی طرح
کے لئے اور ڈرنز کے دوران میں وہ حمیدہ سے کہہ رہا ہو۔ بے چاری الویرا کے
متعلق سن کر مجھے بے حد صدمہ ہوا۔“

دو چار ادھر ادھر کی باتیں کرنے کے بعد وہ اٹھ کھڑا ہوا اور میز کی طرف
چلا گیا۔

واپسی میں وہ ذوالفقار اور ڈاکٹر رائے چودھری کے ساتھ کار کی اگلی سیٹ

پر ہلٹھا۔ اور راستے بھرتیوں آدمی آپس میں باتیں کرتے اور قہقہے لگاتے رہے
کبھی کبھی شاربین اور حمیدہ بھی گفتگو میں شامل ہو جاتیں۔ الوبرا سے اس نے کوئی
بات نہ کی۔ گویا اس کی موجودگی ہی سے بے خبر ہو۔

وہ یورپ سے لوٹے ہوئے دو دن کے فائل ملٹن میں بھٹرا تھا اور صبح
سویرے ہی دہلی واپس جا رہا تھا۔ ہوٹل پر اتار کر اس نے سب کو سرسری ساخدا
حافظ کہا اور کوٹ کندھوں پر جھلاتا سیٹھیاں چڑھ کر اندر چلا گیا۔

لیکن نہیں خواہاں کوئی یاں جنس گراں کا۔

سڑک کے دونوں طرف ہرے رنگ کی کوچ شپرز کے سامنے ان کی
منتظر کھڑی تھی۔ پارٹی کے سارے افراد کھانا ختم کر کے ہوٹل سے برآمد ہوئے
سب سے آخر میں سُرخ بالوں والی عورت اپنی جگہ پر آن کر بیٹھی۔ اور اس نے
ذور سے قہقہہ لگایا۔ وہ خوب اچھی طرح نشے میں تھی۔

”یار مجھے تو ڈر لگ رہا ہے۔“ الوبرا نے چپکے سے کہا۔

”تمہارا وہ کالج کے زمانے والا بزدل اپن نہیں گیا۔ شاربین نے غصے سے
کہا حالانکہ وہ خود بھی کافی زورس معلوم ہوتی تھی۔ ایک نشے میں ڈھت قاہرہ
کی طوائف کے ہمراہ آدمی رات کے وقت سفر — کس قدر ایڈونچرس
بات ہے۔“ اس نے مزید کہا۔

کوچ نیل پر پہنچی۔

میری پرنائی کی پرنائی سیاہ بلی تھی۔ سفید مقدس بلی کی بچی۔ اور دیائے

نیل نے اسے اپنی ساتویں بیوی بنایا۔ اسی لئے میرے بالوں میں اتنی لہریں ہیں۔

اور اسی لئے میں من مانی کرنا چاہتی ہوں۔ کیونکہ میری رگوں میں نیل کا پانی دوڑ رہا ہے۔

دریا پر سے گزرتے ہوئے اگلی بیٹ پر نیم دراز سرخ بالوں والی عورت کے بال ہوا میں اڑنے لگے اور اس نے ان کی مصنوعی لہروں پر ہاتھ پھیلا۔
 ”اب ہم“ ”الف بیلی“ جارہے ہیں۔“ بے ایجنٹ نے ہائیکو و فون اٹھا کر اناؤنس کیا۔

”آہ۔ سمیعہ گمال —“ ”الو پیرا نے مری ہوئی آواز میں پوچھا۔
 ”جی ہاں سمیعہ گمال“ مونچھوں والے اسسٹنٹ نے مرط کر اسی بشارت سے جواب دیا۔

ریڈیو پر ”چاچا چا“ شروع ہو گیا۔

سلومی — جہاں وہ ناچی — رقص میں لپٹی رہی — بیچی گڑھے۔
 موسے گڑھے — میں ہلاک جا دوئے سامری۔ عزیز مصر سخاس پاشا۔
 حذیبو۔ ڈوریا شفیق۔ پراسرار۔ عبد الوہاب۔ سراب، سراب۔ سراب۔
 عہد نامہ جدید۔ مسیح ناصری جناب مریم کی گود میں ٹھنسنے، گدھے پر سوار،
 میروڈ کے ظلم سے بچنے کے لئے مصر بھاگے چلے آتے ہیں بیت لحم کا ستارہ
 ظلم سے بچنے کے لئے لوگ ہیں کہ مستقل ادھر سے ادھر بھاگے پھر رہے
 ہیں۔ اور ملکوں اور شہروں کی سرحدوں کی دیواریں ہیں کہ اونچی ہوتی چلی جا رہی

ہیں۔ یوگی اینڈ وی کو بیسار — یروشلم اور برلین — فلسطین سے مصر — مصر سے اسرائیل — اسرائیل سے جورڈن۔ مصر کے بازار میں یوسف کا پٹرا کر دیا۔

شاریہن اور دن دھتی سے کہہ رہی تھی۔ ”یہ سلیمان جو ہے تمہارا یہ کس قیامت کا دلکش آدمی ہے — واہ — واہ — طبیعت خوش ہو گئی۔“
دل نہیں آیا قیامت آگئی — ایک کافر پر — ایک کافر پر —
مائی نیم جانکی باقی الہ آباد۔

میرا دل۔ میرے دل کا دوزخ جس کے ساتوں طبق ایک دوسرے سے بڑھ چڑھ کر آتھیں ہیں لیکن کوئی دانتے کبھی آکہ ان کی سیر نہ کرے گا —
آرزوئیں۔ اور ش کمینگیوں۔ خداوند۔ خداوند تعالیٰ جو بدقسمتوں کو کہیں نہیں ملتا اور صوفیوں کے لئے ہر شے کی انتہا ہے اور ہر شے میں میرا خدا جو میرا گڈریا ہے جو مجھے خاموش پانیوں کے کنارے کنارے لے جاتا ہے جو مجھے گھاس پر آرام کلاتا ہے — اور گوہیں موت کے ساتے کی وادی میں چلتا ہوں۔ خدا یا۔ مجھ پر رحم کر۔ خداوند! میں تیرے اسرار سمجھنے سے انکار کرتی ہوں۔ میں تیرے قہر اور تیرے جلال اور تیرے غضب کے آگے ایک ذلیل کتبا کی طرح خاک میں لوٹ رہی ہوں۔
آندھی کے پتے کی طرح لرزاں ہوں سترائے موت کے اس فیندی کی طرح جو جلاؤ کی دستک کا منتظر بیٹھا ہو خداوند! میں تیرے سامنے حاضر ہوں۔

میرادل جو کالی کا مندر ہے۔ جس میں خلقت اٹاٹوٹ گھسی ہوئی ہے جس کے تنگ صحن میں چلاتے ہوئے بکری کے بچوں کا سر کھٹاڑی سے جدا کیا جا رہا ہے کالی کی تین سرخ آنکھیں سامنے دیکھ رہی ہیں جدھر جہنم ہے۔ کالی کی مورتی سولہ سو سال سے زمین میں آدھی دفن ہے۔ ماں۔ اس کے مندر کے فرش پر کتوں کے پلے لوٹے پھر رہے ہیں عورتیں بکروں کا سرخ سرخ گوشت کاٹ رہی ہیں
ماں۔ ماں۔

میرادل سونا گاچی کی تاریک گلی ہے۔ جس میں میری آرزو میں میری شبانیاں، میری حیرتیں پاؤڈر سے پیپتی سستی ساڑھیوں میں لپیٹی کونوں کھدروں میں، غلیظ دیواروں سے لگی کھڑی ہیں۔ اور آنے والوں کو تک رہی ہیں۔ ہر آرزو یہ سوچتی ہے کہ اب کا آنے والا کتنی لائے گا اس گلی سے نکال لے جائے گا۔ میرادل سونا گاچی کی وہ سرخ ساڑھی والی خوبصورت معصوم کمسن لڑکی ہے جو اپنے دروازے کے اندر چپ چپ بلبھی مسکراتی ہے۔ جس کے سامنے موٹر رکتی ہے مگر دو منٹ بھٹ کر آگے بڑھ جاتی ہے۔
اب سارے دروازے مقفل ہیں۔

گلی تو چاروں اور بند ہوئی۔ میں ہری من کیسے جاؤں۔
”ہم نے بھی کیا کیا ایڈرنج کر کے ہیں۔“ شارمین مسٹر سنگھ کو بتلا رہی تھی۔
”ایک مرتبہ ہم لوگ کلکتہ میں سونا گاچی دیکھنے گئے۔ او فوہ۔ کس قدر لرزہ خیز۔“
اس لمحے سے میری عقوبتوں میں اضافہ ہوگا۔ میرا ان دیکھا عقوبت رساں مجھے مرتے دم تک کوڑے مارتا رہے گا۔ خداوند! — تو جو رحیم و کریم ہے

تو نے مجھے اس لئے پیدا کیا کہ میں اس طرح زندہ ہوں — اور اس طرح مروں؟
 میری زندگی میں وہ خدائے ذوالجلال تو جانتا ہے کہ بیشتر وقت ایسے آتے ہیں۔
 جب میں نے کہا ہے کہ یہ میری زندگی کا بدترین مشکل ترین خوف ناک ترین لمحہ
 ہے — مگر آج کی رات — اس سے زیادہ اور کیا ہو سکتا تھا؟ —
 اور گو میں موت کے سایوں کی وادی میں چلتی ہوں۔ مجھے ڈر لگتا ہے۔ میرا پیار
 لبریز ہے۔ میرا خدا میرے دشمنوں کے سامنے میرا سر جھکاتا ہے۔

خوبصورت زرد و فراک میں ملبوس زلیخا بائی ما جس والا کھچلی سیٹ پر بیٹھی «ٹام
 ڈولی» آہستہ آہستہ گنگنا رہی ہے۔

Hand down your head Tom dooley
 Hand down your head and cry
 Hand down your head Tom dooley
 Poor boy, you are bound to die.

«الف بیلی» کی نیچی سی اسٹیج کے تین طرف نیم تاریکی میں کرسیاں اور میز بن چکی
 تھیں۔ اسٹیج پر آرکسٹرا والے بہت منگوم شرمکیں بنائے بیٹھے تھے۔ رقص شروع ہو چکا
 تھا۔ ایک ڈبلی پتلی رفاصہ «بیلی ڈانس» کے باریک لینگے میں نیم ملبوس اپنی ٹانگیں
 ہوا میں اچھالنے میں مصروف تھی۔ لڑکیوں نے اسٹیج کے کنارے ایک میز کے
 گرد بیٹھے ہوئے بڑے اسٹائل سے تہوہ منگوایا گویا ان کی ساری عمر اسی طرح
 «بیلی ڈانس» دیکھتے اور قاہرہ کے نائٹ کلبوں میں راتیں گزارتے بسر ہوئی ہے
 ان کا یہ بچوں کا سا اکسائیٹ منٹ دیکھ کر ڈاکٹر رائے چودھری بزرگانہ شفقت سے

مسکراتے رہے۔ ایک کے بعد ایک بہت ساری رقاصوں نے آن کر اپنے
 ”فن“ کا مظاہرہ کیا۔ ان سب کے پیٹ سفید جالی سے ڈھکے ہوئے تھے یہ سفید

جال جلی اچھا خاصا یونیفارم معلوم ہو رہی تھی۔

”لیکن یہ لوگ اپنے پیٹ نہیں ہلارہی ہیں“ شاریمن نے مایوسی سے کہا۔

”بیلی ڈانس میں پیٹ ہی تو ہلاتے ہیں نا۔“

”ہم سنا ہے جسے پرنڈنٹ ناصر حکم دئے ہیں۔ ان لوگ اپنا بدن کو یہ

کریں۔ منہ اپنا بدن پہلے جتنا کمتی چھپاتا تھا اب جیاستی چھپائیں۔ اس لئے نہیں

سکتیں۔“ اور دن دھتی نے بڑی سنجیدگی سے بنگالی اردو میں جواب دیا۔

”کیا نہیں سکتیں۔“ شاریمن نے دریافت کیا۔

”پیٹ نہیں ہلانے سکتیں۔“ اور دن دھتی نے جواب دیا۔

”بے چاریوں کو سخت فرسٹریشن ہونا ہوگا۔ کہ پیٹ ہی نہیں ہلا سکتیں“ الویرا

نے کہا۔

”رمضان کے مہینے میں یہ بے ہودگیاں — لاجول ولاقوۃ —“ شاریمن

نے غصے سے کہا۔ اور مشرق وسطیٰ کو اسلام کا گوارہ سمجھا جاتا ہے۔ میں تم سے سچ کہتی

ہوں اسلام کہیں اپنی اصلی حالت میں زندہ ہے تو برصغیر میں — کیا تم سوچ سکتی

ہو کہ کوئی ہندوستانی یا پاکستانی رقاصہ اس طرح ناچے گی —“ اس نے

خطیبانہ انداز میں الویرا سے سوال کیا۔

”تالیاں۔“ الویرا نے کہا۔

”ہونہم — لاجول ولاقوۃ —“ شاریمن نے غصے سے پہلو بدلا۔

”جب میں یہاں اشرہ میں آیا تھا تب یہ پہلی ڈانس لوگ ایک دم شفاف اور مختصر ترین لباس پہنتی تھیں۔ کیا زمانے تھے۔ وہ بھی۔۔۔“ مسٹر موہن سنگھ آہ بھر کر برابر کی میز پر کسی سے مخاطب تھے۔

اتنے میں قریب کی میز پر کھڑے ہوئی اور چاروں مشنری خواتین اس رقص کی تاب نہ لا کر خفگی سے اٹھ کھڑی ہوئیں اور کرسیوں کے درمیان سے گزرتی پاؤڈر روم کی طرف چلی گئیں۔ وہ شام انہوں نے پاؤڈر روم میں باپٹھ کر اچھیل مقدس پڑھنے میں گزاری۔

اس کے بعد دو لڑکیاں اور آئین جن میں سے ایک چارلس اول کی ہم شکل تھی۔ دوسری شکل سے بے حد معصوم، ذہین اور حساس معلوم ہوتی تھی۔

”کسی اچھے خاندان کی لڑکی معلوم ہوتی ہے بے چاری۔۔۔“ الپورانے بے دھیانی سے اظہار خیال کیا۔

”خالص، ڈل کلاس رد عمل۔ کیا دنیا نوسی جہالت کی باتیں کرتی ہو۔ اچھا خاندان۔ بڑا خاندان۔ یہ سب سرایہ دارانہ نظام کی برکتیں ہیں جی بی۔ جہاں اس دھڑلے سے عورت کی تجارت کی جاتی ہے۔ کیا تمہیں معلوم ہے کہ ماسکو میں نائٹ لائف ہوتی ہی نہیں سرے سے۔۔۔“ شارمین نے کاٹھا ہواہیں لہرا کر جواب دیا۔ شارمین ان لوگوں میں سے تھی جنہیں لفٹ ونگ اٹیلکچو تیل کہا جاتا ہے۔

”نسوانی اناٹومی کے اس مسلسل مظاہرے سے“ مسٹر مک ڈانلڈ نے برابر کی کرسی سے جھک کر کہا۔ ”طبیعت خراب ہو گئی۔“

”جب ہی تو میں کہتا ہوں مائی ڈیر کہ تم لوگوں کو ایسی جگہوں پر نہیں آنا چاہیے۔“

تم ہماری تفریح میں بھی خلل انداز ہوتی ہو۔“ مسز مک ڈانلڈ نے جواب دیا اور بیٹھی ہوئی آواز میں خود ہی ہنسی۔

ایک گداڑ سی پختہ عمر عورت نے آکر ”یا مصطفیٰ۔ یا مصطفیٰ۔“ گانا شروع کیا۔ اور ساری رقاصائیں اسٹیج پر لوٹ آئیں اور اس کے ساتھ اس مقبول گیت میں شامل ہو گئیں۔

اب رات کے دو بج رہے تھے۔ تینوں لڑکیاں باہر نکلنے سے پہلے پاؤڈر روم میں گئیں تو انہوں نے مشنری خواتین کو صوفوں پر بے خبر سوتے پایا۔ ادھیڑ عمر کی بدشکل، بے رنگ خواتین جو عینکیں لگاتی تھیں اور تازہ ترین فیشنوں اور عطر پارے کے استعمال سے بے نیاز تھیں اور مسیح ناصری کی انجیل کا پیغام لے کر ملاپا کے جنگلوں اور ہندوستان اور پاکستان کے دور افتادہ علاقوں میں گئی ہوتی تھیں ان میں سے ایک تیس سال سے مرزاپور میں رہتی تھیں۔ ایک نے عمر عزیز کے پچیس سال سیالکوٹ کے ایک گمراہ لود قصبے میں گزار دیئے تھے انہوں نے اپنی زندگیوں میں کیا کھویا تھا۔ کیا پایا تھا؟ یہ بھی عورتیں تھیں۔ اور وہ چالیس سالہ خزانٹ گلیمس مغلیہ جو سیاہ جالی کا چمکدار گاؤن پہنے اسٹیج پر ”یا مصطفیٰ یا مصطفیٰ“ گارہی تھی۔ وہ بھی عورت تھی۔ اس نے کیا کھویا تھا؟ کیا پایا تھا؟

”مس گرڈن — اٹھئے —“ الوپرانے صوفے کے قریب جا کر

غیر شعوری طور پر اپنی پرانی ”اسکول گرل آواز“ میں احتزام اور دردمندی سے کہا ”اٹھئے۔ ہم لوگ واپس چل رہے ہیں۔“

وہ چاروں ہڑ بڑا کر اٹھ بیٹھیں۔ مس گہر ڈن نے آنکھیں چندھی کر کے چاروں طرف نگاہی اور نقرتی ساٹن کی دیواروں والے پاؤڈر روم پر نظر ڈالی اور انہیں یاد آگیا کہ وہ کہاں ہیں عینک ناک پر جانے سے پہلے آنکھیں ملتے ہوئے ایسا لگا جیسے وہ اپنے آپ سے کہہ رہی ہوں۔ میں یہاں کیا کر رہی ہوں۔ وہ سب باہر نکل آئے۔ رات خشک تھی۔ اندر رقص اسی طرح سے جاری تھا۔ یہ کمال عبدالنفر کے حسین دارالسلطنت کا سب سے بڑا ناٹ کلب تھا۔ اور مشرق وسطیٰ اور بحیرہ روم کے ساحلوں کی حسین ترین رقصائیں یہاں ناچتی تھیں۔ پارٹی کے سارے افراد تھکے ہارے سڑک پر آکر کوچ میں سوار ہوئے۔ سُرخ بالوں والی عورت پہلے سے آن بیٹھی تھی۔ اتنی دیر بعد اسے دیکھ کر بڑی عجیب سی ریگانگت محسوس ہوئی۔ گویا وہ پرانی دوست ہو۔ ان نیم عریاں رقصاؤں کے مقابلے میں تو وہ اچھی خاصی مولوں معلوم ہو رہی تھی اس نے دروازہ زور سے بند کر کے الویرا کو دیکھا اور قہقہہ لگایا۔ الویرا سم گئی۔ کوچ روانہ ہوئی۔

اب سڑکیں خاموش تھیں۔ بازار سنسان ہو چکے تھے۔ جدید قاپرہ۔ پرانا شہر غزبار کے محلے۔ کوچ نے بڑی سلامت سے آبادی چھوڑ کر صحرا کا رخ کیا۔ صبح کا تین بج رہا تھا۔ سوینز اسی میل دور تھا۔ لوگ سونے کے خیال سے سیٹوں پر نیم دراز ہو گئے۔ سناٹا چھا گیا۔ لمبا ایجنٹ ڈرائیور کے نزدیک فریش پر بیٹھ گیا۔ سُرخ بالوں والی عورت آگے کو جھک گئی۔ اور اس کے منہ کے قریب منہ لے جا کر آہستہ آہستہ کہنے لگی۔ وہ غالباً بہت تفصیل سے اُسے کچھ بتا رہی تھی۔ تقریباً اودھ گھنٹے تک اسی طرح جھکی وہ لمبے ایجنٹ سے برگوشی میں مصروف رہی۔ اس کے بعد سیٹ

سے ٹک کر بیٹھ گئی۔

پھر یک لحنت اس نے پھوٹ پھوٹ کر رونا شروع کر دیا۔ وہ دیر تک اسی طرح رویا کی لمبا اینٹ اور موکھنوں والا اسسٹنٹ اطمینان سے بیٹھے سگریٹ پیتے رہے۔ پھر اس نے بھی ایک سگریٹ جلایا اور آتسو پونچھے۔ اور ستر تھچھے ڈال کر آنکھیں بند کر لیں۔

سب لوگ سو چکے تھے۔ کوچ صحرا کے عینق سنٹے میں بے آواز خیال کی طرح گزر رہی تھی۔ چاروں طرف وسعت اور تاریکی اور ریت کے ذرے تھے۔ کول تار کی سیدھی سڑک پر سے گزرتی ہوئی روشن کوچ کے اندر مختلف قومیتوں اور رنگوں اور مذہبوں کے مختلف دیناؤں سے آتے ہوئے اور مختلف دیناؤں کی سمت جانے والے تیس مرد اور عورتیں، کمبلوں میں لپیٹے آنکھیں بند کئے یا سو رہے تھے یا غنودگی کے عالم میں جہاز پر واپسی کا انتظار کر رہے تھے اور صبح کا، اور بریفا سٹا کے سڑیلے باجے کا، اور روشن سمندر اور اپنے ہم سفروں اور عزیزوں کے مانوس چہروں کا، جو دوبارہ ان کا احاطہ کر لیں گے۔ وہ سب اس وقت سے کچھ پہلے کھو گئے تھے اجنبی شہر، آسیب زدہ صحرا اور رات اور تکان اور نیم خوابی کا یہ سحرست محقر تھا۔ ابھی یہ لوٹ جاتے گا۔

سحر لوٹ گیا۔ سوتر کی روشنیاں نظر آنے لگیں۔ دور سے اپنا جہاز دکھائی دیا۔ جسے دیکھ کر ایسی خوشی ہوئی گویا وہ اپنا گھر تھا۔ نیچے اتر کر وہ اپنے پاسپورٹ لینے کے لئے چیک پوسٹ کی طرف بڑھے۔ کوچ خالی ہو گئی۔ سترخ بالوں والی عورت سب سے پہلے اتر کر ایک طرف کھڑی ہو گئی تھی۔

کسی نے اس کو خدا حافظ نہیں کہا۔ اس نے کسی کو خدا حافظ نہیں کہا۔
وہ کسی کو دیکھ کر مسکراتی بھی نہیں۔ الویرا اپنا بیگ سنبھال کر جلیٹی کی طرف
جانے لگی تو اس نے بلذق سے آگے بڑھ کر فریچ میں کہا: ”ماد موزیل۔ آپ نے
ایک پیکٹ گرا دیا۔“

”شکر یہ۔۔۔ بہت بہت شکر یہ۔۔۔“ الویرا نے پیکٹ اس کے ہاتھ
سے لیتے ہوئے گھبرا کر کہا۔

جو اب اس نے سرفراخم کیا۔ گویا وہ مصر کی ملکہ تھی۔ مقدس دریا کی بیٹی۔ جس
کی رگوں میں نیل کا پانی دوڑ رہا تھا۔ مصر کی پراسرار راتوں کی، اس، روتی ہوئی
آنکھوں والی ملکہ۔۔۔ جو اپنے شاہی وقار اور تمکنت کے ساتھ باہر کی دنیا سے
آئی ہوئی ایک اجنبی، حیرت زدہ۔۔۔ معصوم، بے وقوف، سانولی لڑکی کا
شکر یہ قبول کرتی ہو۔

وہ ابجن کے پاس اسی طرح کھڑی رہی۔ کھرے میں اس کے سگریٹ لائٹر
کی نو ایک سیکنڈ کے لئے چمکی۔

مسافر بیٹریاں اتر کر لائچ میں جا بیٹھے۔ وہ کوچ کے پاس کھڑی رہ گئی۔ وہ
اور اس کے دونوں ساتھی۔ لمبا ایجنٹ جو ہر منٹے صبح و شام اسی طرح جہازوں پر
آکر غیر دلچسپ، دولت مند، احمق، سیانے، عقلمند، قنوطی، بے تکے، بھانت بھانت
کے ستیاحول کو ایک ہی انداز، ایک ہی الفاظ، ایک ہی تعارف کے ساتھ اپنے
شہر کی میسر کرانا ہے۔ جس کی خوبصورت اور کمسن جنوبی شہر میں ایک عالی مقام طوائف
ہے جسے وہ مذاقاً بیوی کہتا ہے۔ موٹھنچوں والا اسٹینٹ، سرخ بالوں والی

عورت وہ تینوں اسی میل کا صحرائی فاصلہ طے کر کے قاہرہ واپس جائیں گے۔
 کس قسم کا گھر، کس قسم کی صبحیں، کس قسم کی زندگیاں ان کی منتظر ہوں گی۔
 کیونکہ اب پو پھٹا رہی تھی۔ سمندری ہوا بہت سرد تھی۔ جہازوں اور کشتیوں
 کی روشنیاں مدہم پڑ گئی تھیں۔ لڑکیوں کا جہاز دور کھلے سمندر میں ایک باوقار مضبوط
 مہیب چٹان کی مانند کھڑا تھا۔ اس پر لہراتے ہوئے یونین جیک نے الویرا کو یقین
 دلانا چاہا کہ دنیا میں ابھی پائیداری باقی ہے۔ سوینز کے باوجود۔

تار پر چلنے والی

ہمارے ایڈیٹر صاحب پچھلے اتوار کو پیرس سے لوٹے تھے اور اس اتوار کو ایک اور اہم کانفرنس کے لئے ہمارے اخبار کی نئی اور خوبصورت فلیٹن ایڈیٹر مس سر جینی گیتا کے ہمراہ نیویارک جانے والے تھے۔ میں ہفتے کی سہ پہر کو مس گیتا کے پی فارم کے کاغذات لے کر ایڈیٹر صاحب کے دفتر میں گیا۔ تو وہ عینک ماتھے پر کھسکا کر بولے۔ "میاں صاحبزادے، اگلے سنڈے ایڈیشن کے لئے ایک کالم کا مسالا تیار کرو۔ کوئی کلچرل موضوع، کچھ انٹ، سنٹ۔ جاؤ بھاگو، شاباش!"

ایڈیٹر صاحب بے حد سگفتہ مزاج اور نیک دل انسان ہیں۔ انسان جب زندگی میں ہر لحاظ سے مسرور اور کامیاب ہو تو لا محالہ لبشاش اور نیک دل بھی ہو جاتا ہے۔ ایڈیٹر صاحب میرا آؤرکشس ہیں اور میں کوشاں ہوں کہ ایک روز ان کا جیسا کامیاب انسان کہلاؤں۔

میں ایک "کب رپورٹ" ہوں۔ دو سال پہلے جب تعلیم ختم کی۔ تو ایڈیٹر

صاحب نے جرابامیاں کے گھر کے دوست ہیں۔ صحافت کی طرف میرا رجحان دیکھ کر مجھے اپنے اخبار میں رکھ لیا۔ ان کا اخبار ملک کے بڑے انگریزی روزناموں میں شمار ہوتا ہے۔ لہذا میں اپنی خوش نصیبی پر بھولا نہیں سماتا۔ ایڈیٹر صاحب میرے کام سے بہت خوش ہیں۔ اس وقت ان کے گھر سے نکل کر بس اسٹاپ کی طرف جاتے ہوئے میں نے سوچا کہ ایسی ٹوپ اسٹوری لانی چاہیے کہ ایڈیٹر صاحب پر میری صلاحیت کی دھاک بیٹھ جائے۔

میں بس میں سوار ہو گیا۔ شہر سے نکل کر مضافات کی طرف بڑھتے ہوئے جب ”فریڈم پارک“ کے سٹاپ سے بس گزرنے لگی تو میری نظر سرکس کے تلبو پر پڑی۔ جہاں کل اتوار کو شام سے تماشہ شروع ہونے والا تھا۔

مجھے بے اختیار سوچھی کہ کیوں نہ سرکس پر اسٹوری ہو جائے۔ روس کو دیکھتے کہ وہاں سرکس آرٹسٹ کی ادیب شاعر، بیلے ڈانس اور دوسرے فن کاروں جیسی عزت کی جاتی ہے۔ نہیں صاحب میں کمیونسٹ نہیں ہوں۔ مگر آپ ہی بتائیے آپ نے آج تک کسی ہندوستانی سرکس کا نام سنا ہے؟ کسی سرکس آرٹسٹ کو پدم شری سے نوازا گیا؟ بازی گرمی کی اس قدیم جنم بھومی میں آج ان فن کاروں کی ذرا بھی قدر اور اہمیت نہیں۔

بس چور ہے پر رکی تو میں اتر کر فوراً تلبو کی طرف لپکا اور دربان کو پر بس کارڈ دکھا کر کہا کہ میں سرکس کے مالک اور مینیجر صاحب سے ملنا چاہتا ہوں۔ اس نے بے پروائی سے کہا۔ ”کل آنا“ میری نظر سٹاپ پر پڑی۔ اندر پارک میں پڑی گھاگھی تھی۔ پنڈال میں کہ سیاں اور اسٹینڈ لگاتے جا رہے تھے۔ کارواں کاروں کی قطار

کھڑی تھی۔ شیروں کے پنجروں کے نزدیک ہاتھی جھوم رہے تھے۔ کچھ فاصلے پر چھوڑا ریاں لگی تھیں۔ میں نے دربان سے خوشامد بھر سے لہجے میں کہا: ”بھلے آدمی، میں اخبار کا رپورٹر ہوں... اور...“

”کل آؤ۔“ اس نے نادر شاہی انداز میں کہا اور بیڑی پھینک کر پھاٹک بند کر دیا۔ میں کھول کر رہ گیا۔ قوم اسی وجہ سے ترقی نہیں کرتی۔ سب اپنی جگہ تانا شاہ بنے بیٹھے ہیں۔ میں نے جھنجھلا کر دوسری بس پکڑ لی اور گھر روانہ ہو گیا۔

دوسرے روز اتوار تھا۔ میں صبح ہی کو پھر ”فریڈم پارک“ جا پہنچا۔ بڑی مشکل سے مالک یعنی سیٹھ جی تک رسائی ہوئی۔ دیو زاد سیٹھ جی اپنے خیمے کے سامنے کرسی بچھائے بیٹھے اور نگہ رہے تھے۔ جیسے رات کو دیر تک جاگتے رہے ہوں۔ موصوف خاصے ہیبت ناک تھے۔ میں قریب کی کرسی پر بیٹھ گیا۔ ایک مداری لڑکی نے خیمے سے نکل کر چائے سیٹھ صاحب کو پیش کی۔ میں نے کہا: ”آپ کے آرٹسٹوں کا انٹرویو کرنا چاہتا ہوں۔“

”سرس کا جانا ختم ہوا۔“ سیٹھ نے بیزاری سے کہا۔ کھرچہ ڈبل اور آمدنی جیرو۔“ — ”کیا کرو گے انٹرویو، پھنٹریو“

میں مھر رہا تو انہوں نے آواز دی: ”سید صاحب!“

ایک کارواں کار کے پیچھے سے ایک ڈبلے نیلے صاحب برآمد ہوئے۔ سیٹھ نے اُن سے کہا: ”آپ کو مس لارا پھارا سب سے ملا لاؤ۔“ یہ کہہ کر سیٹھ پھر اونگھنے لگے۔

سید صاحب مسکد اکہ میرے پاس آئے۔ میں کرسی سے اٹھا اور ان

کے ساتھ ہولیا۔

”مس لارا کون ہیں؟“ میں نے پوچھا۔

”بڑک سائیکلسٹ، ٹائپ روپ ڈانس اور افسانہ نگار۔“

”افسانہ نگار؟“ میں نے تعجب سے پوچھا۔

”افسانہ نگار، نشاء، سبھی کچھ ہیں۔ بڑی خوبیوں کی بی بی ہیں۔ بے چاری،

خود کو قوم کی فرانسیسی بتاتی ہیں۔ مگر پہلے آپ اولگا سے مل لیجئے۔ مس لارا،

ابھی سوئی ہوئی گی۔ شہزادی ہیں سرکس کی۔“

یہ سید صاحب بھی دلچسپ آدمی معلوم ہوتے تھے۔ واقعی سرکس بڑی

عجیب و غریب دنیا تھی۔

”میں پہلے ہندوستانی فن کاروں کو ملنا چاہوں گا۔“

”بہت خوب!“ سید صاحب نے کہا اور مجھے ٹین کے عارضی کمروں

کی ایک قطار کی طرف لے گئے۔ یہ فاقہ مست مزدوروں کی بستی معلوم ہو رہی تھی۔

جہاں عام، گھڑیلو، شرمیلی، خستہ حال لڑکیاں پکانے ریندھنے، کپڑے دھونے

اور بچے کھلانے میں مصروف تھیں۔ ان کے گھروالے ادھر ادھر بیٹھے گیتیں ہانگ

رہتے۔

”لیکن ہندوستانی فن کار۔“ میں نے پوچھا۔

”یہی ہیں!“ سید صاحب نے اطمینان سے کہا۔ ”راوہا، شاننا، کلا،

پدما، ادھر آؤ!“

چند لڑکیاں شرماتی لجاتی اپنے اپنے کام چھوڑ کر ایک طرف کوکھڑی

ہو گئیں۔

”یہ شیر کے پنجرے میں جاتی ہیں۔ تار پر چلتی ہیں۔ آگ میں کودتی ہیں۔ ان کو معمولی مت سمجھے۔ جناب والا۔“ سید صاحب نے دفعتاً زیادہ اداسی سے کہا۔

”مگر یہ آپ کو کوئی انٹرویو نہیں دے سکیں گی۔ یہ صرف ملیا لم جانتی ہیں۔ اور ان پڑھ ہیں۔ کیرالا کے افلاس زدہ دیہات میں ان کے فاقہ کش والدین چھ چھ سات سات برس کی عمروں میں ان کو سرکس والوں کے حوالے کر دیتے ہیں۔“

”کیرالا میں؟“ میں نے پوچھا۔

”جی ہاں! وہاں سرکس کی روایت بہت پرانی ہے۔ یہ لڑکیاں سرکس میں کام کر کے والدین کی کفالت کرتی ہیں۔ کوئی انشورنس سوشل سیکورٹی، طبی امداد، پنشن، ان کو سرکس کی طرف سے نہیں ملتی۔ جوانی ڈھلنے پر کس آرٹسٹ کر تب دکھانے کے قابل نہیں رہتا۔ تب یہ سب اپنے اپنے گاؤں کو واپس چلی جاتی ہیں۔۔۔۔۔ آخر آپ یہاں دیکھنے کیا آتے ہیں؟“ سید صاحب نے دفعتاً غصے کے ساتھ مجھ سے کہا۔ ”شام کو انہیں ملاحظہ کیجئے گا۔ یہی بے چاریاں حکم گاتے کپڑوں میں پہیوں کی طرح تیرتی اور فضا میں قلا بازیاں کھاتی نظر آئیں گی۔ پیٹ بہت مشکل سے پتلا ہے۔ حضور والا۔ اور یہ بھی نہ بھویے کہ ان فنکاروں کا دنیا کے بہترین سرکس آرٹسٹوں سے مقابلہ سے مقابلہ کیا جا سکتا ہے۔“

”ہمارے سرکس دوسرے ملکوں کا بھی تو دورہ کرتے رہتے ہیں؟“ میں

نے پوچھا۔

جی ہاں۔۔۔۔۔ ”مگر اس سے ان آرٹسٹوں کی مالی حالت میں کوئی فرق

نہیں پڑتا۔“

میں نے ذرا تعجب سے سید صاحب کو دیکھا۔ ”آپ یہاں کیا کر رہے

ہیں؟“

”میں سیڈھ صاحب کا ڈرائیور ہوں۔ ویسے میں نے ایک زمانے میں مدارس

یونیورسٹی سے ایم۔ اے بھی کیا تھا۔“

میں خاموش ہو گیا۔ اور سید صاحب کے ساتھ یورپین فن کاروں کے

کیمپ کی طرف بڑھا۔

اب ہم جس ماحول میں داخل ہوئے تھے۔ وہ صاف ستھرا اور نسبتاً خوش

حال نظر آ رہا تھا۔ ایک خیمے کے سامنے ایک یورپین نوجوان سیلینگ سوٹ

میں کھڑا سگریٹ پی رہا تھا۔ ایک خیمے سے مغربی موسیقی کی آواز آرہی تھی سامنے

سے لٹخوں کی ڈارقیں فیس کرتی، پر پھیلاتی گزر گئی۔

خیموں کے رسوں کو پھیلا گئے ہوئے سید صاحب نے ایک دروازے

پر جا کر آواز دی ”بلیٹی اونگار“

”کم ان!“

ہم جتنی اٹھا کر اندر گئے۔ خیمہ اندر سے دو حصوں میں بٹا ہوا تھا۔ زمین پر دری

پچھی تھی۔ ایک تخت پر سلائی کی مشین رکھی تھی۔ ایک پنگ اور چند کرسیاں

پڑھی تھیں۔ ایک ادھیڑ، موٹی اور خوش مزاج خاتون نے بڑے تپاک سے

مصافحہ کیا۔

”یہ مادام تھلرا ہیں“ سید صاحب نے کہا۔

مادام نے شرمناکہ منہ سے پھٹنے کے لئے کہا۔

”لو بھتی تمہارا بیگم اپنا قصہ بھی لگے ہاتھوں سنا دو۔ بڑے بڑے انٹروویو ہو

رہے ہیں آج“ سید صاحب نے اردو میں کہا۔

”مجھے انگریزی نہیں آتی۔“

”اجی اردو میں تقریر کرو۔ ہندی میں آتم کتھا سناؤ۔“

”مس اولگا کو بلا دوں! اولگا۔“

”ہاں مہی —“ ایک پندرہ سالہ لڑکی نیچے کے دوسرے حصے سے

نکل کر آئی۔

”یہ ہماری فنڈر گمراہ اولگا ہے۔“ سید صاحب نے شفقت سے کہا۔

مادام کی بچی۔“

مجھے مس لارا کی کہ یہ لگ گئی تھی۔ جو بقول سید صاحب شاعرہ اور افسانہ

نکار بھی تھیں۔ مگر میں نے فوراً اولگا کے متعلق نوٹ لینے شروع کر دیئے۔

مادام تمہارا سفید روسی تھیں۔ انقلاب کے وقت ان کے والدین بھاگ کر

ایران چلے آئے تھے اور مادام بہتی بہاتی ہندوستان پہنچی تھیں۔ مختلف مرحلوں

سے گزرنے کے بعد ایک مہر س کے بازی گھر سے انہوں نے شادی کر لی۔ جو چند

سال بعد انہیں چھوڑ کر رفو چلے ہو گیا۔ مگر غائب ہونے سے پہلے خوش قسمتی سے

وہ اپنی بیٹی اولگا کو اپنے جیرت انگیز کرتب سکھانا گیا تھا۔

”اولگا کو کتنی تنخواہ ملتی ہے؟“ میں نے سوا کیا۔

”آپ کو تنخواہ سے مطلب؟“ اچانک ایک ویلن نما شخص نے قنات کے

پہچھے سے نمودار ہو کر مجھ سے پوچھا۔ میں گھبرا گیا۔ مگر مادام نے جو خاصی کم عقلی معلوم ہوتی تھیں۔ چپکے سے دو انگلیاں اٹھائیں۔

” دو ہزار؟“ میں نے پوچھا۔

” دوسو،“ انہوں نے آہستہ سے بتایا۔

” غضب خدا کا۔“ میں نے دل میں کہا۔ اولگائو سے معذرت چاہ کر مشرق

کے لئے باہر چلی گئی۔

” اب میں مس لارا کو بلاتا ہوں۔“ سید صاحب نے اس انداز سے کہا

گو باکھ رہے ہیں۔ اب میں آپ کو دوسرا تماشہ دکھاتا ہوں۔“ اور غائب ہو گئے۔ ولین نما شخص بھی مادام تمارا کو گھور کر دیکھتا ہوا اولگا کے پیچھے پیچھے باہر جا چکا تھا۔ مادام مٹی کا مادہ بنی تخت پر بیٹھی رہیں۔ میں نے انہیں سگریٹ پیش کیا۔ دنیا ایسا میدانِ حشر ہے۔ جس میں بڑے بڑے عالموں، عالموں، فاضلوں کے پھلکے پھوٹ جاتے ہیں۔ اس بے چاری بھولی سی عورت نے اس میدانِ حشر میں کیسے کیسے دھلکے نہ کھاتے ہوں گے۔ اور اب بھی ...

” معاف کیجئے گا میرے پایا کی طبیعت خراب ہے، ورنہ میں آپ کو اپنے

خیمے میں بلا لیتی۔“

میں نے چونک کر سر اٹھایا۔ کاسنی فراک میں ملبوس حسین اور باوقار سنہرے

بالوں والی مس لارا سامنے کھڑی تھیں۔ جیسے ہی میں کرسی سے اٹھا۔ وہ تیسرا چہرہ دیکھ کر اچانک گم سم رہ گئیں اور ٹکٹکی باندھ کر مجھے دیکھنے لگیں۔

خدا کی قسم انہیں ہالی وڈ میں ہونا چاہیے تھا۔ میں نے سوچا۔ مگر وہ مجھے اسی

طرح تکے جا رہی تھیں۔ وہ پھر ذرا لڑکھڑا کر کرسی پر بیٹھ گئیں۔

”کیا ہوا؟ کیا بات ہے؟ میں نے سوایا نظروں سے سید صاحب کو دیکھا
انہوں نے کندھے اچکاتے اور آنکھوں ہی آنکھوں میں گویا کہا کہ یہ ایسی ہی ہیں۔
ان کی جو ادا ہے الوکھی۔“

”پال —“ مس لارا نے خالی خالی نظروں سے مجھے دیکھتے ہوئے کہا۔
واضح ہو کہ میں سات بہنوں کا اکلوتا بھائی ہونے کی وجہ سے بیشتر نوجوان
خواتین کو اپنی بہنیں ہی سمجھا ہوں۔ اور مس لارا میری شاہدہ باجی کی ہم عمر معلوم ہو
رہی تھیں۔ لہذا یہ ہرگز نہ سمجھے کہ میں ان پر عاشق ہو گیا۔

مگر ان کی شخصیت نے مجھے متاثر بے حد کیا۔ اور کوفت یہ ہو رہی تھی کہ وہ
سید صاحب مسخرے خیمے کے کھمبے سے لگے۔ میری اس کیفیت سے خاصے
مضطوط ہو رہے تھے۔ ہڑ بڑا کر میں نے نوٹ بک سنبھالی۔ اور بولا۔ ”آپ شاعری
بھی کرتی ہیں؟ یہ بات ہمارے قارئین کے لئے بڑی دلچسپی کا باعث ہو گی۔“
”ٹائپ روپ ڈانس جو شاعرہ بھی ہیں۔ یہ سُرخ جاتیں گے آپ؟
مس لارا نے طنز پر اور تلخ انداز میں قہقہہ لگایا۔ پھر بولیں۔ ”جی ہاں میں لکھتی ہوں
کبھی کبھی۔ مگر چھپواتی نہیں۔ آپ۔۔۔ کس اخبار سے آئے ہیں؟“

میں نے ادب سے اپنا کارڈ پیش کیا۔ کارڈ پر نظر ڈالے بغیر انہوں نے اسے

پتائی پر رکھ دیا اور سر نہوڑا کر اپنی کپٹیاں دبائے لگیں۔

”میں اب اجازت چاہتا ہوں۔ بیٹھ جی کو باہر جانا ہے۔“ سید صاحب

نے کہا اور چق اٹھا کر باہر نکل گئے۔

نیمے کے دوسرے حصے سے سالن جلنے کی بو آتی اور مادام تمہارا جواب تک بے وقوفی کے عالم میں مسکرا مسکرا کر ہم سب کی شکلیں دیکھنے میں مصروف تھیں لپک کہ دوسری طرف چلی گئیں۔ مس لارا نے پہلو بدلا اور پھر مجھے تکنے لگیں آنکھیں بند کیں آنکھیں کھولیں اور آہستہ سے کہا۔

” ایک مرتبہ میں نے اپنے ایک سپاہ لباس تیار کیا اور اس پر گلابی ستارے ٹانگے لگی تو ایسا لگا جیسے زندگی کی اندھیری رات میں دکھوں کے کنول جل رہے ہوں۔ پھر۔۔۔ میں نے ایک بار۔۔۔ میں نے سبز رنگ کے لباس پر زرد تیلیاں جڑیں اور سوچتی رہی کہ یہ زرد تیلیاں منجمد اور اسی ہیں۔۔۔ میں کیا تباؤں۔۔۔ کس طرح اور کیسے؟ انہوں نے کنپٹی پر انگلی بجائی۔

مجھے اچانک خیال آیا۔ کہ مس لارا ہر اخبار نویس کو اسی انداز میں یہ کنول اور تیلیاں والا قصہ سناتی ہوں گی۔ مس لارا بن رہی تھیں۔ مگر میرے پاس کیا ثبوت تھا۔ کہ مس لارا بن رہی ہیں اور خلوص اور سادگی سے یہ سب مجھے بتا رہی ہیں۔ اتنے میں انہوں نے آنکھیں کھولیں اور میرے کارڈ پر ان کی نظر پڑی۔ جس پر میرے اخبار کا نام درج تھا۔ یکا یک اس کا رنگ پسیدہ پڑ گیا۔ مجھے ایسا لگا۔ جیسے وہ مرنے والی ہوں۔

” آپ سر کس میں کب سے؟“ میں نے سم کر دبی زبان سے سوال کیا۔ انہوں نے آنکھیں پھاڑ کر مجھے اس طرح دیکھا۔ جیسے میرے سر پر سینک تھے۔ ”کیا کہا؟“ انہوں نے غصے سے کانپ کر پوچھا۔

میں اس انوکھے انٹرویو سے پہلے ہی بوکھلا رہا تھا۔ اب بالکل ہی سستی
گم ہو گئی۔ — جی۔ — جی۔ — آپ فرانسیسی ہیں نا؟ اس سرکس میں کب سے
— دیکھتے میرے پاس زیادہ وقت نہیں ہے۔ — اسٹوری جلد از
جلد فائل کرنی ہے۔“

”اسٹوری — اسٹوری فائل کرو گے میری — ایں —“

وہ طیش سے لرز رہی تھیں۔ میں گھبرا کر اٹھ کھڑا ہوا۔

اچانک انہوں نے خود کو سنبھالا اور رومال سے چہرہ پونچھ کر بڑے
کمرے سے کہا۔ ”مجھے معاف کر دو پال۔ — میں — میری طبیعت خراب
ہے۔ ہاں میں فرانسیسی ہوں۔ پانڈیچری کی رہنے والی ہوں۔ — سترہ
برس سے سرکس میں کام کر رہی ہوں۔“

مجھے پال، پال نہ جانے کیوں کہے جا رہے تھیں۔ جینر میں نے جلدی جلدی
لکھنا شروع کیا۔

”میرے باپ پانڈیچری میں جج تھے۔ انہوں نے ایک اوق سافرینج
نام لیا۔ چنانچہ ظاہر ہے۔ یہ گپ نہیں ہو سکتی تھی۔ میرے تعجب کا اندازہ لگا
کہ انہوں نے کہا۔ ”جج کی لڑکی ٹاسٹ روپ ڈانس کیسے ہو گئی؟“

وہ کمرے سے اٹھ کر ذرا ڈرامائی انداز میں ٹھہلنے لگیں اور پھر تیوری پر بل
ڈال کر انہوں نے مجھے لکھنا شروع کر دیا۔ ”تم پال کے ہم زاد معلوم ہوتے ہو۔
اس کے جڑواں بھائی لگتے ہو۔ — اس کی بھی یہی عمر تھی۔ میرے اسکو تے بھائی
کی۔ — پال کی بھی یہی عمر تھی جب وہ مرا۔ — خدا وندا۔ —“ وہ کمرے پر

بیٹھ گئیں۔ اور ایک دوسری آواز میں کہنا شروع کیا۔ پانڈی پھری کا لچ میں پال کا

ایک پروفیسر تھا۔ وہ —

”نہیں — آپ کی بنی کہانی نہیں — میں تو محض ایک معمولی سا

انٹرویو —“ میں نے ہلکا کر کہا۔

”بنی کہانی؟ وہی تو ہیں تم کو سناؤں گی بیٹیا جی۔“ انہوں نے غصے سے

سرخ ہو کر کہا: ”خدا کی شان ہے۔ تمہارا اخبار میرے انٹرویو کے لئے رپورٹ بھجنا

ہے۔ خدا کی شان ہے۔“

”جی تو آپ کے والد سچ تھے۔ میں نے پھر قلم سنبھالا۔“

”والد کو مارو گولی —“ مس لارا نے گرج کر کہا۔ اور کان کھول کر سنو۔

آج دنیا کو معلوم ہو جانا چاہیے۔ کہ کیتھرین دوپال مس لارا کیسے بنی

دوسری سُرخی یہ لگانا — ”وہ ہسٹریائی انداز میں سنسنے لگیں۔ پھر دفعتاً

بولیں۔ پال کا پروفیسر جو میرا عاشق صادق تھا ہا ہا — ہندوستانی شہزادہ —

عاشق جاں نثار — ”وہ مجھ سے کہتا تھا — ”مجھ سے شادی نہیں

کرو گی تو مر جاؤں گا۔ ہا ہا ہو ہو ہو —“

مس لارا نے قہقہوں سے بے حال ہوتے ہوتے آنسو پونچھے۔ مادام تمہارا

گھبرا کر دو اتنی ہاتھ میں سنبھالے دروازے میں آئیں مس لارا دھاڑتی رہیں ہو ہو ہو

کہتا تھا وہ میرا پہلا اور آخری عاشق صادق ہے۔ ہم دونوں پیرس جائیں گے۔

وہاں میں مشہور مصنف بنوں گا۔ تم نامور بیلی ڈانسر بننا۔ وہ بڑا اٹلیکچو سیل تھا۔

اسی لئے مجھے چھوڑ کر — بلا وجہ — بلا وجہ کلکتہ بھاگ گیا۔ اور وہاں جا کر

ایک بنگالی لڑکی سے شادی کر لی۔ اسے تمنا تمنا والا تو معمولی مدار می تھا۔ یہ کالج پر و فیسر بھی بھاگ نکلا۔۔۔۔۔ سرپٹ۔۔۔۔۔ ہا ہا ہا۔۔۔۔۔ ہو ہو ہو۔ بھئی کیا زور دار لطیف ہے۔ پھر انہوں نے بدستابند کیا اور سیدھی ہو کر بیٹھ گئیں۔ اور بالکل تبصری آوازیں انگلیوں پر گننا شروع کیا۔۔۔۔۔ پال مرا۔۔۔۔۔ پاپا مرے۔۔۔۔۔ غریبی چھائی۔۔۔۔۔ ادبار۔۔۔۔۔ نحوست۔۔۔۔۔ مسلسل افلاس سے تنگ آکر ماما نے سرکس

کے ایک فولادی آدمی، سے شادی کر لی۔۔۔۔۔ ان مصیبت کے دنوں میں صرف وہی سہارا دینے والا ہمیں میسر آیا تھا۔ یہ نہ پوچھو کہ وقت کس طرح بدلتا ہے زمانہ کس طرح بدلتا ہے۔ اور خدا سے ڈرتے رہو۔ وقت کسی گھڑی بھی بدل سکتا ہے مصیبت کسی گھڑی بھی آکر دبوچ سکتی ہے۔

”نئے پاپا نے جو اینگلو انڈین ہیں مجھے سرکس کی ٹریننگ دی۔ سرکس میں بہت کم عمر سے کام سکھایا جاتا ہے۔ مگر میں بیسے جانتی تھی۔ اس لئے توازن قائم کرنا آسانی سے سیکھ گئی۔ دن رات محنت دن رات محنت۔“

”پہلی بار رنگ میں جا کر آپ کو ڈر لگا تھا؟“ میں نے بہوت ہو کر پوچھا۔
 ”مجھے آج تک ڈر لگتا ہے۔۔۔۔۔ روز شام کو ڈر لگتا ہے پھر شام کو مجھے یقین ہوتا ہے کہ آج پنڈال سے زندہ نہیں نکلوں گی۔ ہم سب کو ڈر لگتا ہے۔ سرکس کے سارے بہادر آرٹسٹوں کو روزانہ موت کا خوف رہتا ہے۔۔۔۔۔ بیٹے۔۔۔۔۔ پال۔۔۔۔۔ بھیا۔۔۔۔۔ زندگی گزارنا۔۔۔۔۔ جوانی سے لے کر قبر تک کا فاصلہ طے کرنا آسان بات نہیں ہے۔“

مادام تمنا دروازے سے واپس چلی گئیں۔

” میں بیک وقت دو دنیاؤں میں زندہ ہوں۔ مجھے معلوم نہیں میں کون ہوں،
 کیا ہوں۔ ایکٹ شروع ہونے سے پہلے جس کے لئے بندھنا ہے۔ وہ کون
 ہے اور جو ہستی تار پر سائیکل چلا رہی ہے وہ کون ہے؟“ پھر وہ خاموش ہو
 گئیں۔ چند لمحوں بعد انہوں نے آرزوگی سے کہا ”میرا کوئی دوست نہیں۔“
 ”ویسے سرکس والوں کی سوشل زندگی کیسی ہوتی ہے؟“ میں نے دریافت کیا۔
 ”یوں ہماری بڑی متحد زندگی ہے۔ باہر کی دنیا نہ ہمیں سمجھ سکتی ہے۔ نہ ہم سے
 واقف ہے۔“ انہوں نے ذرا مسکرا کر کہا اب وہ تار مل ہو رہی تھیں۔ طوفان گزر
 چکا تھا۔ ”ہمارے سرکس ہی میں تم کو بلجین، سفید روسی، جاپانی، اطالوی اور انگریز
 خاندان ملیں گے۔ سرکس جن کا آبائی پیشہ ہے۔ ہماری بڑی بین الاقوامی برادری
 ہے، یہ مسخرے، بازیگر اور مدار می میرے رفیق ہیں۔ ان سے الگ ہو کر
 باہر کی دنیا میں خود کو بڑا غیر محفوظ سا محسوس کرتی ہوں۔ میں اس شہر میں
 نہیں آنا چاہتی تھی۔“

”کیوں؟“

وہ اٹھ کھڑی ہوئیں۔ مٹھیاں بچھ کر انہوں نے کہا۔ مجھے افسوس ہے
 کہ پاپا کو بخار ہے ورنہ میں تم کو اپنے خیمے میں لے جا کر تمہیں کھانا کھلاتی۔
 تمہاری خاطر کرتی۔ تم پال ہو۔ تھوڑی سی دیر کے لئے تم عالم بالا سے
 واپس آگئے تھے۔“ انہوں نے دونوں ہاتھ میرے کندھوں پر رکھ دیئے۔ اور
 کہا۔ ”اچھا اب بھاگ جاؤ۔ دوبارہ نہ آنا اور یہ بھی یاد رکھو کہ میں اپنی
 کہانی پال کو سناتے بغیر نہ رہ سکی۔ کیونکہ اس کے مرنے کے بعد مجھ پر مصیبت

ٹوٹی تھی۔ اسے شاید معلوم بھی نہ ہو کہ زندگی نے میرے ساتھ کیا کیا کیا — تو میں نے اسے سنا تا ضروری سمجھا تھا — مگر یہ کہانی اس اخبار — اس اخبار کے لئے نہیں ہے۔“

” میں سمجھتا ہوں مارموزیل، آپ اس انٹرویو کے متعلق جب اگلے اتوار کو اخبار میں پڑھیں گی، تو آپ کو کوئی شکایت نہ ہوگی۔“ شکایت؟

” ہا ہا —“

وہ مجھے پہنچانے کے لئے باہر بھاٹک تک آئیں۔ راستے میں سرکس کی چند اینگلو انڈین لڑکیاں بلیں جو وضع قطع سے نہ جانے کیوں، اگلے وقتوں کی مس اڈھور می اور مس روز معلوم ہو رہی تھیں۔ انہوں نے ذرا ادب سے مس لارا کو، گڈ مارٹنگ کیا۔ پھر تین مرد آرٹسٹ ملے جو ہندوستانی تھے۔ انہوں نے بڑے خلوص سے مس لارا سے دو چار باتیں کیں — واقعی عجیب پر اسرار دنیا تھی۔

شام کو میں سرکس دیکھنے گیا۔ رادھا اور کملہ اور پدیا واقعی پریوں کی طرح جگمگا رہی تھیں۔ ان کے پہروں پر مصنوعی لیکن باہمت مسکراہٹیں تھیں۔ پھر دھماکے کے ساتھ بینڈ بجا اور جگمگ کرتی مس لارا رنگ میں آئیں۔ ایک بے حد موٹے اینگلو انڈین نے، جو میں سمجھ گیا کہ ان کا سوتیلا باپ اور اما سابق ” فولادی انسان تھا۔ اپنی نگرانی میں ان کی سیڑھیاں وغیرہ نصب کر آئیں بے حد بندی پر پہنچ کر مس لارا نے اکتائی ہوئی اور حقارت کی نظروں سے مجمع کو دیکھا۔ گویا لداکار کہہ رہی ہوں۔ کون ہے جو ان تماشاچیوں

کا تماشہ دیکھے۔ پھر انہوں نے اپنے انتہائی خطرناک کرتب شروع کئے
 (مجھے ڈر لگتا ہے — روز شام کو ڈر لگتا ہے)۔ تار پر طرح طرح سے
 سائیکل چلائی۔ قضایں قلا بازیاں کھائیں۔ تماشائی سانس روکے رہے۔
 اور بوڑھا سوتیلا باپ نیچے جال کے کنارے کھڑا ماتھے سے پسینہ پونچھتا رہا۔
 پھر مس لارا نیچے اتریں، اسی بے زاری کے ساتھ مجمع کو دیکھا اور رنگ
 سے واپس جانے سے پہلے سامنے کی کرسیوں پر غور سے نظر ڈالی۔ جیسے کسی
 کو تلاش کرتی ہوں۔ پھر مایوس ہو کر مجمع کی سمت ہاتھ لہراتی باہر چلی گئیں۔

جب میں پھاٹک سے باہر آ رہا تھا۔ تو دیکھا کہ مس لارا کواڑ کے مجھے
 میری منتظر ہیں ان کو یہ امید کیسے بھٹی۔ کہ میں اس جم غفیر میں انہیں مل جاؤں گا؟
 جب میں قریب پہنچا تو میرا ہاتھ پکڑ کر انہوں نے آہستہ سے کہا: پال —
 اپنے محترم بوس سے کہنا کہ سرکس کی ایک گم نام، بے عزت، بے تکی
 ٹائپ روپ ڈانسرنے انہیں معاف کر دیا۔“

الوار کی رات کو ایڈیٹر صاحب کمار می سرو جینی گیتا کے ساتھ نیویارک
 جا چکے تھے۔ پیر کی صبح کو میں اپنے دفتر میں اپنے ٹائپ رائٹر کے سامنے
 بیٹھا سوچ رہا تھا کہ سنڈے ایڈیشن کے لئے ایک کالم کی اسٹوری
 کہاں سے لاؤں؟“

فصل گنگائی یا ابل آئی

صبح میں گلی کے دروازے سے کھڑی سبزی والے سے گو بھی کی قیمت پر بھگڑ رہی تھی۔ اوپر باورچی خانے میں وال پاول ابلنے کے لئے چڑھا دینے تھے۔ ملازم سو دالینے کے لئے بازار جا چکا تھا۔ غسل خانے میں وقار صاحب چلنی کی چلچلی پر لگے ہوئے مدھم آتینے میں اپنی صورت دیکھتے ہوئے گنگنا رہے تھے۔ اور شیو کرتے جاتے تھے۔ میں سبزی والے سے بحث کرنے کے ساتھ ساتھ سوچنے میں مصروف تھی کہ رات کے کھانے کے لئے کیا کیا تیار کیا جائے۔ اتنے میں ایک کار سامنے آکر رکی۔ ایک لڑکی نے کھڑکی میں سے جھانکا اور پھر دروازہ کھول کر باہر اتر آئی میں پیسے گن رہی تھی۔ اس لئے میں نے اُسے نہ دیکھا وہ ایک قدم آگے بڑھی اب میں نے سراٹھا کر اس پر نظر ڈالی۔

”ارے — تم —“ اس نے ہکا بٹکا ہو کر کہا اور میں وہیں ٹھٹھک کر رہ گئی۔ ایسا لگا جیسے وہ مدتوں سے مجھے مردہ تصور کر چکی ہے اور اب میرا بھوت اس کے سامنے کھڑا ہے۔

اس کی آنکھوں میں ایک لمحے کے لئے جو دہشت میں نے دیکھی اس کی یاد نے مجھے باؤ لاکر دیا۔ میں تو سوچ سوچ کے دیوانی ہو جاؤں گی۔
 یہ لڑکی اس کا نام ذہن میں محفوظ نہیں اور اس وقت میں نے بھینپ کے مارے اس سے پوچھا بھی نہیں ورنہ وہ کتنا بڑا مانتی، میرے ساتھ دل کے کوئین میری میں پڑھتی تھی۔ یہ بیس سال پہلے کی بات ہے۔ میں اس وقت کوئی سترہ سال کی رہی ہوں گی۔ مگر میری صحت اتنی اچھی تھی کہ اپنی عرسے کہیں بڑی معلوم ہوتی تھی اور میری خوبصورتی کی دھوم بچپن شروع ہو چکی تھی

دلی میں قاعدہ تھا۔

کر لڑکے والیاں اسکول اسکول گھوم کر لڑکیاں پسند کرتی پھرتی تھیں اور جو لڑکی پسند آتی تھی۔ اس کے گھر رقعہ بھجوا دیا جاتا تھا۔ اسی زمانے میں معلوم ہوا کہ اس لڑکی کی ماں، خالہ وغیرہ نے مجھے پسند کر لیا ہے (اسکول ڈسے کے جلسے کے روز دیکھ کر) اور اب وہ مجھے ہونینا نے پر تلی ہیں۔ یہ لوگ نور جہاں روڈ پر رہتے تھے اور لڑکا حال ہی میں ریزوننک آف انڈیا میں ووڈیڑھ سو روپے ماہوار کا نوکر ہوا تھا، "رقعہ"، چنانچہ میرے گھر پہنچایا گیا۔ مگر میری اماں بان میرے لئے بڑے اونچے خواب دیکھ رہی تھیں۔ میرے والدین دلی سے باہر میرے میں رہتے تھے اور ابھی میرے بیاہ کا کوئی سوال ہی پیدا نہ ہوتا تھا۔ لہذا وہ پیغام فی الفور نامنظور کر دیا گیا۔

اس کے بعد اس لڑکی نے کچھ عرصہ میرے ساتھ کالج میں بھی پڑھا۔ پھر اس کے بعد شادی ہو گئی۔ وہ کالج چھوڑ کر چلی گئی۔ آج اتنے عرصے بعد لاہور کی

مال روڈ کے ہچھوڑے اس گلی میں میری اس سے ڈبھیڑ ہوتی۔ میں نے اس سے
 کہا۔ اوپر آؤ۔ چائے وائے پیو۔ پھر اطمینان سے بیٹھ کر باتیں کریں گے۔ لیکن اس
 نے کہا میں جلد ہی میں کسی سسرالی رشتے دار کا مکان تلاش کرتی ہوتی اس
 گلی میں آنکلی تھی۔ انشا اللہ پھر کبھی ضرور آؤں گی۔ اس کے بعد وہیں کھڑے کھڑے
 اس نے نام بنام ساری پرانی دوستوں کے قصے سنائے۔ کون کہاں ہے اور کیا
 کر رہی ہے۔ سلیمہ فلاں بیگیڈیر کی بیوی ہے۔ چار بچے ہیں۔ فرخندہ کامیال
 فارن سروس میں ہے۔ اس کی بڑی لڑکی لندن میں پڑھ رہی ہے۔ ریحانہ فلاں
 کالج میں پرنسپل ہے۔ سعیدہ امریکہ سے ڈھیروں ڈگریاں لے آئی ہے اور
 کراچی میں کسی اونچی ملازمت پر براجمان ہے۔ کالج کی ہندو ساتھیوں کے حالات
 سے بھی وہ باخبر تھی۔ پر بھاکامیال انڈین نیوی میں کموڈور ہے۔ وہ بمبئی میں
 رہتی ہے۔ سر لائل انڈیا ریڈیو میں اسٹیشن ڈائریکٹر ہے اور جنوبی ہند میں
 کہیں تعینات ہے۔ لوتیکا بڑی مشہور آرٹسٹ بن چکی ہے اور نئی دہلی میں اس
 کا اسٹوڈیو ہے وغیرہ وغیرہ۔ وہ یہ سب باتیں کر رہی تھی۔ مگر ان کی آنکھوں کی
 اس دہشت کو میں نہ بھول سکی۔

اس نے کہا:

”میں سعیدہ ریحانہ وغیرہ جب بھی کراچی میں اکٹھے ہوتے ہیں تمہیں

برا برباد کرتے ہیں۔“

”واقعی؟“ میں نے کھوکھلی سنسنی سنس کر پوچھا۔ مجھے معلوم تھا۔ مجھے کن
 الفاظ میں یاد کیا جاتا ہوگا؟ کچھل پائیاں، ارے کیا یہ لوگ میری سہیلیاں تھیں؟

عورتیں دراصل ایک دوسرے کے حق میں چڑیلےسی ہوتی ہیں، کنبہاں، افائیں
 اس نے مجھ سے یہ بھی نہیں دریافت کیا کہ میں یہاں نیم تاریک سنسان گلی میں اس
 کھنڈر ایسے مکان کے شکستہ زینے میں کیا کر رہی ہوں۔ اسے معلوم تھا۔
 عورتوں کی انٹیلیجنس سروس اتنی زبردست ہوتی ہے کہ انٹری پول بھی اس
 کے آگے پانی بھرے اور پھر میرا قصہ توالم نشر ح ہے۔ میری حیثیت کوئی قابل
 ذکر نہیں۔ گمنام ہستی ہوں۔ اس لئے کسی کو میری پرواہ نہیں۔ خود مجھے بھی اپنی
 پرواہ نہیں۔

میں تنویر فاطمہ ہوں۔ میرے آبا میرٹھ کے رہنے والے تھے۔ معمولی حیثیت
 کے زمیندار تھے۔ ہمارے یہاں ٹالسخت پر وہ کیا جاتا تھا۔ خود میرے چچا زاد
 پھوپھی زاد بھائیوں سے پر وہ تھا۔ میں بے انتہا لاڈوں کی پلی چہیتی لڑکی تھی۔
 جب میں نے اسکول میں بہت سے وظیفے حاصل کر لئے تو میرٹھ کرنے کے
 لئے خاص طور پر میرا خلعہ کو بن میری اسکول میں کر آیا گیا۔ انٹر کے لئے علی گڑھ
 بھیج دی گئی۔ علی گڑھ گریڈ کالج کا زمانہ میری زندگی کا بہترین دور تھا۔ کیسا خواب
 آگیاں دور تھا۔ میں جذبات پرست نہیں لیکن اب بھی کالج کا صحن، ماروشیں، گھاس
 کے اونچے پودے، درختوں پر جھلی بارش، نمائش کے میدان میں گومتے ہوئے
 کالے برقعوں کے پردے، ہوشل کے پتلے پتلے برآمدوں چھوٹے چھوٹے کمروں
 کی وہ شدید گھریلو فضائیں یاد آتی ہیں توجی ڈوب سا جاتا ہے۔ ایم ایس سی
 کے لئے میں پھر دی آگئی۔ یہاں کالج میں میرے ساتھ یہی سب لڑکیاں پڑھتی
 تھیں۔ ریجانہ۔ سعیدہ، پاپربھا، فلانی ڈھمکانی۔ مجھے لڑکیاں کبھی پسند نہ آئیں۔

مجھے دنیا میں زیادہ تر لوگ پسند نہیں آئے۔ بیشتر لوگ محض تضحیح اوقات ہیں۔ ہیں بہت مغرور تھی۔ جس کی ایسی چیز ہے کہ انسان کا دماغ خراب ہوتے دیر نہیں لگتی۔ پھر میں تو بقول شخصے لاکھوں میں ایک تھی۔ شیشے کا سا ایسا جھلکتا ہوا رنگ، سرخی مائل سہرے بال۔ بے حد شاندار ڈیل ڈول بنا رہی ساڑھی پہن لوں تو بالکل کہیں کی ہمارا فی معلوم ہوتی تھی۔

یہ جنگ کا زمانہ تھا۔ یا شاید جنگ اسی سال ختم ہوئی تھی۔ مجھے اچھی طرح یاد نہیں۔ بہر حال دلی پر بہارا آئی ہوئی تھی۔ کروڑ پتی کاروباریوں اور حکومت ہند کے اعلیٰ افسروں کی لڑکیاں — ہندو — سکھ — مسلمان لمبی لمبی موٹروں میں اڑی اڑی پھر رہی تھیں۔ نئی پارٹیاں، جلسے، گانے آج اندر پہستھ کالج میں ڈراما ہے۔ کل میرا نڈا ہاؤس میں پرسوں لیڈی اردن کالج میں کونسرٹ ہے۔ لیڈی ہارڈنگ اور سینٹ اسٹیونز کالج پیمسفر ڈکلب روشن آراہ۔ امپریل جینرل۔ عرض کہ ہر طرف الف لیلا کے باب بکھرے پڑے تھے۔ ہر جگہ نوجوان فوجی افسروں اور سول سروس کے بن بیابے عمدہ داروں کے پسے ڈالتے نظر آتے ایک مہنگا مہنگا تھا۔ پر بھا اور سرلا کے ہمراہ ایک روز میں دلچیت کوز کے یہاں جو ایک کروڑ پتی سکھ کنٹرولر کی لڑکی تھی کنگ ایڈورڈ روڈ کی ایک شاندار کوکھی میں کارڈن پارٹی کے لئے مدعی تھی۔

یہاں میری ملاقات میجر خوشوقت سنگھ سے ہوئی۔ یہ جھانسی کی طرف کا چوہان راجپوت تھا۔ لمبا ترنگا کالا بھنگ لانی لانی اوپر کوٹری ہوئی نوکیلی موچھیں۔ بے حد چمکیلے دانت مہنتا تو بہت اچھا لگتا۔ غالب کا پرستار تھا۔

بات بات پر شکر پڑھتا قہقہے قہقہے لگانا اور جھک جھک کے بے حد اخلاق سے
 سب سے باتیں کرتا۔ اس نے ہم کو دوسرے روز سینما چلنے کی دعوت دی۔ سرلا
 پر بھاؤ وغیرہ ایک بدواغ لڑکیاں تھیں اور خاصی قدامت پسند وہ لڑکوں کے
 ساتھ باہر گھومنے بالکل نہیں جاتی تھیں۔ خوشوقت سنگھ دلچسپت کے بھائی کا
 دوست تھا۔ میری سمجھ میں نہ آیا کہ اسے کیا جواب دوں۔ کہ اتنے میں سرلانے
 چپکے سے کہا: "خوشوقت کے ساتھ ہرگز سینما مت جانا سخت لو فر لڑکے ہیں"
 چپ ہو گئی۔

اس زمانے میں نئی دلی کی دو آوارہ لڑکیوں کے قصے بہت مشہور ہو رہے
 تھے اور میں سوچ سوچ کر ڈرا کرتی تھی۔ نثر لیف گھرانوں کی لڑکیاں اپنے ماں
 باپ کی آنکھوں میں دھول جھونک کر کس طرح لوگوں کے ساتھ رنگ رلیاں مناتی
 ہیں۔ ہو سٹل میں ہم اکثر اس قسم کی لڑکیوں کے لئے قیاس آرائی کیا کرتے۔ یہ
 بڑی عجیب اور پر اسرار ہستیاں معلوم ہوتی ہیں۔ حالانکہ دیکھنے میں وہ بھی ہماری
 طرح ہی کی لڑکیاں تھیں۔ ساڑھیوں اور شلواریوں میں ملبوس۔ طرح دار خوبصورت
 پڑھی لکھی۔

”لوگ بدنام کر دیتے ہیں جی —“ سعدیہ دماغ پر ہریت زور ڈال کر

کہتی۔

”اب ایسا بھی کیا ہے!“

”دراصل ہماری سوسائٹی اس قابل ہی نہیں ہوتی کہ تعلیم یافتہ لڑکیوں کو مضمون

کہہ سکے۔“ سرلا کہتی

” ہوتا یہ ہے کہ لڑکیاں احساسِ توازن کھو بیٹھتی ہیں۔ اور سچانہ راستے دیتی۔
بہر حال کسی طرح یقین نہ آتا کہ یہ ہماری جیسی ہمارے ساتھ کی چند لڑکیاں ایسی
ایسی خوفناک حرکتیں کس طرح کرتی ہیں۔

دوسری شام میں لیبارٹری کی طرف جا رہی تھی کہ نکلسن میموریل کے قریب
ایک قرمزی رنگ کی لمبی سی کار آہستہ سے رک گئی۔ اس میں سے خوشوقت سنگھ
نے بھانکا اور اندھیرے میں اس کے خوبصورت دانت بھلائے۔

” اجی حضرت۔ یوں کہتے کہ آپ اپنا اپنا انٹرنٹ بھول گئیں۔“
” جی — —؟“ میں نے ہڑبڑ کر کہا۔

” حضور والا۔ چلیے میرے ساتھ فوراً۔ یہ شام کا وقت لیبارٹری میں گھس کر
بیٹھنے کا نہیں ہے۔ اتنا پڑھ کر کیا کیجئے گا؟“

میں نے بالکل غیر ارادی طور پر چاروں طرف دیکھا اور کار میں دبا کر بیٹھ
گئی۔

ہم نے کناٹ پلیس جا کر ایک انگریزی فلم دیکھی۔
اس کے اگلے روز بھی۔

اس کے بعد ایک ہفتے تک میں نے خوب خوب سیریں اس کے ساتھ کیں۔

وہ میڈٹر میں بٹھرا ہوا تھا۔

اس ہفتے کے آخر تک میں میجر خوشوقت سنگھ کی مسٹرپیس بن چکی تھی۔

میں لٹریچر نہیں ہوں، میں نے چینی، جاپانی، روسی۔ انگریزی یا اردو شاعری

کا مطالعہ نہیں کیا۔ ادب پڑھنا میرے نزدیک وقت ضائع کرنا ہے۔ پندرہ برس

کی عمر سے سائنس میرا اڑھنا بچھونا رہا ہے۔ میں جانتی تھی کہ مابعد الطبیعیاتی تصور کیا ہوتے ہیں (MYSTIC) کشش کے کیا معنی ہیں۔ شاعری اور فلسفے کے لئے نہ میرے پاس فرصت جب تھی نہ اب ہے۔ میں بڑے بڑے مبہم، غیر واضح اور پراسرار الفاظ بھی استعمال نہیں کر سکتی۔

بہر حال پندرہ روز کے اندر اندر یہ واقعہ بھی کم و بیش کالج میں سب کو معلوم ہو چکا تھا۔ لیکن مجھ میں اپنے اندر ہمیشہ سے بڑی عجیب سی خود اعتمادی تھی۔ میں نے اب پرواہ نہیں کی۔ پہلے بھی میں لوگوں سے بول چال بہت کم رکھتی تھی۔ سر لا وغیرہ کا گروہ اب مجھے ایسی نظروں سے دیکھتا گویا میں ریل سے اتر کر آئی ہوں یا میرے سر پر سینک ہیں۔ ڈائٹنگ ہال میں میرے باہر جانے کے بعد گھنٹوں میرے قصبے دہرائے جلتے۔ اپنی اٹلیجنس سروس کے ذریعے میرے اور خوشوقت کے بارے میں ان کو پل پل کی خبر رہتی۔ ہم لوگ شام کو کہاں گئے۔ رات نہی دلی کے کون سے بال روم میں ناچے (خوشوقت معرکے کا ڈانس تھا۔ اس نے مجھے ناچا بھی سکھا دیا تھا) خوشوقت نے مجھے کیا کیا تحائف، کون کون سی دوکانوں سے خریدے دیئے تھے۔

خوشوقت سنگھ مجھے مارتا بہت تھا اور مجھ سے اتنی محبت کرتا تھا۔ جو آج تک دنیا میں کسی مرد نے کسی عورت سے نہ کی ہوگی۔

کئی مہینے گزر گئے۔ میرے ایم ایس سی پر پولیس کے امتحان سر پر گئے اور میں پڑھنے میں مصروف ہو گئی۔ امتحانات کے بعد اس نے کہا "جان من، دل رہا! چلو کسی خاموش سے پہاڑ پر چلیں۔ سولن، ڈاہوری، لینڈاؤن" میں چند روز کے

لئے میرٹھ گئی اور اتا سے یہ کہہ کر اماں جان کا جب میں تھڑڈا پیر میں تھی تو اتھاں
 ہو گیا تھا) دلی واپس آگئی کہ فائنل ایئر کے لئے بے حد پڑھائی کرنی ہے۔
 شمالی ہند کے پہاڑی مقامات پر بہت سے شناساؤں کے ملنے کا امکان تھا
 اس لئے ہم دورِ جنوب میں اوٹی چلے گئے۔ وہاں ہیڈنہ بھر رہے خوشوقت کی
 چھٹی ختم ہو گئی تو دلی واپس آکر تیمار پور کے ایک ننگے میں ٹک گئے۔
 کالج کھلنے سے ایک ہفتہ قبل خوشوقت کی اور میری بڑی زبردست
 لڑائی ہوئی۔ اس نے مجھے خوب مارا۔ اتنا مارا کہ میرا سارا چہرہ لہو لہان ہو گیا۔
 اور میری باہوں اور میری پنڈلیوں پر نیل پڑ گئے۔ لڑائی کی وجہ اس کی وہ مردار
 عیسائی منگیتر تھی جو جانے کہاں سے ٹپک پڑی تھی اور سارے دن میرے
 خلاف زہر اگلتی پھر رہی تھی۔ اگر اس کا بس چلتا تو مجھے کچا چبا جاتی۔ یہ چار سو بیس
 لڑکی جنگ کے زمانے میں فوج میں تھی اور خوشوقت کو برما کے محاذ پر ملی تھی۔
 خوشوقت نے جانے کس طرح اس سے شادی کا وعدہ کر لیا تھا، لیکن مجھ سے
 ملنے کے بعد اب وہ اس کی انگوٹھی واپس کرنے پر تلا بیٹھا تھا۔ اس رات تیمار پور
 کے اس سلسان ننگے میں اس نے میرے آگے ہاتھ جوڑے اور رو کر تجھ سے
 کہا کہ میں اس سے بیاہ کر لوں۔ ورنہ وہ مر جائے گا۔ میں نے کہا ہرگز نہیں۔ قیامت
 تک نہیں۔ میں اعلیٰ خاندان سیدزادی، بھلا اس کا لے تمباکو کے پنڈے
 ہندو جاٹ سے بیاہ کر کے خاندان کے ماتھے پر کلنک کا ٹیکہ لگاتی ہیں تو اس
 حسین و جمیل کسی بہت اونچے مسلمان گھرانے کے چشم و چراغ کے خواب دیکھ رہی
 تھی جو ایک روز دیر یا جلد بارات لے کر مجھے بیاہنے آئے گا۔ ہمارا آر سی

مصحف ہوگا۔ میں سنہرے جلوے سے رخصت ہو کر اس کے گھر جاؤں گی۔ بجلی بسنت نندیں دروازے پر دہلیز روک کر اپنے بھائی سے نیگ کے لئے بھگڑیں گی۔ میرا سین ڈھونک لئے کھڑی ہوں گی۔ کیا کیا کچھ ہوگا۔ میں نے کیا ہندو مسلم تبادلوں کا حشر دیکھا نہیں۔ کیتوں نے ترقی پسندی یا جذبہ عشق کے جوش میں آکر ہندوؤں سے پیاہ چائے اور سال بھر کے اندر جوتوں میں دال۔ ٹی۔ پتوں کا حشر خراب ہوا وہ الگ۔ نہ ادھر کے رہے نہ ادھر کے۔ میرے انکار پر خوشوقت نے جوتے لات سے مار کر میرا بھر کس نکال دیا اور تیسرے دن اس ڈائن کالی بلا کیتھرا بن دھرم داس کے ساتھ آکرے چلا گیا۔ جہاں اس نے اس بد ذات لڑکی سے سول میرج کر لی۔

جب میں نئی ٹرم کے آغاز پر ہوٹل پہنچی تو اس خلیے سے کہ میرے سر اور چہرے پر پٹی بندھی تھی۔ آبا کو میں نے لکھ بھیجا کہ لیسارٹری میں ایک تجربہ کر رہی تھی۔ کہ خطرناک مادہ بھک سے اڑا اور اس سے میرا منہ تھوڑا سا جل گیا۔ بالکل ٹھیک ہوں۔ فکر نہ کیجئے۔

لڑکیوں کو تو سارا قصہ پہلے ہی معلوم ہو چکا تھا۔ لہذا انہوں نے اخلاقاً میری خیریت بھی نہ پوچھی۔ اتنے بڑے اسکینڈل کے بعد مجھے ہوٹل میں رہنے کی اجازت نہ دی جاتی۔ مگر ہوٹل کی وارڈن خوشوقت سنگھ کی بہت دوست تھی۔ اس لئے سب خاموش رہے اس کے علاوہ کسی کے پاس کسی طرح کا ثبوت بھی نہ تھا۔ کالج کی لڑکیوں کو یوں بھی لوگ بدنام کرنے پر تلے رہتے ہیں۔

مجھے وہ وقت اچھی طرح یاد ہے۔ جیسے کل کی بات ہو۔ صبح کے دس گیارہ بجے ہول گئے۔ ریلوے اسٹیشن سے لڑکیوں کے تانگے آکر پھاٹک میں داخل ہو رہے تھے۔ ہوسٹل کے لان پر برگد کے درخت کے نیچے لڑکیاں اپنا اپنا اسباب اُتروا کر رکھوا رہی تھیں۔ بڑی سخت چیل پوں چھا رکھی تھی۔ جس وقت میں اپنے تانگے سے اُترتی وہ میرا ڈھانے سے بندھا ہوا سفید چہرہ دیکھ کر ایسی حیرت زدہ ہوئیں جیسے سب کو سانپ سونگھ گیا ہو۔ میں نے سامان چوکیدار کے سر پر رکھو الیا اور اپنے کمرے کی طرف چلی گئی۔ دوپہر کو جب میں کھانے کی میز پر آن کر بیٹھی تو ان قٹا ماؤں نے مجھ سے اس اخلاق سے ادھر اُدھر کی باتیں شروع کیں جن سے اچھی طرح یہ ظاہر ہو جاتے کہ میرے حادثے کی اصل وجہ جانتی ہیں اور مجھے ندامت سے بچانے کے لئے اس کا تذکرہ ہی نہیں کر رہی ہیں۔ ان میں سے ایک نے جو چندال چوکر ٹی کی گرو اور ان سب کی استاد تھی۔ رات کو کھانے کی میز پر فیصلہ صادر کیا کہ میں نفسیات کی اصطلاح میں (NYMPHO MANIAC) ہوں (مجھے میری جاسوسوں کے ذریعے یہ اطلاع فوراً اوپر پہنچ گئی۔ جہاں میں اس وقت اپنے کمرے میں کھڑکی کے پاس ٹیبل لمپ لگائے پڑھاتی میں مصروف تھی) اور اس کی باتیں تو عام تھیں کہ ایک ٹھیلی سارے جال کو گندا کرتی ہے۔ اسی لئے تو لڑکیوں کی بے پردگی آزادی خطرناک اور اعلیٰ تعلیم بدنام ہے۔

وغیرہ وغیرہ۔

میں سو فیصدی ان آرام سے متفق تھی۔ میں خود سوچتی تھی کہ بعض اچھی

خاصی بھلی چگی اعلیٰ تعلیم یافتہ لڑکیاں آوارہ کیوں ہو جاتی ہیں۔ ایک تھیوری تھی کہ وہی لڑکیاں آوارہ ہوتی ہیں جن کا "آئی" "کیو" بہت کم ہوتا ہے۔ زمین انسان کبھی اپنی تباہی کی طرف جان بوجھ کر قدم نہ اٹھائے گا۔ مگر میں نے تو اچھی خاصی سمجھا رہی تھی کہ لڑکیوں کو لو فری کرتے دیکھا تھا۔ دوسری تھیوری تھی کہ سیر و تفریح، روپے پیسے، عیش و آسائش کی زندگی، قیمتی تحائف کالا لچ، رومان کی تلاش، ایڈ ونچر کی خواہش یا محض اکٹاہٹ یا پروڈے کی قید و بند کے بعد آزادی کی فضا میں داخل ہو کر پانی اقدار سے بغاوت اس صورت حال کی چند وجوہ ہیں یہ سب باتیں ضرور ہوں گی۔ ورنہ اور کیا وجہ ہو سکتی ہے؟

میں فرسٹ ٹرمنٹ امتحان سے فارغ ہوتی تھی کہ خوشوقت پھر اک پنچا۔ اس نے مجھے لیبارٹری میں فون کیا کہ میں نزدلا میں چھبکے اس سے ملوں۔ میں نے ایسا ہی کیا۔ وہ کینٹر میں کو اپنے ماں باپ کے ہاں چھوڑ کر سرکاری کام سے دلی آیا تھا۔ اس مرتبہ ہم ہوائی جہاز سے ایک ہفتے کے لئے بمبئی چلے گئے۔

اس کے بعد اس سے ہر دوسرے تیسرے مہینے ملنا ہوتا رہا۔ سال نکل گیا۔ اب کے سے جب وہ دلی آیا تو اس نے اپنے ایک جگر یار دوست کو مجھے لینے کے لئے موٹر دے کر بھیجا۔ کیونکہ وہ لکھنؤ سے لاہور جاتے ہوئے پالم پر چند گھنٹے کے لئے ٹھہر گئے۔ یہ دوست دلی کے ایک بڑے مسلمان تاجر کا لڑکا تھا۔ لڑکا تو خیر نہیں کہنا چاہیے۔ اس

وقت بھی وہ چالیس کے پیٹے میں رہا ہوگا۔ بیوی بچوں والا۔ تاڑ کا ساق۔ بے حد غلط انگریزی بولتا تھا۔ کالا بد قطع بالکل چڑھی رکی شکل۔ ہوشِ صفت۔

خوش وقت اب کی مرتبہ دلی سے گیا تو پھر کبھی واپس نہ آیا۔ کیونکہ اب میں فاروق کی مسٹریس بن چکی تھی۔

فاروق کے ساتھ اب میں اس کی ”منیجر“ کی حیثیت سے باقاعدہ دلی کی اونچی سوسائٹی میں شامل ہو گئی۔ مسلمانوں میں تو چار شاہیاں جانتے ہیں۔ لہذا یہ کوئی بڑی بات نہ تھی یعنی مذہب کے نقطہ نگاہ سے کہ وہ اپنی ان پڑھ ادھیڑ عمر کی پردے کی بولو کی موجودگی میں ایک تعلیم یافتہ لڑکی سے شادی کرنا چاہتا تھا جو چار آدمیوں میں ڈھنگ سے اٹھ بیٹھ سکے اور پھر دولت مند طبقے میں سب کچھ جانتے ہیں۔ یہ تو ہماری نڈل کلاس کے قوانین ہیں، کہ یہ نہ کرو وہ نہ کرو۔ طویل چھٹیوں کے زمانے میں فاروق نے بھی مجھے خوب سیر کرائی۔ کلکتہ، لکھنؤ، اجمیر کون سی جگہ تھی جو میں نے اس کے ساتھ نہ دیکھی۔ اس نے مجھے ہیرے جو اہرات کے گہنوں سے لا دیا۔ ابا کو لکھ بھجتی تھی کہ یونیورسٹی کے طالب علموں کے ساتھ ٹور پر جا رہی ہوں۔ یا فلاں جگہ ایک سائنس کانفرنس میں شرکت کے لئے مجھے بلا یا گیا ہے۔ لیکن ساتھ ہی ساتھ مجھے اپنا تعلیمی ریکارڈ او سچا رکھنے کی دُھن تھی۔ فائنل امتحان میں۔ میں نے بہت ہی خراب پرچے کئے اور امتحان ختم ہوتے ہی گھر چلی گئی۔

اسی زمانے میں دلی میں گٹر بڑ شروع ہوئی اور فسادات کا بھونچال آ گیا۔ فاروق نے مجھے میرٹھ خط لکھا کہ تم فوراً پاکستان چلی جاؤ۔ میں تم سے وہیں ملوں گا۔

میرا پہلے ہی یہ ارادہ تھا۔ آبا جان بھی بے حد پریشان تھے اور یہی چاہتے تھے کہ ان حالات میں اب انڈیا میں نہ رہوں۔ جہاں شریف مسلمان کی لڑکیوں کی عزتیں مستقل خطرے میں ہیں۔ پاکستان اپنا اسلامی ملک تھا۔ اس کی بات ہی کیا تھی۔ آیا جا بیداد وغیرہ کی وجہ سے فی الحال ترکِ وطن نہ کر سکتے تھے۔ میرے دونوں بھائی بہت چھوٹے چھوٹے تھے اور اماں جان کے انتقال کے بعد آبانے ان کو میری خالہ کے پاس حیدرآباد دکن بھیج دیا تھا۔ میرا زلمٹ نکل چکا تھا اور میں تھڑو تھڑن میں پاس ہوئی۔ میرا دل ٹوٹ گیا۔ جب بلوں کا زور فرا کم ہوا تو میں ہو آئی جہاز سے لاہور آگئی۔ فاروق میرے ساتھ آیا۔ اس نے یہ پروگرام بنایا تھا کہ اپنے کاروبار کی ایک شاخ پاکستان میں قائم کر کے لاہور اس کا ہیڈ آفس رکھے گا۔ مجھے اس کا مالک بنانے کا اور وہیں مجھ سے شادی کرے گا۔ وہ دلی سے ہجرت نہیں کر رہا تھا کیونکہ اس کے باپ بڑے احراری خیالات کے آدمی تھے۔ پلان یہ تھا کہ وہ ہر دوسرے تیسرے مہینے دلی سے لاہور آتا رہے گا۔ لاہور میں افراتفری تھی۔ حالانکہ ایک سے ایک اعلیٰ کو بھٹی الاٹ ہو سکتی تھی۔ مگر فاروق یہاں کسی کو نہ جانتا تھا۔ بہر حال سنت نگہ میں ایک چھوٹا سا مکان میرے نام الاٹ کر کے اس نے مجھے وہاں چھوڑ دیا اور میری مدد کے لئے اپنے دور کے رشتے دار کہنے کو میرے پاس بھڑا دیا جو ہاجر ہو کے لاہور آئے تھے۔ اور مارے مارے پھر رہے تھے۔

میں زندگی کی ایک بیک تبدیلی سے اتنی ہتکاپت کا کھتی کہ میری سمجھ میں کچھ نہ آتا تھا۔ کہ کیا سے کیا ہو گیا۔ کہاں غیر منقسم ہندوستان کی وہ بھر پور، دلچسپ زندگی دنیا کہاں ۴۸ کے لاہور کا وہ تنگ و تاریک مکان، عزیز الوطنی، اللہ اکبر، میں

نے کیسے کیسے دل ہلا دینے والے زمانے دیکھے ہیں۔

میں اتنی خالی الذہن ہو چکی تھی کہ میں نے تلاشِ ملازمت کی بھی کوئی کوشش نہ کی۔
روپے کی طرف سے فکر نہ تھی کیونکہ فاروق میرے نام دس ہزار روپیہ جمع کروا گیا
تھا صرف دس ہزار وہ خود کروڑوں کا آدمی تھا مگر اس وقت میری سمجھ میں کچھ
نہ آتا تھا۔ اب بھی نہیں آتا۔

دن گزرتے گئے۔ یہیں صبح سے شام تک پبنگ پر پڑھی فاروق کے رشتے
کی خالہ یا جو کچھ بھی وہ برٹمی بی تھیں ان سے ان کی ہجرت کے مصائب کی داستان
اور ان کی سابقہ امارت کے قصے سنا کرتی اور پان پان کھاتی، یا ان کی میٹرک
کی طالب علم بیٹی کو الجبرا جو میٹری سکھایا کرتی۔ ان کا بیٹا فاروق کی برائے نام
بزنس کی دیکھ بھال کر رہا تھا۔

فاروق سال میں پانچ چھ چکر لگا لیتا۔ اب لاہور کی زندگی رفتہ رفتہ نارمل
ہوتی جا رہی تھی۔ اس کی آمد سے میرے دن کچھ رونق کے کٹتے۔ اس کی خالہ بڑے
اہتمام سے دلی کے کھانے اس کے لئے تیار کرتی تھیں۔ میں مال کے مہیر ڈریسر کے
یہاں جا کر اپنے بال سیٹ کر واتی۔ شام کو ہم دونوں جم خانہ کلب چلے جاتے
اور وہاں ایک کونے کی میز پر میز کا کلاس سامنے رکھے فاروق مجھے دلی کے
واقعات سناتا۔ وہ بے تکان بولے چلا جاتا یا پھر دفعتاً چپ ہو کر کمرے میں
آنے والی راہنما صورتوں کو دیکھتا رہتا۔ اس نے شادی کا کبھی کوئی ذکر نہیں کیا۔
میں نے بھی اس سے نہیں کہا۔ میں اب اکتا چکی تھی۔ کسی چیز سے کوئی فرق
نہیں پڑتا۔ جب وہ دلی واپس چلا جاتا تو میں ہر چند رھو میں دن اپنی خیریت کا

خط اور اس کے کاروبار کا حال لکھ بھیجتی اور لکھ دیتی کہ اب کی دفعہ آئے تو کناٹ
پیس یا چاندنی چوک کی فلاں دوکان سے فلاں فلاں قسم کی ساڑھیاں لیتے آئے
کیونکہ پاکستان میں اچھی ساڑھیاں ناپید ہیں۔ ایک روز میرٹھ سے چچا میاں کا خط
آیا کہ ابا کا انتقال ہو گیا۔

ع جب احمد مرسل نہ رہے کون ہے گا

ہیں جذبات سے واقف نہیں ہوں مگر باپ مجھ پر جان چھڑکتے تھے۔
ان کی موت کا مجھے سخت صدمہ ہوا۔ فاروق نے مجھے بڑے پیار کے دلاسے بھرے
خط لکھے تو ذرا ڈھارس بندھی۔ اس نے لکھا نماز پڑھا کرو۔ بہت بڑا وقت ہے
دنیا پر کالی آندھی چل رہی ہے۔ سورج ڈیڑھ یلم پر آیا چاہتا ہے۔ پل کا بھر دوسرے
نہیں۔ سارے کاروبار یوں کی طرح وہ بھی بڑا سخت مذہبی اور توہم پرست
آدمی تھا۔ پابندی سے اجیر شریف جاتا۔ بخومیوں، راتوں، پنڈتوں، سیالوں
پیروں، فقیروں۔ اچھے اور بڑے تسکونوں، خوابوں کی تعبیر، غرض کہ ہر چیز کا قائل
تھا۔ ایک مہینہ میں نے نماز بھی پڑھی۔ مگر جب میں سجدے میں جاتی تو دل
چاہتا خوب زور زور سے ہنسوں۔

ملک میں سائنس کی خواتین لیکچراروں کی بڑی زبردست مانگ تھی جب
مجھے ایک مقامی کالج والوں نے بے حد مجبور کیا تو میں نے پڑھانا شروع کر
دیا۔ حالانکہ ٹیچری کرنے سے مجھے سخت نفرت ہے۔ کچھ عرصے بعد مجھے پنجاب
کے ایک دُور افتادہ ضلع کے ایک گورنمنٹ کالج میں بلا لیا گیا۔ کئی سال تک میں
نے وہاں کام کیا۔ مجھ سے میری طالب علم لڑکیاں اکثر لوپ چھتیں۔

” ہائے اللہ مس تنویر۔ آپ اتنی پیاری سی ہیں۔ آپ اپنے کہوڑے پتی منگیتر سے شادی کیوں نہیں کرتیں؟“

اس سوال کا میرے پاس کوئی جواب نہ تھا۔

یہ نیا ملک تھا، نئے لوگ، نیا معاشرہ۔ یہاں کسی کو میرے ماضی کا علم نہ تھا۔ کوئی بھی بھلا مانس مجھ سے شادی کرنے کے لئے تیار ہو سکتا تھا۔ لیکن بھلے مانس، خوش شکل۔ بیدھے سادھے شریف زاوے مجھے پسند ہی نہیں آتے تھے۔ میں کیا کرتی، دلی کے قصبے دلی میں رہ گئے اور پھر میں نے تو یہ دیکھا ہے کہ ایک سے ایک حرافہ لڑکیاں اب ایسی پارسا بنی ہوئی ہیں۔ کہ دیکھا ہی کیجئے۔ خود ایڈتھ ہری رام اور رانی خان کی مثال میرے سامنے موجود ہے۔

اب فاروق بھی کبھی کبھی آتا۔ ہم لوگ اس طرح ملتے گویا بیسیوں برس کے پرانے شادی شدہ میاں بیوی ہیں۔ جن کے پاس سارے نئے موضوع ختم ہو چکے ہیں۔ اب سکون، آرام اور مھڑاؤ کا وقت ہے۔ فاروق کی بلٹی کی حال ہی میں دلی میں شادی ہوئی ہے۔ اس کا لڑکا اوکسفرڈ جا چکا ہے۔ بیوی کو مستقل دمر رہتا ہے۔ فاروق نے اپنے کاروبار کی شاخیں باہر کے کسی ملکوں میں پھیلا دی ہیں۔ یعنی تال میں نیا بنگلہ بنوا رہا ہے۔ فاروق اپنے خاندان کے قصبے کاروبار کے معاملات مجھے تفصیل سے سنایا کرتا اور میں اس کے لئے پان بناتی رہتی۔

ایک مرتبہ میں چھٹیوں میں کالج سے لاہور آئی تو فاروق کے ایک پرانے

دوست سید وقار حسین خان سے میری ملاقات ہوئی۔ یہ بھی اپنے وقت کے اکیسے تھے اور کچھ کچھ کم کم روز تھے۔ دراز قدموٹے تازے سیاہ توارینگ، عمر میں پینتالیس کے لگ بھگ اچھے خاصے دیو زاد معلوم ہوتے۔ ان کو میں نے پہلی مرتبہ نئی دہلی میں دیکھا تھا۔ جہاں ان کا ڈانسنگ سکول تھا یہ رام پور کے ایک شریف گھرانے کے اکلوتے فرزند تھے۔

بچپن میں گھر سے بھاگ گئے تھے۔ سرکس، کارنیول اور تھیٹر کمپنیوں کے ساتھ ملکوں ملکوں گھومے۔ سندھاپور، ہانگ کانگ، سنگھائی لندن، جاپان کہاں کہاں۔ ان گنت قومیتوں اور نسلوں کی عورتوں سے وقتاً فوقتاً شادیاں رچا ہیں۔ ان کی موجودہ بیوی اٹلیہ کے ایک مارواڑی مہاجن کی لڑکی تھی جس کو یہ سکلکتے سے اڑالائے تھے۔ بارہ پندرہ سال قبل میں نے اسے دلی میں دیکھا تھا۔

سالوی سلونی سی لپسٹ قد لڑکی تھی۔ اس کی شکل پر عجیب طرح کا الم برستا۔ مگر سنا تھا کہ بڑی پتی درتا عورت تھی۔ میاں کی بدسلوکیوں سے تنگ آکر ادھر ادھر بھاگ جاتی لیکن چند روز کے بعد پھر واپس موجودہ خان صاحب نے کناٹ سرکس کی ایک بلڈنگ کی تیسری منزل میں انگریزی ناچ سکھانے کا ایک سکول کھول رکھا تھا۔ جس میں وہ اور ان کی بیوی اور دو اینگلو انڈین لڑکیاں گویا سٹاف میں شامل تھیں۔ جنگ کے زمانے میں اس سکول پر ہن برس اتوار کے روز ان کے یہاں صبح کو "جیم سیشن" ہوا کرتے۔ ایک مرتبہ میں بھی خوشوقت کے ساتھ وہاں گئی تھی۔ سنا تھا کہ وقار صاحب کی بیوی ایسی مہاستی۔ انسویا کی اوتار ہیں کہ ان کے میاں حکم دیتے ہیں (فلاں فلاں لڑکی سے بہنا پانکا نھو اور

پھر اسے مجھ سے ملانے کے لئے لے کر آؤ اور وہ نیک نخت ایسا ہی کرتی۔ ایک بار وہ ہمارے ہوٹل بھی آئی اور چند لٹریوں کے سر ہوتی کہ اس کے ساتھ بارہ کھمباروڈ چل کر چائے پئیں۔

تقسیم کے بعد وقار صاحب بقول شخصے لٹ لٹا کر لاہور آن پہنچے تھے اور مال روڈ کے پھوٹے ایک فلیٹ الاٹ کروا کے اس میں اپنا سکول کھول لیا تھا۔ شروع شروع میں کاروبار مندار ہارلوں پر مبنی چھائی تھی۔ ناچنے گانے کا کسے ہوش تھا۔ اس فلیٹ میں تقسیم سے پہلے آریہ سماجی ہندوؤں کا میوزک اسکول تھا۔ لکڑی کے فرش کا ہال پہلو میں دو چھوٹے کمرے، غسل خانہ اور باورچی خانہ، سلمنے لکڑی کی بالکنی اور شکستہ ہلتا ہوا زینہ، ”ہندو ماتا سنگیت ہماو“ دیوار، کابورڈ بالکنی کے جنگلے پر اب تک پڑھا ٹنگا ہوا تھا۔ اسے اتار کر، وقار نے اسکول آف بال روم اینڈ ٹیپ ڈانسنگ، کابورڈ لگا دیا گیا۔ امریکی فلمی رسالوں سے تراش کر جین، کیلی، فریڈ اسٹر، فرینک سینا۔ ڈورس ڈے وغیرہ کی رنگین تصویریں ہال کی بوسیدہ دیواروں پر آویزاں کر دی گئیں اور اسکول چالو ہو گیا۔ ریکارڈوں کا تھوڑا سا ذخیرہ خان صاحب دلی سے ساتھ لیتے آئے تھے۔ گراموفون اور سیکنڈ ہینڈ فرنیچر فاروق سے روپیہ قرض لے کر انہوں نے یہاں خرید لیا۔ کالج کے منجھے لوندوں اور نئی دولت مند سوسائٹی کی تازہ تازہ فیشن ایپل بیگمات کو خد سلامت رکھے۔ دو تین سال میں ان کا کام خوب چمک گیا۔ فاروق کی دوستی کی وجہ سے میرا اور ان کا کچھ بھاوج اور جھپٹھ کا سارشتہ ہو گیا تھا۔ وہ اکثر میری خیر خبر لینے آجاتے ان کی بی بی گھنٹوں میرے ساتھ

پکانے ریندھنے، سینے پر وتے، کی باتیں کیا کرتیں۔ بے چاری مجھ سے بالکل جھٹھانی والا شفقت کا برتاؤ کرتیں، یہ میاں پوی لا ولد تھے۔ بڑا اداس بے رنگ بے لگا سا غیر دلچسپ جوڑا تھا۔ ایسے لوگ بھی دنیا میں موجود ہیں۔

کالج میں نئی امریکہ پلٹ نکلی چڑھی پرنسپل سے میرا جھگڑا ہو گیا۔ اگر وہ سیر تو ہیں سوا سیر ہیں خود ابو الحسن تانا شاہ سے کم نہ تھی۔ میں نے استعفیٰ کالج کمیٹی کے سر پر بار اور پھر سنت نگہ لاہور واپس آگئی۔ میں پڑھاتے پڑھاتے اکتا چکی تھی۔ میں کوئی وظیفہ لے کر پی ایچ ڈی کے لئے باہر جاسکتی تھی مگر اس ارادے کو بھی کل پر ٹالتی رہی۔ کل امریکنوں کے دفتر جاؤں گی۔ جہاں وہ وظیفے بانٹتے ہیں۔ کل برٹش کونسل جاؤں گی۔ کل ایجوکیشن منسٹری میں اسکالرشپ کی درخواست بھجوں گی۔

مزید وقت گزر گیا کیا کروں گی باہر جا کر۔ کون سے گڑھ جیت لوں گی۔ کون سے کدو میں تیر مار لوں گی۔ مجھے جانے کس چیز کا انتظار تھا۔ مجھے معلوم نہیں۔

اس دوران میں ایک روز وقار بھائی میرے پاس حواس باختہ آئے کہنے لگے "تمہاری بھابی کے دماغ میں پھر سودا اٹھا۔ وہ ویزا بنوا کر واپس انڈیا چلی گئی اور اب کبھی نہ آئیں گی۔"

"یہ کیسے؟" میں نے ذرا بے پرواہی سے پوچھا اور ان کے لئے چار کا پانی اسٹور پر رکھ دیا۔

"بات یہ ہوئی کہ میں نے انہیں طلاق دے دی اور ان کی زبان بہت

بڑھ گئی تھی۔ ہر وقت رڑ رڑ۔ رڑ رڑ۔ پھر انہوں نے سامنے کے کھڑے پلنگ پر بیٹھ کر خالص شوہروں والے انداز میں بیوی کے خلاف شکایات کا ایک دفتر کھول دیا اور خود کو بے قصور اور حق بجانب ثابت کرنے کی کوشش میں مصروف ہے۔
 میں نے بے پرواہی سے یہ ساری کھٹا سنا کی۔ زندگی کی ہر بات اس قدر بے رنگ، غیر اہم، غیر ضروری اور بے معنی تھی۔

کچھ عرصے بعد وہ میرے یہاں آکر بڑ بڑائے۔
 ”نو کروں نے ناک میں دم کر رکھا ہے کبھی اتنا بھی تم سے نہیں ہوتا کہ آکر ذرا بھاتی کے گھر کی حالت ہی درست کر جاؤ، نو کروں کے کان اٹھٹھو۔ میں سکول بھی چلاؤں اور گھر بھی،“ انہوں نے اس انداز سے شکایتا لگایا گویا ان کے گھر کا انتظام کرنا میرا فرض ہے۔

چند روز بعد اپنا سامان باندھ کر وقار صاحب کے کمروں میں منتقل ہو گئی اور ناچ سکھانے کے لئے ان کی اسٹنٹ بھی بن گئی۔
 اس کے مہینے کے بعد پچھلے اتوار کو وقار صاحب نے ایک مولوی بلوا کر اپنے دو چرکٹوں کی گواہی میں مجھ سے نکاح پڑھوا لیا۔

اب میں دن بھر گھر کے کام میں مصروف رہتی ہوں۔ میرا حسن و جمال ماضی کی داستانوں میں شامل ہو چکا ہے۔ مجھے شور و شغب پارٹیوں اور سنگاموں سے سخت نفرت ہے۔ لیکن گھر میں ہر وقت ”چاچا“ اور ”کلیپسو“ اور ”راک اینڈ رول“ کا شور مچتا رہتا ہے۔ بہر حال یہی میرا گھر ہے۔

میرے پاس اس وقت کتنی کالجوں میں کمیٹری پڑھانے کے اوفریں ہیں۔

بھلا خانہ داری کے دھندوں سے کہیں فرصت ملتی ہے۔ نوکروں کا یہ حال ہے کہ آج رکھو کل غائب۔ میں نے زیادہ کی تمنا کبھی نہیں کی۔ صرف اتنا ہی چاہا کہ ایک اوسط درجے کی کوٹھی ہو۔ سواری کے لئے موٹر تاکہ آرام سے ہر جگہ آجائیں ہم چشموں میں بے عزتی نہ ہو۔ چار ملنے والی آئیں تو بٹھانے کے لئے قرینے کا ٹھکانہ ہو اور بس!

اس وقت ہماری دو ڈیڑھ ہزار روپیہ ماہوار آمدنی ہے۔ جو دو میاں بیوی کے لئے ضرورت سے کہیں زیادہ ہے۔ انسان اپنی قسمت پر مانع ہو جائے تو سارے دکھ آپ سے آپ مٹ جائیں گے۔

شادی کر لینے کے بعد لڑکی کے سر کے اوپر پھت سی پڑ جاتی ہے۔ آج کل کی لڑکیاں نہ جانے کس رویہ میں بہہ رہی ہیں۔ کس طرح یہ لوگ ہاتھوں سے نکل جاتی ہیں۔ جتنا سوچوں عجیب سا لگتا ہے اور حیرت ہوتی ہے۔

میں نے کبھی کسی سے فلرٹ تک نہیں کیا۔ خوشوقت فاروق اور اس سپاہی فام دیوڑاؤ کے علاوہ جو میرا شوہر ہے۔ میں کسی چوٹھے آدمی سے واقف نہیں۔

میں شاید بد معاش تو نہیں تھی۔ نہ معلوم میں کیا تھی اور کیا ہوں۔ ریکمانہ۔ سعیدیہ۔ پر بھا اور یہ لڑکی جس کی آنکھوں میں مجھے دیکھ کر دہشت پیدا ہوتی شاید وہ مجھ سے

زیادہ اچھی طرح واقف ہوں۔ اب خوشوقت کو یاد کرنے کا فائدہ بہ وقت گزر چکا جانے اب تک وہ بریکڈیر میجر بن چکا ہو۔ آسام کی سرحد پر چینوں کے خلاف

مورچہ لگانے بیٹھا ہو یا ہندوستان کی کسی ہری بھری چھاؤنی کے ٹیس میں بیٹھا موچھوں پر تاؤ دے رہا ہو اور سر رہا ہو۔ شاید وہ کب کا کشمیر کے محاذ

پر جاچکا ہو کیا معلوم؟

اندھیری راتوں میں آنکھیں کھڑے چپ چاپ پڑی رہتی ہوں سانس نے
مجھے عالم موجودات کے بہت سے رازوں سے واقف کر دیا ہے۔ میں نے
کیمٹری پر ان گنت کتابیں پڑھی ہیں۔ پیلروں سوچا ہے پر مجھے بہت ڈر لگتا
ہے۔ اندھیری راتوں میں بہت خوشوقت سنگھ، خوشوقت سنگھ تمہیں اب مجھ
سے کیا مطلب؟

آوارہ گرد

پچھلے سال ایک روز شام کے وقت دروازے کی گھنٹی بجی۔ میں باہر گئی۔ ایک لمبا ترننگا یوروپین لڑکا کینوس کا تھیدا کندھے پر اٹھائے سامنے کھڑا تھا۔ دوسرا بندل اس نے ہاتھ میں سنبھال رکھا تھا۔ اور پیروں میں خاک آلود پٹیاؤں کی چیل تھیں مجھے دیکھ کر اُس نے اپنی دونوں ایڑیاں ذرا سی جوڑ کر سر خم کیا۔ میرا نام پوچھا اور ایک لفافہ کھنسا دیا۔ ”آپ کے ماموں نے یہ خط دیا ہے۔“ اُس نے کہا۔

”اندر آ جاؤ!“ میں نے اُس سے کہا۔ اور ذرا اچھٹے سے خط پر نظر ڈالی۔

یہ اچھن ماموں کا خط تھا اور انہوں نے لکھا تھا۔

”ہم لوگ کراچی سے حیدرآباد سندھ واپس جا رہے تھے۔ ٹھٹھ کی ماکھی ہل پر قبروں کے درمیان اس لڑکے کو بیٹھا دیکھا۔ اس نے انگوٹھا اٹھا کر لفٹ کی فرمائش کی اور ہم اسے گھر لے آئے۔ یہ دنیا کے سفر پر نکلا اور اب ہندوستان جا رہا ہے۔ اوٹو بہت پیارا لڑکا ہے۔ میں نے اسے ہندوستان میں عزیزوں

کے نام خط دے دیتے ہیں اور وہ ان کے پاس بٹھڑے گا۔ تم بھی اس کی میزبانی کرو۔

نوٹ: اس کے پاس پیسے بالکل نہیں ہیں۔“
 لڑکے نے کمرے میں آکر تھیلے فرش پر رکھ دیتے اور اب آنکھیں چند صیبا
 دیواریوں پر لگی ہوئی تصویریں دیکھ رہا تھا۔ اتنے اونچے قد کے ساتھ اس کا
 بچوں کا سا چہرہ تھا جس پر ہلکی ہلکی سنہری ڈاڑھی موجھ بہت عجیب سی لگ
 رہی تھی۔

ایک اور پیرچ ہائیکرہ — میں نے ذرا کوفت سے پوچھا — اچھن ماموں
 بے چارے فرشتہ صفت آدمی اس کی چکنی چپڑی باتوں میں آگے ہوں گے
 کیونکہ یہ بین الاقوامی آوارہ گرد اپنی مطلب برآری کے لئے راہ چلتوں سے دوستی
 کر لینے کا فن خوب جانتے ہیں۔

”شاہدہ نے بھی آپ کو سلام کہا ہے۔“ اُس نے میری طرف مڑ کر بڑی اپنا
 سے کہا۔

”شاہدہ؟“

”آپ کی کزن شاہدہ۔ میں بنارس میں ان کے ہاں مقیم تھا۔ اور لکھنؤ میں
 آپ کی پھوپھی کے ہاں۔ اور چائنگام میں انکل احمد کے ہاں رہوں گا اور اگر وارننگ
 جاسکا تو کزن طاہرہ کے گھر پر بٹھڑوں گا۔“ اس نے جیب میں سے مزید لفافے نکالے۔

” بلٹھ جاؤ۔۔۔ اولٹ۔۔۔ چائے پیو۔“ میں نے ایک لمبا سانس لے کر کہا۔ مجھے وہ دوڑ چ پچ پچ ہانک کر زیاد آئے۔ جنہوں نے کراچی میں حامد چچا کے گھر پر ڈیرے ڈال دیئے تھے۔ کونکہ ان کے پاس پیسے ختم ہو گئے تھے۔

” میں ترکی اور ایران ہوتا ہوا آیا ہوں۔ اور جرمنی سے یہاں تک میں نے موٹروں اور لاریوں میں لفٹ لے لئے ہیں۔ اب لنکا جاؤں گا۔ پھر تھائی لینڈ وغیرہ وہاں سے کارگو بوٹ کے ذریعے جاپان، امریکہ اور اس کے بعد گھر واپس۔ اس وقت تو میں اورنگ آباد سے ایک رٹک پر آرہا ہوں۔“

” بے حد ایڈ ونچرز رہے ہوں۔ گے تمہارے سفر میں؟“

” ہاں اتنبول میں میں تین راتیں غلط کے پل کے نیچے سویا۔ اور ایران میں۔“ پھر اُس نے مختلف چھوٹے چھوٹے ایڈ ونچرز سنائے۔ میں کو لون یونیورسٹی میں پڑھتا ہوں۔“ اُس نے مزید اطلاع دی۔

” پاکستان اور ہندوستان میں تم نے کیا فرق پایا۔“ کھانے کی میز پر میں نے اُس سے پوچھا۔

” وہاں سب لوگ مجھ سے سنہ کشمیر پر بڑے جوش و خروش سے باتیں کرتے تھے۔ یہاں کشمیر اور پاکستان کا ذکر بہت کم کیا جاتا ہے۔ یہاں کے مسائل۔۔۔“ پھر اُس نے ہندوستان کے مسائل پر ایک جامع تقریر کی۔ کچھ دیر بعد اس نے کہا۔ ”میں دولت سیاحتوں اور عام یورپینوں اور امریکینوں کی مانند محض تاج محل دیکھنے نہیں آیا ہوں۔ میں رات بھر دوکانوں کے برآمدوں میں سوتا ہوں کسانوں کی جھونپڑیوں میں رہتا ہوں مزدوروں سے دوستی کرتا ہوں۔ حالانکہ ان کی زبان

نہیں سمجھ سکتا۔“

کھانے کے بعد اس نے بمبئی کا نقشہ نکال کر فرش پر پھیلایا۔ ”بے چارے
انگریز بمبئی کے طرز تعمیر کو کوٹھڑیوں کو تھک کہتے تھے۔ یہاں کیا کیا چیزیں قابلِ دید
ہیں؟“

”ایلفنٹا اور اپالو بندر۔ اور۔۔۔“

”یہ سب تو کانڈبک میں بھی موجود ہے۔“ اُس نے ذرا بے صبری سے
مببری بات کاٹی۔ اور ہندوستان کی معاشیات اور عمرانیات پر نہایت
ثقیل اور مدلل گفتگو سے مجھے نوازا۔

”اوٹو۔۔۔ تمہاری عمر کتنی ہے؟“ میں نے مسکرا کر پوچھا۔

”میں اکیس سال کا ہوں۔“ اُس نے بڑے وقار سے جواب دیا۔ ”اور جب
جرمنی واپس پہنچوں گا تو بائیس سال کا ہو جاؤں گا۔ اور اس کے اگلے سال مجھے
ڈاکٹریٹ مل جائے گا۔ میں یونیورسٹی میں جرمن غنائیہ شاعری کا مطالعہ کر
رہا ہوں۔ جرمنی میں صرف ڈاکٹریٹ ملتا ہے جس طرح آپ کے یہاں بی اے
ایم اے۔ بعد ازاں وہ دیر تک جرمن غنائیہ شاعری، عالمگیر سیاست اور
ہندوستانی آرٹ پر روشنی ڈالتا رہا وہ تصویریں بھی بناتا تھا۔ کس قدر بے قیاس
لڑکا ہے۔ میں نے دل میں سوچا۔ بیشتر جرمنوں کی طرح انتہائی سنجیدہ اور دھن
کا پکا اور مزاجی جس سے تقریباً عاری۔“

”میں رات کو سونے سے پہلے آپ کی کتابیں دیکھ سکتا ہوں۔؟“

”یقیناً!“

رات گئے تک نشست کے کمرے میں روشنی جلتی رہی۔ صبح تین بجے غسل خانے میں پانی گرنے کی آواز آئی تو میری آنکھ کھل گئی۔ وہ راتوں رات نہا دھو کر فارغ ہو چکا تھا۔ تاکہ صبح کو اس کی وجہ سے گھر والوں کو زحمت نہ ہو۔ ناشتے کے وقت اُس نے ہندوستان کے متعلق اس کتاب پر تبادلہ خیالات کیا جو اُس نے رات بھر میں پڑھ کر ختم کر ڈالی تھی۔ پھر اُس نے بمبئی کا نقشہ اٹھایا اور سیاحی کے لئے نکھل گیا۔

۱۵ اپنی تھیلے میں پانچ کتابیں لے کر چلا تھا، جن پر کمرہ ٹھیک کرتے وقت میری نظر پڑی۔ گوئٹے کی فائنٹ۔ ہائینے کی نظیں، رکنے۔ بریجت اور انجیل مقدس۔ شام کو جب وہ تھکا ہارا مگر بے حد شائش واپس آیا تو میں نے اُس سے کہا: ”اوٹو! — کل رات تم خدا سے منکر تھے۔ مگر انجیل ساتھ لے کر گھومتے ہو۔“ اس پر اوٹو نے خدا کے تصور میں ایک جذباتی سہارے کی انسانی حاجت پر مختصر تقریر کی۔

”اوٹو تم ابلغنا گئے تھے؟ وہاں کی تری مورتی اور دیوتا —“
 ”ہیں کہیں بھی نہیں گیا۔ وکٹوریہ گارڈن میں دن بھر بیٹھا عوام کے مجھوم کا مطالعہ کرتا رہا۔ انسان — انسان سب سے بڑا دیوتا ہے۔“
 ”ہاں ہاں — یہ تو بالکل ٹھیک ہے۔ مگر تم نے کھانا کہاں کھایا؟“
 ”میں نے ایک درجن کیلے خرید لئے تھے۔“

مجھے دفعتاً سخت ندامت ہوئی کہ چلتے وقت سنڈوچز اس کے ساتھ کرنے مجھے کیوں زیادہ رہے۔ اور مجھے اچھن ماموں کے خط کا خیال آیا جس میں

انہوں نے لکھا تھا کہ اس کے پاس پیسے تقریباً لاکھ نہیں ہیں۔

کھانے کی میز پر اُس نے کہا — ”میں بہت دنوں بعد پیٹ بھر کے کھانا

کھا رہا ہوں۔“

یہ اُس سے جرمنی کے متعلق باتیں کرتی رہی۔ برلن کی دیوار کا ذکر کرتے

ہوئے اُس نے مجھے اطلاع دی کہ وہ بہت سخت اینٹی کمیونسٹ ہے۔

”گھر پر میری اماں بھی میرے لئے بہت مزے دار کھانے پکاتی ہیں۔ آپ

میری اماں سے مل کر بہت خوش ہوں گی۔ اب اُن کی عمر بیالیس سال کی ہے۔

مصائب نے اُن کو قبل از وقت بوڑھا کر دیا ہے۔ مگر وہ اب بھی دنیا کی حسین

ترین عورت ہیں۔“

”تم اُن کے اکلوتے لڑکے ہو؟“

”ہاں، میرے آبا فوجی افسر تھے۔ اماں پر تشاکی رہنے والی ہیں۔ اماں سترہ

سال کی تھیں، جب انہوں نے آبا سے شادی کی۔ آبا پولینڈ کے محاذ پر مارے

گئے۔ ان کے مرنے کے دوسرے مہینے میں پیدا ہوا۔ بیماری سے بچنے کے

لئے مجھے کندھے سے لگائے لگائے اماں جلنے کہاں کہاں گھومتی رہیں وہ مجھے

گود میں اٹھاتے۔ سر پر رومال باندھے فل بوٹ پہنے اپنا مختصر سا سامان میری

پزیمبولیٹر میں بٹھونسے گاؤں گاؤں پھرتی تھیں۔ اور کھیتوں کھلیانوں میں پھپھتی رہتی

تھیں۔ اماں پولینڈ میں ایک گاؤں میں پھپی ہوتی تھیں جب پولش فوجی اس رات

اس مکان میں گھس آئے۔ میں اس وقت پورے چار سال کا تھا میرے بچپن کی

واضح ترین یاد اس قہرناک رات کی ہے۔ میں ڈر کر بلیک کے نیچے گھس گیا جب

افسروں نے میری اماں کو پکڑ کر اپنی طرف کھینچتا تو میں زور زور سے رونے لگا۔ وہ اماں کو گھسیٹ کر باہر کھیتوں میں لے گئے۔ اماں کئی دن بعد واپس آئیں۔ وہ فوجیوں سے بچنے کے لئے اتنے عرصے تک ایک کھلیان میں چھپی رہی تھیں۔ اور میں اس خالی مکان میں اکیلا تھا۔ اور باہر گولیاں چلنے کی آواز پر سہم سہم کر کونوں کھدروں میں چھپتا پھرتا تھا۔ اور نخت خانے اور باورچی خانے کی الماریاں کھول کھول کر کھانے کی چیزیں تلاش کرتا تھا اور جو کچھ پڑا مل جاتا تھا بھوک کے مارے منہ میں رکھ لیتا تھا۔ مگر وہ الماریاں سب اونچی اونچی تھیں جن میں کھانے پینے کا سامان تھا۔ وہ چپ ہو گیا اور خاموشی سے کھانا کھانے میں مصروف ہو گیا۔ یہ چاول بہت مرے کے ہیں۔“ اُس نے چند منٹ بعد آہستہ سے کہا۔

اسی وجہ سے میں جنگ کا تکلیف دہ ذکر نہ چھیڑنا چاہتی تھی۔ میں جنگ کے بعد بڑی ہونے والی نسل سے اس طرح کے اُن گنت لرنہ خیز واقعات سن چکی تھی مجھے وہ فرانسیسی لڑکی یاد آتی جس نے زوال فرانس کے بعد اسی اوٹو کے ہم قوم جرمنوں کی درندگی کے قصے سنائے تھے۔ اسی پولینڈ میں جہاں اوٹو اور اُس کی ماں پر یہ سب بدبختی اُسی زمانے میں وہ ناتسی گیس چیمبر بھی دن رات کام کر رہے تھے۔ جہاں روزانہ ہزاروں یہودیوں کو بھیانک ترین طریقوں سے موت کے بھینٹ چڑھایا جاتا تھا اور جسے برطانوی بمباری نے اندھا کر دیا تھا۔ مجھے اس روسی لڑکی کا قصہ یاد آیا جو مجھے کسی نے سنایا تھا۔ اپنے سارے خاندان کو اپنے سامنے جرمن مشین گن کی نذر ہوتے دیکھ کر پل کی پل میں صدمے کی شدت سے اس روسی لڑکی کے بال سفید ہو گئے تھے۔

یہ ۱۹۴۵ء کے بعد یورپ کی نوجوان نسل تھی۔ دنیا کو ”تہذیب“ سکھانے والے ”انسائیت پرست“ مسیحی مغربی یورپ نے اپنے بچوں کو ترکے میں کیا دیا تھا۔

”اب تمہاری ماں کچھ کام کرتی ہیں۔؟“ میں نے پوچھا۔

”نہیں، وہ محض ایک ”ہاؤس فر“ ہیں۔ اُن کو فوجی بیوہ کی حیثیت سے

پنشن ملتی ہے۔ ہمارا چھوٹا سادو کمروں کا مکان ہے۔ میں شام کی شفٹ میں ایک

فیکٹری میں کام کرتا ہوں۔ میری اماں بہت بھولی بھالی ہیں۔ اسٹریٹ لوجی میں یقین

رکھتی ہیں۔ اور پابندی سے گرجا جاتی ہیں پچھلے سال میں نے سائیکل پر سارے

جرمنی کا چکر لگایا تھا۔ جرمنی دنیا کا حسین ترین ملک ہے۔“

”ہر ملک اُس کے باشندوں کے لئے دنیا کا حسین ترین ملک ہونا چاہیے۔

مگر تم ”نئے ناسی نہ بن جانا۔“

”نہیں، میں ”نیاناسی“ نہیں بنوں گا۔ مجھے یہودیوں سے بہت زیادہ نفرت

نہیں ہے۔“ اُس نے سادگی سے کہا۔ مجھے ہنسی آگئی۔

”میرے نانا، نانی اب بھی مشرقی جرمنی میں ہیں مگر ہم اُن سے نہیں مل

سکتے۔ جس طرح آپ کا آدھا خاندان یہاں ہے اور آدھا پاکستان میں“

اس نے کانٹا اٹھا کر مجھے سمجھایا۔

دوسرے روز اُس سے وعدہ کیا کہ شہر کی قابل دید جگہیں ضرور دیکھ کر آئے

گا۔ مگر وہ اُس روز بھی دن بھر رانی باغ میں بیٹھا رہا۔

چوتھا دن اُس نے وارڈن روڈ پر بھولا بھائی ڈیپٹی انسٹی ٹیوٹ کے برآمدے

میں بیٹھ کر لاؤس کی جنگ کے متعلق مضامین پڑھنے میں گزارا۔ ”اندر لڑکیاں رقص سیکھ رہی تھیں اور ہال میں حسین کی نئی تصاویر کی نمائش ہو رہی تھی۔ لہذا میں ساتھ ساتھ آرٹ اور کلچر سے بھی بہرہ ور ہوتا رہا۔“ اُس نے واپس آ کر کہا۔

بمبئی میں وہ سارے فاصلے پیدل طے کرتا تھا۔ اور وارڈن روڈ سے فلور فاؤنٹین تک پیدل جاتا تھا اور مجھے یقین ہو گیا کہ جرمن لوگ بلاشبہ بقراتوں دیوزاروں اور جانوروں کی قوم سے تعلق رکھتے ہیں۔

”میں آٹھ آنے سے ایک روپیہ روزانہ خرچ کرتا ہوں اور زیادہ تر کیلے کھاتا ہوں۔ ہر جگہ بے حد مہمان نواز لوگ مل جاتے ہیں کیا یہ عجیب بات نہیں کہ انسان انفرادی طور پر اس قدر سیدھا سادا اور نیک ہے اور اجتماعی حیثیت میں درندہ بن جاتا ہے؟“ یہ سوال کرنے کے بعد وہ منہ لٹکا کر بیٹھ گیا۔ اس دن وہ ایک ٹرک کمپنی سے طے کر آیا تھا۔ بنگلور تک اُن کے ٹرک پر جاتے گا۔ صبح سویرے اُس نے اپنے تھیلے میں کتابیں اور کپڑے بھونسے۔ دوسرا تھیلہ، جو اس کا سفری خیمہ اور بستر تھا، پیٹ کر کندھے پر رکھا۔ خدا حافظ کہا اور ٹرانسپورٹ کمپنی کے دفتر فلور فاؤنٹین پیدل روانہ ہو گیا۔ اولوٹو گئے کئی مہینے گزر گئے۔ اچھن ماموں کا خط آیا تو میں نے انہیں شکایتاً لکھا کہ آپ کے بیٹے اولوٹو نے یہاں سے جا کر یہ بھی اطلاع نہ دی کہ کم بخت اب کہاں کی خاک چھان رہا ہے۔ میں نے اچھن ماموں کو یہ خط پوسٹ کیا ہی تھا کہ شام کی ڈاک سے اولوٹو کا لفافہ آ گیا۔ اُس کے ٹکٹوں پر لاؤس کے

بادشاہ کی تصویر بنی تھی اور خط میں لکھا تھا۔

”وہ جرمن لڑکا جو آپ کے گھر بٹھا تھا آپ کو بھولا نہیں ہے۔ آپ میرے ساتھ بہت مہربان تھیں (میری انگریزی کمزور ہے۔ غلطیاں معاف کیجئے گا) آپ میرے ساتھ بڑی بہن کی سی شفقت سے پیش آئیں۔ اور میں محبت پر بہت یقین رکھتا ہوں۔ اس کی وجہ شاید یہ ہے کہ ابھی بہت کم عمر ہوں۔ لیکن آپ نے ٹھیک کہا تھا کہ دنیا میں صرف وہی لوگ خوش رہ سکتے ہیں جو زندگی کو بغیر کسی پس و پیش کے بغیر سوالات کے منظور کر لیں۔ ہم جتنے زیادہ سوالات کرتے ہیں۔ اتنا ہی زیادہ انکشاف ہوتا ہے کہ زندگی کافی مہل ہے۔

لنکا میں نیورا ایلیا سے کیڈی ایک ٹورسٹ بس کے ذریعے گیا۔ بس میں ایک سنگھالی طالب علم سے میری دوستی ہو گئی۔ اُس نے راستے میں مجھے اپنے ساتھ کھانا کھلایا۔ اُس کا نام راجہ تھا۔ اُس نے میرے لئے پھل بھی خریدے۔ بس میں بہت سے ڈھول رکھے تھے۔ راجہ خوب گانے گاتا رہا۔ آئینہ بہت خوبصورت لگ رہے تھے۔ راجہ نے مجھ سے کہا، چلو ہم سب نہایتیں۔ چند منٹ بعد وہ مرچکا تھا۔ وہ پانی میں ڈوب گیا تھا۔ دو گھنٹے کی تلاش کے بعد اس کی اکڑی ہوئی لاش ہمیں ایک چٹان کے نیچے ملی۔ یہ سب کیا ہے۔ میں سوچتا رہا ہوں کہ یہ کیسے ہوا۔ ہم میں سے کوئی بھی راجہ کو اس حادثے سے بچا نہ سکتا تھا۔ کیا یہ اتفاق تھا یا اسی کو قسمت کہتے ہیں؟ راجہ اپنے والدین کا اکلوتا لڑکا تھا۔ اس کے بہن بھائی پانچ اور پندرہ برس کی عمروں کے درمیان مرچکے تھے۔ اس کا باپ نابینا ہے اور ماں بہت بیمار۔ راجہ ان لوگوں کا کفیل تھا۔

مدرائے میں ایک نوجوان شاعر نے مجھ سے کہا کہ دنیا کی وجہ سے وہ بہت دکھی ہے۔ مدراس میں میں نے ریڈیو انٹرویو سے کچھ روپے کمائے۔ پھر میں پینانگ گیا، جو بڑا خوبصورت جزیرہ ہے اور وہاں بے شمار چینی رہتے ہیں۔ ایک مال گاڑھی کے آخری ڈبے میں بیٹھ کر میں بنگ کاک پہنچا اور یہ خانقاہوں میں مقیم رہا اور راہبوں کے ساتھ کھانا کھاتا رہا۔ دوپہر کو خوبصورت لڑکیاں اور خوش لباس خواتین اپنی اپنی قسمت اور مستقبل کا حال پوچھنے راہبوں کے پاس آتی تھیں۔

زیادہ تر بھکشو محنت کے بھوکے ہیں۔ اور بے تحاشا تمباکو پیستے ہیں۔ اور کوئی کام نہیں کرتے۔ بوڑھی مذہب پرست خواتین انہیں کھانا اور پیسے دینی رہتی ہیں۔ بہت سے بھکشو خانقاہوں میں اس لئے بیٹھے ہیں کہ انہیں محنت کرنا اچھا نہیں لگتا۔ یہ لوگ سخت کاہل ہیں۔ مگر ان کے مذہب میں اس کاہلی کا ایک مقدس جواز موجود ہے۔ زوان کی تلاش۔ بعض ان میں سے واقعی سنجیدگی سے مراقبے میں مصروف ہیں۔ لیکن زیادہ تر بھکشو کھانے اور خواتین سے گپ کرنے کے علاوہ سوتے رہتے ہیں۔

نانگ کائی میں میں میکانگ دریا میں نہایا۔ اس کے بعد لاؤس آگیا۔ دین نین ایک بڑے سے گاؤں کی مانند ہے۔ دھوپ بہت تیز ہے۔ اور سڑکیں گرد آلود۔ صرف رانیں خوشگوار ہیں۔ کیونکہ اندھیرا ساری بد صورتی، ظلم اور تشدد اور خون ریزی کو اپنے اندر چھپا لیتا ہے۔ مچھر بہت ہیں۔

سوانا تک ایک طیارے میں مجھے مفت کی لفٹ مل گئی۔ اور اب میں
 پکے میں موجود ہوں۔ پھر کمبوڈیا جاؤں گا۔ میں انکل احمد کے پاس چٹاگانگ نہ جا
 سکا۔ کیونکہ برما میں داخل ہونے میں بڑی قیمتیں تھیں۔ میں نے سرخ چلن
 اور شمالی ویٹ نام کے لئے ویزا کی درخواست دی ہے۔ پکنگ اور منوئی سے
 مجھے پھوم پنہ میں جواب مل جائے گا۔ کل میں یہاں سے پھر جنوبی ویٹ نام جا
 رہا ہوں۔

اس غلط سلطہ انگریزی کے لئے دوبارہ معافی چاہتا ہوں۔

آپ کا بہت شکریہ گزار

اولو کر وگرہ

فروری ۱۹۶۳ء کے ایک غیر ملکی رسالے میں "ویٹ نام کی جنگل دار" کے عنوان
 سے ایک رنگین تصویروں والا مضمون چھپا ہے۔ ان تصویروں میں گوریلا سپاہیوں
 کو بند و قوں کا نشانہ بنایا جا رہا ہے۔ کشتیوں میں بیٹھے ہوئے گوریلا قیدی میکانگ
 دریا کے پار لے جاتے جا رہے ہیں اور کسان عورتیں یہ کشتیاں کھے رہی ہیں۔
 کنارے پر پہنچ کر ان قیدیوں کو گولی مار دی جائے گی۔ دھان کے کھیتوں کے
 پانی میں سے جنگی قیدی گزر رہے ہیں اور مضمون کے آخر میں دو صفحات پر
 پھیلی ہوئی ایک تصویر ہے جس میں دھان کے ہرے کھیت ہیں۔ اور دھان
 کی بالیاں ہوا کے جھونکوں سے جھکی جا رہی ہیں اور لمبے پتوں والے درخت ہوا
 میں لہرا رہے ہیں۔ افق پر درختوں کی قطاریں ہیں اور سبزہ اور پانی یہ ایسا دلفریب
 منظر ہے۔ مصور جس کی تصویریں بناتے ہیں۔ شاعر نظیں لکھتے ہیں اور افسانہ نگار

دھرتی کی عظمت کے متعلق کہانیاں لکھتے ہیں۔ ان برسے بھرے درختوں کے پیچھے کسانوں کے پڑامن بھونپڑے ہوں گے اور اس گاؤں کے باسی تنکوں سے بنی ہوئی پھجے دار نوکیلی ٹوپیاں اوڑھے دن بھر پانی میں کھڑے رہ کر دھان لوتے ہوں گے اور گیت گاتے ہوں گے اور فصل تیار ہونے کے بعد منڈی میں جا کر محنت سے اگایا ہوا یہ دھان تھوڑے سے پسیوں میں فروخت کر کے اپنی زندگیاں گزارتے ہوں گے۔ اس ندی کے کنارے لڑکیاں اپنے چاہنے والوں سے ملا کرتی ہوں گی۔ اور نوجوان مائیں رنگ بنگے سیرونگ پہنے، گھڑے اٹھائے اپنے بچوں کو نہلانے کے لئے دریا پر آتی ہوں گی۔

لیکن اس تصویر میں جو اس وقت میرے سامنے رکھی ہے۔ کٹے پھٹے چہروں والی نیم عرباں اور خون آلود نوجوان لائشیں پڑی ہیں۔ دور ایک کونے میں بھورے رنگ کا تھیب جنگی طیارہ کھڑا ہے اور تصویر کے نیچے لکھا ہے۔
 ”موت کا کھیت۔۔۔ دیت کو رنگ گوریے جن کو میکانگ دریا کے دھان کے ڈیلٹا میں موت کے گھاٹ اتار دیا گیا۔ ان کے ساتھ ایک دوسرے کے ساتھ رسیوں سے بندھے سر جھکائے ایک کونے میں بیٹھے ہیں۔ اس خونریز دست بدست لڑائی میں ایک نوجوان بچہ ہائیکر بھی جو میکانگ دریا کے کنارے سے گزر کر شمالی ویٹ نام جا رہا تھا، ایک الفاقیہ گولی کا نشانہ بن گیا۔ اس خوبصورت ملک میں یہ بھیانک خانہ جنگی ۱۹۴۴ء سے جاری ہے اور۔۔۔“

میں نے تصویر کو دوبارہ غور سے دیکھا۔ ساحلی گھاس پر اونڈھی پڑی ہوئی ایک لاش کا چہرہ اوٹو سے ملتا جلتا تھا۔ اوٹو کو دگر دگر جو زندگی کا تجربہ حاصل کرنے دنیا کے سفر پر نکلا تھا۔

فہرست مطبوعات

۶۰/-	دہوان سنگھ مفتون	ناقابل فراموش
۴۵/-	قرۃ العین حیدر	آگ کا دریا
۹/-	"	فصل گل آئی یا اجل آئی
۲۰/-	جگر مراد آبادی	آتش گل
۱۲/-	ساحر لدھیانوی	تلخیاں
۹/-	پطرس بخاری	پطرس کے مضامین
۱۰/-	"	پطرس کے خطوط
۱۱/-	صفیہ اختر	زیر لب
۹/-	"	حرف آشنا
۱۲/-	شفیق الرحمن	کرنیں
۱۸/-	سعادت حسن منٹو	گجے فرشتے
۱۲/-	"	ٹھنڈا گوشت
۱۰/-	"	انارکلی
۶/-	خلیل جبران	زرد ہنسی
۱۰/-	کرشن چندر	پھول کی تنہائی
۱۰/-	"	سمندر دور ہے
۸/-	"	برف کے پھول

مکتبہ آردو ادب

۱۳۹۵ بی - بازار ستھان اندرون لوہاری گیٹ - لاہور